












START

CONTROL TEST TARGET for Kodak Quality Monitoring



Aa Bb Cc Dd Ee Ff Gg Hh Ii Jj Kk Ll Mm Nn Oo Pp Qq Rr Ss Tt Uu Vv Ww Xx Yy Zz
Aa Bb Cc Dd Ee Ff Gg Hh Ii Jj Kk Ll Mm Nn Oo Pp Qq Rr Ss Tt Uu Vv Ww


Note: This target is intended for routine quality control checking and uniformity.
It is not to be used for certification of meeting any ANSI or ISO Standards for image quality requirements.
Note: To record background density, use a blank sheet of white paper.

A-2289 CAT 800 7403 Rev. 2/00 @ Eastman Kodak Company, 2000 Printed in U.S.A.

Document Imaging
EASTMAN KODAK COMPANY
Rochester, New York 14650
1-800-232-8811

DOCUMENT
IMAGING





Microfilmed 2005
By the
Center for Jewish History

For
YIVO Institute
For Jewish Research

NEW YORK, NY

Reproduction may not be made
without permission.

YIDDISH DRAMA

PRESERVATION

PROJECT

YIVO
LIBRARY

REEL

Y-2005-1895.12

Halperin, F.

Bay opgruntn.

Vilne : B. Kletskin, 1930.

In content: 1. Tfiles. 2.

Yosif Di La Reynah. 3.

Kinigin Miriami.

BIBLIOGRAPHIC RECORD TARGET
YIVO INSTITUTE FOR JEWISH RESEARCH

Master negative Storage Number Y-2005- 1895.12

Halperin, F., 1876-1945.

Bay opgruntn / Falk Heylperin.

Vilne : B. Kletskin, 1930.

251 p. ; 21 cm.

In content: 1. Tfiles. 2. Yosif Di La Reynah. 3. Kinigin Miriami.

1. Yiddish drama.--lcsh

I. Lithuania-Vilnius

ID : NXYH01-B22005

CC: 9114

DCF: [HBR]

CALL #: /13715

Reduction ratio

x 10.0

מהלכין


ב"

אבולונו

מין

טן

13



+ 180



2/13715

פאלק היילפערין

ערשטער באנד

ב י י א פ ג ר ו נ ט ון

ווילנע - 1930

ווילנער פארלאג פון ב. קלעצקין

ת פ י ל ו ת



PRINTED IN POLAND

F. Halperin — „Baj Obgruntn“
Drukarnia „Wyd. Wileńskie“ B. Kleckina, Wilno

א צימער אין יעגער-שלאס. פאני העלענע, יום-טובדיק געקליידט,
אין גאלד און בריליאנטן פארפוצט. פאן סטאניסלאח, אין יעגער-
קליידער, נעמט אראפ די ביקס פון רוקן.

פ. העלענע:

ער האט פארבלאנדזשעט; גערעכנט גרייכן אויף שבת אין
א שטעטל, צי אין א דאָרף, — האט ער געבלאנדזשעט אין
וואַלד. ווייסט דאָך אונזער וואַלד, — די אלע פארפלאַנ-
טערטע וועגעלעך און שטעגעלעך, איז ער געקומען אין
שלאס.

פ. סטאניסלאָו:

דו האסט אים... דו האסט אים קיינמאל נישט געקענט? ווער
איז ער?

פ. העלענע:

ניין, סטאַס, איך האָב אים קיינמאל נישט געקענט. פונדאָ-
נען? — ער איז אַ גייער. ווייסט, וואָס דאָס איז אַווינס? —
ער גייט פון שטאַט צו שטאַט... ביר אַ צייט. דאָס איז
א הייליקער מענטש. פשוטע מענטשן לאָזן זיך דערויף נישט...

פ. סטאניסלאָו:

טראכט אַ היילע:

איך הייס אים אָפּפירן אין דער יידישער קרעטשמע...

פ. העלענע:

ניין, סטאַס! וואָס רעדסטו? ער האָט אליין געוואָלט אַזעק,
ווען ער האָט זיך דערוואוסט, אז דאָ וואוינען נישט קיין

יידן. ער האָט שוין גענומען זיין פעקל און געזאָגט: אפשר וועט אים גאָט העלפֿן, און ער וועט נאָך אָנקומען, איידער די זון פאַרגייט... נאָר איך האָב אים אָפּגעהאַלטן. עס האָט זיך מיר אזוי געוואָלט, ער זאָל ביי אונז פאַרבלייבן אויף איבער שבת... ניין, סטאַס, ליבער, מ'קאָן אים איצט ניט אָפּשיקן: נאָלד פאַרגייט די זון. זעסט? — די שפיצן פון די סאָסנעס ווערן רויט. ס'ווערט שבת. ער וועט אומשבת ניט פאַרן. דאָס איז אוממעגלעך.

פ. סטאַניסלאָוו:

אָבער אים אליין וועט דאָך זיין פיל אָנגענעמער צו פייערן זיין חגא צווישן... צווישן זייניקע. וואו וועלן מיר אים דאָ אַהינטאָן? — מיט די כלאַפעס אין קיך? ער קאָן דאָרט אָפנים זאָגן זיינע תפילות אַנטקעגן די הייליקע בילדער?

פ. העלענע:

ניין, ניט מיט די כלאַפעס, סטאַסיו, — אויבן, ביי מיר... ניטאָ דאָרט קיין בילדער... און אַ פרומער ייד, אָן אמתער ייד, וואָס האָט ניט קיין זינד אויף זיין נשמה, און האָט ניט מיט וואָס צו שעמען זיך פאַר לייטן, — אָן ערלעכער ייד וועט דאָרט מיט זיינע ריינע ליפֿן תפילה טאָן... ווי אין אָן אמתער שול, ווי אין אָן אמתן הייליקן גאָטס-הויז...

פ. סטאַניסלאָוו:

נאַרישקייט, העליאַ! איך וויל אים אין יענעם שטיבל ניט אַריינלאָזן.

פ. העלענע:

פאַרוואָס ניט? ער וועט דאָרט מתפלל זיין פאַר גאָט — אַ פרומע, אַ הייליקע תפילה... איין זאָך באַאומרוקט מיך נאָר: וואָס וועט ער דאָ עסן? איך האָב מורא, ער וועט זיין הונגעריק... סטאַסיו, ליבער, אפשר וואָלט מען שיקן אַ רייטער ברענגען פון דער קרעטשמע? הא, סטאַס?

פ. סטאַניסלאָוו:

ניין, העליאַ, איך וועל אים אליין אָפּשיקן אין דער קרעטשמע.

פ. העלענע:

דאָס איז אָבער אוממעגלעך, סטאַס! די זון פאַרגייט שוין — דו זעסט דען ניט? ס'איז שבת. זיין אמונה דערלויבט אים דאָך ניט צו פאַרן אומשבת. רייד בעסער ניט, סטאַס!

פ. סטאַניסלאָוו:

פאַרוואָס ניט ריידן? — ער זאָל דאָ פאַרבלייבן, אַלץ אויסזען, אויסהערן און נאָכדעם אוועקגיין און אויסדערציילן פאַר די... פאַר די זייניקע... ווי אזוי האָסטו וועגן דעם פריער ניט געטראַכט? פאַרוואָס האָסטו אים ניט אָפּגעשיקט, ווען עס איז נאָך ניט שפעט געווען?

פ. העלענע:

איך האָב דאָך ניט געקענט, סטאַס! מיר האָט זיך אזוי געוואָלט, ער זאָל דאָ פאַרבלייבן... נאָר אַ קורצן שוויגן. סטאַסיו! זאָל עס זיין דאָס ערשטע און דאָס לעצטע מאָל — גוט? מיר זיינען שוין דאָ אין וואַלד דריי יאָר, איז דאָך נאָך אזוינס קיינמאָל ניט געשען. דו ווייסט דאָך: די וועגן צום שלאָס זיינען פאַרוואַקסן מיט גראַז, דער הויף — מיט מאָך.

פ. סטאַניסלאָוו:

יא, קיינער קומט צו אונז ניט. מיר האָבן פון זיך אַלעמען דערווייטערט...

פ. העלענע:

זעסטו, דו זאָגסט אליין, ווען זשע קאָן ווידער אזוינס טרעפן? אפשר צענדליקער יאָרן וועלן אַריבער, ביז אַ מענטש וועט צו אונז נאָכאַמאָל פאַרבלאַנדזשען, — אַ ייד... אָן אַלטער פרומער ייד, אַ געלערנטער, אפשר אַ צדיק... און ס'קאָן זיין, אַז מער וועט עס שוין קיינמאָל ניט טרעפן... אַז איך וואָלט אים היינט אָפּגעשיקט פונדאָנען, וואָלט איך געזעסן אין די לאַנגע טעג, ווען דו גייסט אַרום איבערן וואַלד מיט דער ביקס און מיט דעם הונט, און איך בין אליין.

און כוואלט געטראכט; צוויי מאל האב איך פארלאזן
מינע אייגענע און ניט געזעגנט זיך מיט זיי... צוויי
מאל...

פ. סטאניסלאוו:
צוויי מאל?

העלענע:

יא. דעמאלט און איצט... ווען איך האב אים געוואלט אפ-
שיקן, האט מיר אויסגעוויזן, אז איך טרייב מיין פאטער
ארויס פון שלאס... און ווען ער איז דא פארבליבן, איז
מיין פרייד געווען אזא, ווי מיין אייגענער פאטער וואלט
געקומען אהער צו גאסט. מיר דאכט זיך, אז דער אלטער
גייער האט מיר געבראכט א גרוס פון מיין מאמען. מיין
הארץ פרייט זיך אזוי. אן אמתער שבת, אמתע שבתדיקע
מלאכים האבן איבער מיר זייערע פליגל פארשפרייט...
אט זייען די פינגערלעך, און אט — די בראנזעלעסן, די
אוירינגלעך. אין קאסטן זייען זיי געלעגן פארשלאסן.
קיינער האט זיי ניט געזען, און איך האב זיי ניט געוואלט
זען. איצט האט זיך מיר פארגלוסט אַנצוטאן מיין צירונג.
און איך בין דיר אזוי דאנקבאר, וואס דו האסט עס מיר
געשענקט! אמאל אינדערהיים פלעג איך מיך אלע פרייטאָג-
צונאכט אויספוצן. דער טאטע פלעגט אַנטאן דאס שטריימל,
די ווייסע העמד מיטן ברייטן קאלנער, און דעם ברייטן
זיידענעם גארטל, ווייסע זאקן... זיין באַרד פלעגט ווערן
אזוי ווייס, בלאנק... איך האב דיר נאך קיינמאל ניט דער-
ציילט, סטאס? מיר האבן א באַזונדערע נשמה אויף שבת.
א רייגע, אן אומשולדיקע, א הייליקע נשמה יתרה. פרייטאָג
פארנאכט וואשט דער ייד פון זיך אַראָפּ דעם אומדער-
וואַכעדיקן שמוץ, זיין ווייב פוצט זיך אויס אין שבת-קליי-
דער און צינדט אַן די בענטש-ליכט. דעמאלט גייט אין אים
אריין די שבתדיקע נשמה, און ער ווערט... וואס קוקסטו
אזוי, סטאס? דו גלויבסט ניט?

פ. סטאניסלאוו:
איך גלויב. פארוואס מיינסטו, אז ניט?

העלענע:

מיין טאטע האט מיר דערציילט: פאראן א פארשישופטע
מלכה — "שבת" הייסט זי. א גאנצע וואך זיצט זי ערגעץ
פארבארגן אין א אומבאוואוסטן אָרט, קיינער ווייסט ניט וואו.
גייען אירע הויפקאוואלירן און אירע הויפדאמען ארום
אומעטיקע און פארטרויערטע. די זון פרייט זיי ניט. דאס
לעבן איז זיי ניט ליב. זיי זוכן זייער מלכה און געפינען
זי ניט. רייסן זיי אויף זיך די קליידער פון טרויער און
שיטן אַש אויף די קעפּ. קומען זייערע שונאים און טרעטן
זיי מיט די פיס און ווארפן זיי אין קנעכטשאַפט. די אומ-
גליקלעכע הויפלייט פון דער פארבארגענער מלכה הייבן
קיין קאפּ ניט. זיי ליידן, און זיפצן, און קרעכצן... קומט
אַבער אַן דער פרייטאָג נאָך האלבן טאָג, — ווערט ליכטיק
אין די הייזער פון די פארקנעכטיקטע גראפן און באַראָנען.
שלוחים נאָך שלוחים קומען מיט דער בשורה: די מלכה
גייט, די מלכה קומט! — ווארפן די קנעכט אַראָפּ דעם
יאָך פון האַלו, שליידערן דעם זאק פון די לענדן, ווישן
אַראָפּ דעם שווייס פון די שטערנס, גלייכן אויס דעם רוקן.
און שטאַלצע גראפן און באַראָנען, אין גאָלד און אין זיל-
בער אַנגעטאָן, שטייען גרייט מקבל-פנים צו זיין זייער
מלכה. די פרויען צינדן אַן ליכט — א אילומינאַציע. און
די מלכה קומט אַראָפּ מיט אַ שיינענדיקער קרוין אויפן קאָפּ,
און די קאוואלירן און די דאמען, אלע פירשטן און פרינצן
רינגלען זייער מלכה ארום. אין פאַלאַץ איז א שמחה. מען
זינגט, מען טרינקט, מען טאַנצט... קיינער קען ניט דערקענען,
אז דער שלאָס איז נעכטן געווען א קנעכטנשטוב. דו פאַר-
שטייסט, סטאס?

פ. סטאניסלאוו:

אַ שיינע לעגענדע... אַבער דעם יידן מוז מען אַפשיקן.

פ. העלענע:

ניין, סטאס, דו וועסט עס ניט טאן! איך ווייס דאך. טו
נאך א בליק אויף מיר: דו האסט מיך ווען געווען אזעלכע?
פאר די דריי יאר, וואס איך בין ביי דיר אין וואלד, איז
ווען מיין קלייד אזוי געלעגן אויף מיר, ווי היינט? —
זעסט! — ווען האט זיך מיין קלייד אראפגעלאזט אין אזעלכע
פרייע פאלדן, ווי היינט?

פ. סטאניסלאוו:

דאס איז אמת... יא...

פ. העלענע:

זעסטו? א קוואל פון פרייד האט זיך געעפנט אין מיין
הארצן. אלע מיינע זינד זיינען אפגעוואשן. איך בין גלייך,
ווי פון ס'ניי געבארן. מיר איז לייכט, גוט, אזוי גוט.
קוק אויף מיר, סטאס! קער זיך ניט אפ! דו האסט מיך
דען אזא ניט טויזנטער מאל ליבער?

פ. סטאניסלאוו:

ליבער, העליא! נאך מיר דאכט זיך, אז דער לעצטער
ווארצל פון די מאגנאטן גושעמביצקי איז אין דער דאזיקער
ליבע פארדארט געווארן. אויסגעשטארבן אלע, נאך דיין
געליבטער לעבט...

פ. העלענע:

דיר פארדריסט, סטאס?

פ. סטאניסלאוו:

כ'ווייס ניט, העליא. ווי די ווילדע חיות לעבן מיר אין
וואלד. מיר האבן פאר א מענטשן מורא. קיינעם זעען מיר
ניט, קיינער זעט אונז ניט. אפשר האט מען שוין דארט
אין דער ברייטער וועלט פארגעסן, אז עס איז נאך דא
א שפור פון די גושעמביצקיס אויף דער וועלט פאראן. אפשר
זיינען שוין אלע אונזערע מאיאנטקעס חרוב געווארן, אונזער

נאמען אפגעמעקט געווארן — ווער ווייס... נאך דאס פייער
פון מיין ליבע גייט ניט אויס.

פ. העלענע:

דו האסט חרטה, סטאס?

פ. סטאניסלאוו:

איך ווייס ניט, העליא! אמאל האב איך אלץ געוואוסט,
איך האב געוואוסט, וואס מיר איז גיחא, און וואס מיר איז
דערווידער, וואס איך וויל, און וואס איך וויל ניט. און
מיין וועלן און מיין ניט וועלן איז געווען אזעלכע. קיינער
האט זיך ניט דערלויבט מיר אנטקעגן צו ריידן. אלע האבן
געציטערט פאר סטאניסלאוו גושעמביצקי, און סטאניסלאוו
גושעמביצקי האט פאר קיינעם קיין מורא ניט געהאט. איך
האב געהאט מיין האנער און דעם האנער פון מיין יחוס.
איצט האב איך נאך מיין שרעק, מיין אייביקע כלאפסקע
מורא, טאמער פארליר איך דין... איך ווייס גארנישט, איך
וויל גארנישט. און אז איך וויל — איז מיין ווילן קיין
ווילן נישט...

פ. העלענע:

רייד ניט אזוי, סטאס! קוק אויף מיר! זע, ווי איך שטיי
פאר דיר — א דינסט, וואס וויל וואוילגעפעלן איר האר!
מיין האר, מיין מאגנאט! זע, ווי שוין איך וויל זיין פאר
דיר!

פ. סטאניסלאוו:

דו ביסט שוין...

פ. העלענע:

אמת? שענער, איידער אלעמאל. זינט... זינט איך בין צו
דיר געקומען, בין איך קיינמאל אזוי שוין ניט געווען, קיינ-
מאל אזוי פריילעך ניט געווען. היינט בין איך שוין, שטאלץ!
איך וויל און איך קאן לאזן פון גאנצן הארצן. היינט בין
איך אן אמתע פריצטע אין מיין שלאס!

פ. סטאניסלאוו:

ביו היינט ביסטו אפנים ניט געווען קיין פריצטע?

פ. העלענע:

געווען, ווער זאגט דען!

פ. סטאניסלאוו:

עמעצער האט זיך דערלויבט ניט צו אנערקענען דיין מאכט?

פ. העלענע:

קיינער ניט! פוננאמען נעמסטו זיך? אבער איך האב שטענדיק מורא געהאט. אזוי ווי צו פרעמדע בין איך פאר-ווארפן. די צימערן זיינען מיינע, און די פעלדער - מיינע, און איך - האב מורא. דינסטן און לאקיינען שטייען אויף די קני פאר מיר, קושן דעם זויס פון מיין קלייד, און איך-האב פאר זיי מורא. דער וואלד רוישט - דוכט זיך מיר, אז ער איז ביז אויף מיר; דער ווינט ברומט - דוכט זיך מיר, אז ער וויל מיר שלעכטס טאן. די ראבן שרייען, די סאָווע קלאַנגט - איך האב פאר אלץ מורא. איך האב פאר דיר אויך מורא, סטאַס. אינדערפינסטער, ווען איך זע דיך ניט, נאָר איך פיל דיינע אַרעמס אַרום מיין לייב - דעמאָלט ווער איך דרייסט, פאַרגעס איך מיין מורא. נאָר היינט - היינט ביך איך שטאַלץ, היינט שרעקט מיך גאָר-נישט, היינט לאַך איך פון פולן האַרצן. קוק אים אין די אויגן. ס'איז דען שלעכט אזוי, סטאַס, טייערער? כא-כא-כא! גאַל-דענער סטאַס, מיין סטאַס! ווילסטו דען ניט, איך זאָל דיך ליבן מיט פרייד, מיט שטאַלץ?

פ. סטאניסלאוו:

איך וויל... איך קאָן דען ניט וועלן? אבער העליא! צו וואָס דארף מען אַט דעם... וואָס פון אַלטן טעסטאַמענט? פאַרבינד ניט מיין גליק, דאָס גליק פון דעם לעצטן גושעם-ביצקין, מיט אים, מיט דעם אַלטן דורכגייער. שיק אים אַוועק, העליא!

פ. העלענע:

וואָס רעדסטו, וואָס רעדסטו, ס'איז אוממעגלעך, סטאַס!

פ. סטאניסלאוו:

וואָס וועסטו טאָן זונטאָג, ווען דער אַלטער וועט אַוועק?

פ. העלענע:

זונטאָג? ווי פאַרלאָרן. איך ווייס ניט, סטאַס. איך האָב וועגן דעם ניט געטראַכט. מיר דוכט זיך, אז מיין שמחה וועט אויף אייביק מיט מיר פאַרבלייבן. וואָלסט וויסן, סטאַס, ווי איך בענק נאָך פריי געמיט! מיר ווילט זיך אזוי זיין פריילעך. מיר איז צייטנווייז אזוי שווער צו לעבן... דאָ, אין וואַלד...

פ. סטאניסלאוו:

און אויב ניט אויף אייביק? אויב ניט, העליא?

פ. העלענע:

ניין, סטאַס, גאַרנישט. ס'וועט גאַרנישט זיין. דו וועסט אַרומבלאַנדזשען איבערן וואַלד מיט דיין הונט און מיט דיין ביקס, און איך וועל דאָ זיצן און וואַרטן, אויסקוקן, ווען דו וועסט זיך צוריקקערן. אַ גאַנצן טאָג וועל איך וואַרטן אויפן אָונט, און אינאָונט - אויף דער פינסטערניש פון דער נאַכט, ווען די גאַנצע וועלט פאַרשווינדט, און נאָר מיר ביידע פאַרבלייבן... סטאַס! דו וועסט דען זונטאָג ניט זיין דערוועלפיקער גוטער סטאַס, מיין סטאַס?

פ. סטאניסלאוו:

שווייג, שש...

פ. העלענע:

קוקט זיך אַרום און דערוועט דעם אַלטן עקאָנאָם אין טיר. אויפגעלעבט:

שוין, בראָניק? דער אַלטער איז שוין גרייט?

עקאָנאָם:

גרייט, פריצטע.

פ. העלענע:
שבתדיק אָנגעטאָן?

עקאָנאָם:
מסתמא שבתדיק, פריצטע, אין אַ ווייסן קאַלנער, מיט ווייסע
זאַקן...

פ. העלענע:
און די באָרד?

בראַניק:
מאַראונדערט:
די באָרד? — ווי אַ באָרד איז, פריצטע, אַ לאַנגע, אַ סיווע.

פ. העלענע:
ניט דאָס, בראַניק! דו פאַרשטייט ניט! די באָרד בלאַנקט,
אמת! זי איז ווייסער געוואָרן?

בראַניק:
איך האָב ניט באַמערקט, פריצטע, דער אַלטער איז אַפנים
אַ מכשף, וואָס ער קאָן יעדע רגע בייטן דעם קאַליר פון
זיין באָרד?

פ. העלענע:
וואָס רעדסטו, בראַניק! שווייג שוין בעסער! גאָר אַ מכשף!
טראַכט ניט אויס קיין נאַרישקייטן. גאָר אַ מכשף!

בראַניק:
זאָל מיר די פריצטע מוחל זיין.

פ. העלענע:
נו, רעכט, רעכט, גיי. דו קאָנסט גיין. און טראַכט ניט קיין
נאַרישקייטן. איך וועל אים אַליין אָפּמירן אין זיין צימער

בראַניק:
אַרויסגייענדיק, שטעלט זיך אָפּ:
פריץ! דער פריץ האָט מיר גאַרנישט, וואָס צו באַפוילן?

פ. סטאַניסלאָוו
מיטן פנים צום פענסטער:
גאַרנישט... גיי... בראַניק גייט אַרויס.

פ. העלענע:
טאַלט אויף די קני פאַר פ. סטאַניסלאָוו:
ווייז מיר אַ שמייכל אויף דיינע ליפן, סטאַס, שענק מיר
אַ קוש, ווען ס'איז מיר גוט, ווען איך בין גליקלעך! זיי
מיר מוחל, סטאַסיו! מיר ווילט זיך איין מאָל אַ יום טוב מאַכן,
מיר ווילט זיך איין קלייניקן יום טוב מאַכן!..

א קליין צימערל אין שלעס אויף א שאלקע. הייליק, ווי אין
א סארבארגן געבעט-חיוו. דער רעזלעכער הימל פון סארבארג-
סערגאנג קוקט צוויין אין איינציקן פענסטער אריבער די שפיגן
פון די ביימער. פאני העלענע פירט צוויין דעם גייער.

פ. העלענע:

אין אט-דעם צימער וועט אייך גוט זיין צו פייערן אייער
יום-טוב?

דער גייער:

אדאנק, גוטע פריצטע.

פ. העלענע:

דאס צימערל איז א קליינס, אבער אפגעזונדערט און ווייט
פון אנדערע. די פענסטער גייען ארויס אין פארק. הינטערן
פארק איז א וויסטער וואלד. קיין מענשטלעכע שטים דער-
גרייכט אהער נישט. די קלאנגען פון א פרעמדער שפראך
וועלן אייך נישט שטערן אייער תפילה...

גייער:

אדאנק, פריצטע.

פ. העלענע:

אונטצייט פליט אמאל פארביי פענליכער א פלעדערמויז און
טוט א פייף, אמאל לאזט די סאָווע צייט א געוויין צווישן
די ביימער. קענען דען די דאָזיקע באשעפענישן שטערן
אייך אין דאוונען?

גייער

פייגל און חיות דאוונען דאך אליין אויך, פריצטע. ווי זאגן
שירה. אזוי שטייט געשריבן אין אונזערע הייליקע ספרים:
יעדער אויף זיין לשון...

פ. העלענע:

איך ווייס — מיין פאָטער... אמת — יעדער אויף זיין לשון...
און פונדעסטוועגן, אז ווי הייבן אָן יעדער אויף זיין לשון,
קומט ארויס איין גאנצע תפילה צו איין גאָט... נעמט סונאג-
דער די טישטעך, וואָס זי האָט מיט זיך געבראכט. איר האָט גע-
הערט, רבי? — אלע פרימאָרגן אין וואלד... — אפשר
איז אייך נישט אָנגענעם, וואָס איך זאָג אייך "רבי"?

גייער:

פארוואָס נישט אָנגענעם? דאָס איז אַ פּבוּד...

פ. העלענע:

סארשפרייט די טישטעך:

האָט איר דאָ, רבי, אלץ, וואָס איר קאָנט דארפן...

גייער:

אדאנק, פריצטע.

פ. העלענע:

פארנעמט זיך אונזעקצוגיין, און בלייבט שטיין אין סיר.

גייער

נעמט ארויס פֿין זיין זעקל א פאר חלהלעך, לייגט אויסן טיש, דעקט אריבער
מיט א טיכל. ער ברומט מיט א ניגון:

שבת, שבת, שבת קודש... נעמט ארויס א ליכטל, זוכט אן ארט
וואו צוזושמעלצן. שבת, שבת, שבת קודש...

פ. העלענע:

קערט זיך אום:

וואָס האָב איך געוואָלט פרעגן — מ'מעג?

גייער

שטעלט זיך אָפּ, גרייט צו הערן.

פ. העלענע:

איר האָט אינדערהיים אַ משפּחה?

גייער:

דאנקען גאָט. כ'האָב...

פ. העלענע:

אַ פּרוי? קינדער?

גייער:

קיין פּרוי — ניט. גאָט האָט זי ביי מיר צוגענומען... קינדער
זיינען מיר נאָך איר געבליבן, פינף קינדער, — אויף לאַנגע
יאָר... דריי זין, צוויי טעכטער...

פ. העלענע:

ווי זשע לעבט זיך אייערע זין, אייערע טעכטער? זיי זיינען
פיינע, וואוילע?

גייער:

הייבט אויף די אויגן איבער פ. העלענע:

איר זענט זייער אַ גוט האַרציקע, פּריצטע. אייך אַרט פאַר
אומבאַקאַנטע יידישע קינדער... איר האָט זיי אַפילו קיינ-
מאָל ניט געזען...

פ. העלענע:

ניין, מיר ווילט זיך זייער וויסן, זייער. אייך קאָן אייך ניט
דערקלערן, נאָר ס'איז מיר זייער טשעקאווע... אפשר ווילט
איר ניט דערציילן? איר האָט אפשר מורא?

גייער:

ניין, פּריצטע, פאַרוואָס זאָל אייך דען מורא האָבן? ס'איז
מיר נאָר אַ וואונדער... כ'קאָן דערציילן, אויב איר ווילט...

פ. העלענע:

אייך בעט אייך זייער, רבי... דערציילט...

גייער:

יאָ... געלויבט השם יתברך, מיין עלטערער איז אַייד אַ באַלע-

באַס, אַ חשוב, פירט אַ שטאַט... האָט שוין קינדערלעך.
אַ קרעמער. דער צווייטער איז אַ לערנער. שוין אויך חתונה
געהאַט. זיצט אין בית-מדרש... וועט זיין אַם-ירצה-השם
אַ רב. נו, דאנקען גאָט... דער דריטער איז נאָך אַ ינגל.
לערנט אויך — אין בית-מדרש. אַ וואוילער קאָפּ. וועט
אויך מיט דעם אייבערשטנס הילף זיין אַ מענטש. אייך האָב
ניט וואָס צו זינדיקן... וואוילע קינדער, פיינע קינדער...

פ. העלענע:

און אייערע טעכטער, רבי? דערציילט מיר וועגן אייערע
טעכטער אויך...

גייער:

אויך געלויבט השם יתברך: קלוגע, פרומע. די עלטערע
שוין, דאנקען גאָט, אַ פּלה...

פ. העלענע:

אַ פּלה... ציט די ווערטער, ווי פאַרחלומט. זאָגט — מיר —
רבי — אייער טאָכטער, די פּלה, איז גליקלעך? זי האָט
שטאַרק ליב איר חתן?

גייער:

ליב? מסתמא... פאַרוואָס דען ניט? אַן איידעלער בחור,
פון אַ פיינער שטוב...

פ. העלענע:

איז זי גליקלעך?

גייער:

גליק איז פון גאָט, פּריצטע. אַז גאָט גיט אַ גוטן מול, איז
מען גליקלעך...

פ. העלענע:

אמת. אַז גאָט גיט אַ גוטן מול... ווי אַלט איז זי, אייער
טאָכטער, די פּלה?

גייער:

זיבעצן יאָר, פריצטע, זיבעצן, אויף לאנגע יאָר.

פ. העלענע:

ינגער פאַר מיר... איצט איז מיר שוין צוואַנציק... צו זיבעצן
בין איך אויך געווען אַ פּלה. איך האָב געטראָגן אַ זיידענע
שטענגע אין צאָפּ. דאָס האָרץ האָט מיר אַזוי וויי געטאָן
אויף דעם צאָפּ... אַמאָל פלעגט זיך טרעפן, אַז איך פלעג
אים באַנעצן מיט טרערן... ס'האָט זיך אַזוי גיט געוואָלט.
מען זאָל אים אָפּשניידן...

גייער:

קוקט זיך אַרום:

אָפּשניידן... פאַרוואָס זשע? ביי אַיך נעמט מען אויך אַראָפּ
די האָר נאָך דער חתונה?

פ. העלענע:

פאַרכאַטט זיך:

איך האָב דען געזאָגט: נאָך דער חתונה? ביי אונז? ניין.
ניין! ביי אונז נעמט מען די האָר גיט אַראָפּ נאָך דער
חתונה. ס'איז געווען אַזאָ סיבה: דאָקטוירים האָבן געהייסן
אָפּגאָלן דעם קאָפּ... יאָ, נאָך אַ קראַנקהייט... ביי אונז נעמט
מען די האָר גיט אַראָפּ. איר זעט דאָך; דאָס איז גיט קיין
פאַרוק — אייגענע האָר... רבי! אייער טאָכטער, די פּלה,
האָט אויך לאַנגע שוואַרצע האָר ווי איך?

גייער:

זיפּט:

מסתמא, האָט זיי... אַלע מיידלעך האָבן לאַנגע האָר...

פ. העלענע:

און בענטשלייכטער — — — זי האָט?

גייער:

זי האָט... ירושה פון דער מאַמע, איר צו לאַנגע יאָר... זי
האָט, זי האָט בענטשלייכטער... יאָ.

פ. העלענע:

און פרייטאָג שייערט זי זיי מיט קאַלך, ביז זיי הייבן אָן
צו פלאַנקען — אמת?

גייער:

אַשמיכל צעשיינט זיך אויף זיין פנים:

לכבוד שבת — ווי זשע דען, לכבוד שבת-קודש...

פ. העלענע:

נאָכדעם וואָשט זי זיך אַיין, פאַרקעמט די האָר, פלעכט
אַריין אין די צעפּ זיידענע שטענגעס... און איז אַ ריינע,
אַ שיינע... אַ פרינצעסין...

גייער:

לכבוד שבת, לכבוד שבת, אַלץ לכבוד שבת...

פ. העלענע:

נאָכדעם בענטשט זי ליכט: „גוטע מלאכים — צו די ליכט,
בייזע מלאכים — פון די ליכט"... און מאַכט שטיל אַ ברכה...

גייער:

הייבט אויף דעם קאָפּ און שטאַלט מיט אים פאַרוואַנדערט.

פ. העלענע:

דערנאָך גייט איר, רבי, מיט די זין אין שול, און אַז איר
קומט צוריק — איז אין שטוב ליכטיק, ציכטיק, פריילעך...
אייערע טעכטער קומען אַיך אַנטקעגן שיינענדיקע. איר
לייגט אַרויף די הענט צו זיי אויפן קאָפּ און בענטשט זיי...

גייער:

יאָ... יאָ... די פריצטע ווייס אַלץ... אַלץ...

פ. העלענע:

אַ, רבי, איך ווייס... מ'האָט מיר דערציילט... איר דאַרפט
גאָרנישט טראַכטן, רבי!... צעטומלט. אומפאַשלאָסן. יאָ. וואָס
האָב איך געוואָלט זאָגן? מ'מעג פרעגן? איר זייט שוין לאַנג
אַרויסגעפאַרן פונדערהיים?

ג י י ע ר :

לאנג שוין, אָך-אָך-אָך, לאנג...

פ. ה ע ל ע נ ע :

פונדאנען זייט איר? כ'מין — אייער שטאָט איז עפעס ווייט פונדאנען? ניט גיך וועט איר זיין צוריק אינדערהיים?

ג י י ע ר :

ווי גאָט וועט געבן, פריצטע... ניט גיך...

פ. ה ע ל ע נ ע :

אייערע טעכטער בענקען דאָרט נאָך אייך? און איר בענקט נאָך זיי?

ג י י ע ר :

מ'איז דאָך אַ מענטש... אַ טאטע... ס'קאָן דען אנדערש זיין?

פ. ה ע ל ע נ ע :

מאכט אַ טריט נענטער צום אלטן:

וואָס וואָלט געווען, ווען איר דערזעט זיך פלוצלונג אינעם דערהיים — איר פאַרשטייט? — ניט אין וועג, ניט אין דער פרעמד. נאָר צווישן אייערע ברידער, לעבן אייערע קינדער? און ס'איז פרייטאָג פאַרנאכט. די זון פאַרגייט. אייער טאָכטער די כלה שטייט אן אויסגעצוואַנגענע, אַ פאַרפּוצטע, גרייט זיך צו ליכט-בענטשן... האָט איר קאָנט זיך עס פאַרשטעלן, רבי?

ג י י ע ר :

טראכט ערנסט, שאַקלט מיטן קאפּ:

יא... לאַמיר זיך פאַרשטעלן...

פ. ה ע ל ע נ ע :

ניט מיינט, רבי. איך לאַך ניט. איך ווייס, וואָס איך ריידי. אָט וועט איר זען. לויפט צו צו דער שאַפּע, נעמט צווייט פיר לייכטער מיט ליכט, שטעלט אויסן טיש. זעט איר, אָט זיינען לייכטער. און אָט — ליכט. שרעקט זיך ניט, ס'איז גאָרנישט.

איר מיינט אַוודאי, אַז דאָס זיינען מיינע לייכטער? כא-כא-כא! ס'וואָלט גאָר שיין געווען!... גיין, ס'איז ניט מיינע. ס'איז אַ לאנגע געשיכטע. איך וועל אייך דערציילן. שוין לאנג-לאנג. איך בין נאָך דעמאָלט אויף דער וועלט ניט געווען, איר אויך ניט. אפשר הונדערט יאָר איז שוין אַריבער. האָט דאָ אין שלאָס געוואוינט אַ פרייך. און דער פרייך האָט זיך פאַרליבט אין אַ יידיש מיידל. דאָס יידישע מיידל האָט זיך אויך געליבט אין פרייך. איז זי אַוועק פון איר טאטע-מאמע און האָט זיך באַזעצט דאָ אין וואַלד. וואָרעם זי האָט אָן דעם פרייך ניט געקאָנט לעבן. זיי האָבן זיך ביידע ליב געהאַט — ביז טויט. די יידישקע האָט ניט מורא געהאַט, טאָמער שטאַרבט זי — זי האָט אַפילו שטאַרבן אויך מורא געהאַט אָן דעם פרייך. אָבער איר גלויבן האָט זי ניט פאַרלאָזן. טאטע-מאמע — יא, איר גלויבן — ניט. ווען דער פרייך איז געגאנגען קניען און בוקן זיך פאַר די הייליקע בילדער, איז זי געקומען אַהער, אין דערדאָזיגער קער שאַלקע, און דאָ האָט זי געלייענט אירע תפילות. אוי, זי האָט צוויי מורא געהאַט פאַר איר גאָט! זי האָט אַווי פיל געוויינט פאַר אים! וואָרעם מער האָט זי ניט געהאַט אויף דער וועלט, ווי איר גאָט, — איר פרייך און איר גאָט. האָט דער פרייך פאַר איר געקויפט לייכטער, און אַלע פרייטאָג פאַרנאכט, ווען די טשערעדע קומט פון פעלד, זיינען שוין ביי איר די ליכט געווען אָנגעצונדן. נאָר קיינער האָט דערפון ניט געטאָרט וויסן. עס וואָלט ניט גוט געווען, ווען זייטיקע מענטשן וואָלטן זיך דערוואוסט, אַז די פריצטע האָט אַ יידישע שול געמאַכט אין שלאָס? איר פאַרשטייט? האָט זי די ברענענדיקע ליכט איבערגע-דעקט מיט אַ דייזשקע... אָט איז זי נאָך, די דייזשקע, — אין ווינקל. — זעט איר? דערנאָך איז די יידישקע גע-שטאַרבן... און די לייכטער זיינען געבליבן שטיין אין שאַפּע. די ליכט אויך... רבי! אפשר וואָרטן זיי אויף אַ פרומען, אַן ערלעכן יידן, וואָס זאָל קומען מתפלל זיין

פאר זיי? ווי מיינט איר? דער גאט פון אירע עלטערן
וועט איר מוחל זיין, ווען אן אמתער ייד וועט זאגן זיינע
תפילות פאר אירע ליכט?

ג י י ע ר

צו לאנגזאם באדאכטנדיק זיך:

יא... יא... גאט איז א דערבארעמדיקער... א דערבארעמדיקער...

פ. ה ע ל ע נ ע:

אוי, אז איר גאט וואלט איר מוחל געווען!

ג י י ע ר

אנטשלאסן:

גאט איז א גוטער... גאט איז מוחל זינד...

פ. ה ע ל ע נ ע:

אז זי זאל כאטש איין טאג אפרוען פון איר שווער געמיט,
אז איר נשמה זאל אויף איין טאג אויסלייטערן זיך!

ג י י ע ר:

שבת רוען זלע. שבת איז רו פאר אלעמען, יא. שבת רוט
דער גהנום... שבת איז דער סמבטיון שטיל...

פ. ה ע ל ע נ ע:

איר וואלט אזוי וועלן, גאט זאל איר מוחל זיין. מ'האט מיר
דערציילט וועגן איר. איך ווייס, ווי זי האט פארבראכט
איר לעבן, אלע אירע ליידן... זי איז קיינמאל נישט גליקלעך
געווען! איר וואלט וויסן, ווי זי האט געבענקט, ווי זי האט
געטרויערט, ווי איר הארץ איז אויסגעגאנגען פון צער און
פון ליבשאפט... איך ווייס אלץ! איך ווייס אפילו די מנהגים
אירע... ווי זי פלעגט ליכט בענטשן... מ'האט מיר דער-
ציילט... אזוי פלעגט זי טאן... צינדט אן די ליכט, איצט,
רבי - - - כא-כא-כא! מיר איז היינט זייער גוט אויפן
הארצן א גליק איז מיר, דאכט זיך, געשען, גלייך ווי מיין
טאטע וואלט צו מיר פלוצלונג געקומען. זייט מיר מוחל,
רבי!... שטעלט זשע אייך פאר, אז איר זייט אינדער-

היים. אייער טאכטער האט אייך אזוי ליב. זי איז גליקלעך
מיט אייך. נאך הערן קאן זי אייך איצט נישט. שווייגט...
שטערט איר נישט... פירט דריי מעל מיט די הענט ארום די ליכט
און פארשטעלט מיט זי די אויגן. שטייט פארגעשט, די ליכט שטעלען
זיך... אן, רבי! טוט זיך א חזקל. באהערשט זיך גלייך. ניין... ס'איז
גארנישט... מיר האט זיך נאך דער קאפ עטוואס פארדרייט...
שוין. אריבער... נו, איך גיי אוועק... זייט זשע דא מתפלל
פאר דער זינדיקער נשמה מון דער יידישער מיידל...
רעכט?

ג י י ע ר:

יא, יא... איך וועל מתפלל זיין... רעכט...

פ. ה ע ל ע נ ע

גייט צום טיר און שטעלט זיך אפ:

איך האב געוואלט פרעגן... איך בין דאך איצט אַנשטאט
אייער טאכטער, איך האב אייך דאך אַנגעצונדן ליכט...
אפשר מעג איך קומען שפעטער... ווען איר וועט ענדיקן
אייער תפילה?..

ג י י ע ר:

אויב איר ווילט...

פ. ה ע ל ע נ ע:

נאכן דאווענען, אז מען קומט פון שול, בענטשט מען ביי
אייך די קינדער... איך ווייס... אפשר וואלט איר מיך גע-
בענטשט? איר ווילט נישט?..

ג י י ע ר

שטעלט זיך צום לערנען:

וואס הייסט, איך וויל נישט?... וואס איז שייך נישט
וועלן?..

פ. ה ע ל ע נ ע:

איר מיינט נישט... איך וויל נישט אַפּגעמען אייער טאכטערס

ברכה. וואס עס געהער צו אייער טאכטער — דאס זאל זיין אירס. איר לייגט נאָר די הענט אַרויף צו מיר אויפן קאָפּ. און די ברכה — זאל זי זיין פאר אייער טאכטער. איבער מיין קאָפּ זאל די ברכה שוועבן דורך די וועלדער און פעלדער, איבער בערג און איבער טאָלן, און זאל זי קומען און רוען אויף דעם קאָפּ פון אייער טאכטער... איך וויל ניט באַרויבן אייער טאכטער. אויב איר אַליין ווילט מיר שענקען עטוואָס, איין טראָפעלע. פון אייער ברכה... אויב איר קאָנט און אויב איר מעגט... ניט פאר דער פריצטע פון דעם שלאָס — פאר דער יידישער טאכטער, וואָס אירע ליכט ברענען דאָ, פאר איר ליידן-דיקער נשמה. און אויב מ'טאָר ניט... לייגט נאָר די הענט אויף מיין קאָפּ, טראַכט, אז פאר איין שטייט אייער טאכטער, די פלה, און זי איז ערשט זיבעצן יאָר אַלט. איך בין דאָך אויך נאָר צוואַנציק יאָר אַלט. דער אונטערשייד איז דאָך ניט אזא גרויסער... און איך וועל אָנבויגן דעם קאָפּ, און איר וועט בענטשן אייער טאכטער, און נאָר איין טראָפעלע, איין קליין ביסעלע פאר יענער ליידנדיקער יידישער מיידל... אויב מ'מעג... קומען?

ג י י ע ר :

אויב עס ווילט זיך דער פריצטע, אויב עס ווילט זיך... קומט...

פ. ה ע ל ע נ ע :

און גאָט וועט איר מוחל זיין?

ג י י ע ר :

אָד-אָד-אָד... גאָט איז אַ גוטער, גאָט איז אַ דערבאַרעם-דיקער...

פ. ה ע ל ע נ ע :

אז איר גאָט וואָלט איר מוחל זיין! און איר נשמה זאָג שיינען אין די פייערלעך פון די ליכט! מען זאל די

הייליקע פייערלעך אונטער דער דייזשע ניט באַהאַלטן אָפּן זאָלן זיי לייכטן. זאל זען דער וואַלד, אַלע פייגל, אַלע חיות, אַלע מענטשן אין שלאָס, זאָלן די שטערן פון הימל זען: פריי און אָפּן ברענען די ליכט פון דער יידישער טאכטער!

מונט. אין פארק קעגן שלאס. אלס מענטער פון אונטערשטן
גארן העל באלייכטן. אין שאלקע — נאר צוויי מענטער, פון
וועלכע עס זענען זיך פיר אנגעצונדע: ליכט. אין דער שטיל
הערט זיך צייטנאכט אן ציינגעהאלטענער ניגון פון קבלת-שבת.
בראָניק ויצט אויפן באַנק קעגן די באלייכטענע מענטער מיט
אן אַראָפּגעלאָזטן קאָפּ. פ. סטאַניסלאָוו גייט אַרויס פון
צווישן די ביימער, בראָניק כאַפט זיך אויף אין שטעלט זיך.
פ. סטאַניסלאָוו זעצט זיך אויף זיין אָרט.

פ. סטאַניסלאָוו:

פאַרוואָס איז אַזוי ליכטיק אין די פּאַקאַיעס, בראָניק?

עקאַנאַם:

איך האָב געהייסן, פריץ. איך האָב מיר אַזוי געטראַכט:
עס פאַסט ניט פאַר דעם שלאָס פון די מאַגנאַטן גושעם-
ביצקי, אַז פאַר די הייליקע בילדער זאָלן זיך רויכערן
טונקעלע לעמפלעך, בשעת די יידישע ליכט ברענען אויפן
אַזוי העל. האָב איך געהייסן אַנצינדן וואָס מער ליכט. איך
האָב דען שלעכט געטאָן?

פ. סטאַניסלאָוו:

ניין, גאַרנישט, גוט אַזוי.

פון שאלקע אַ שטייט:

יַעלזש שדי נָקל אָשר בל, אַז יִבְנֵנוּ כָּל עַצִּי יַעֲרָ...

פ. סטאַניסלאָוו:

וואָס טוטסטו בראָניק, וואָס שעפטשעסטו?

עקאַנאַם:

איך זאָג פאַטשערעס... ען-עך, פריץ... ניט גוט אַזוי... ניט
גוט...

פ. סטאַניסלאָוו:

וואָס ניט גוט?

עקאַנאַם:

אַלץ, וואָס גאָט האָט מיר געלאָזט זען אויף דער עלטער...
ניט גוט... אַז דער אַלטער פריץ וואָלט אויפגעשטאַנען פון
קבר און דערזען אַלץ, וואָס איך זע, וואָלט ער נאָך אַמאָל
געשטאַרבן.

פ. סטאַניסלאָוו:

וואָס זעסטו אַזוינס? וואָס ווילסטו זאָגן?

עקאַנאַם:

ס'איז מיר, דעם אַלטן כלאַפּ, שווער צו שווייגן. שווער צו
זיין אַ שטומער עדות... דער לעצטער וואָרצל פון די מאַג-
נאַטן גושעמביצקי האָט זיך באַהאַלטן אין וויסטן וואַלד,
אין פוסטן מדבר, צווישן ווילדע חיות, גלייך ער האָט ניט
קיין פאַלאַצן אין דער הויפטשטאָט, גלייך ער האָט ניט
קיין גיטער און קיין שלעסער לעבן די מאַיאָנטקעס פון
זיינע שכנים, די מאַגנאַטן. גלייך ער האָט מורא פאַר
מענטשן...

פ. סטאַניסלאָוו:

גיט זיך צו אים ביי אַ קער

וואָס פלוידערסטו, בראָניק? מיינע עלטערן האָבן אויך גע-
וואוינט אין דעם וואַלדשלאָס.

עקאַנאַם:

געוואוינט. פאַרשטייט זיך, פריץ, געוואוינט. אָבער ווען און
וויפיל האָבן זיי דאָ געוואוינט. זיי האָבן דאָ אַפנים פאַר-
בראַכט זייערע יאָרן ניט אַרויסצופאַרן, ווי אַפגעזונדערטע
פון דער וועלט? ען-עך-עך. געוואוינט. איך אליין פלעג

דאָ גאַנצע חדשים פאַרברענגען מיטן אַלטן פרייז. יערלעך
פלעגן מיר אהער אַראָפּקומען מיט די הינט און מיט די
יעגער, מיט געסט... פון אלע דערפער פלעגט מען צונויפ-
טרייבן די כלאָפּעס. דער וואַלד האָט געקלונגען פון די
טרובעס, פון דעם בילן, פון דעם שיסן. דעמאָלט איז
פריילעך געווען אין שלאָס, גאָטס ברכה. קיין איינציק
ווינקעלע איז נישט געבליבן פינסטער. אויפן דזשעדושיניעץ
און דאָ צווישן די ביימער פלעגט מען אויפשטעלן ביי-
לעך, ווייל עס האָט אין שלאָס קיין אַרט נישט געקלעקט פאַר
די געסט. יעדער אָונט איז געווען אַ שמחה. בחורים מיט
מיידלעך האָבן געטאַנצט, מוזיק האָט געשפּילט. דאָס האַרץ
האָט זיך געפרייט... אזוי האָט מען דאָ אַמאָל געוואוינט...

פ. סטאַניסלאָוו:

יא, אַמאָל זיינען געווען בעסערע צייטן.

עקאָנאָם:

פאַרוואָס בעסערע? עס פעלן דען ביי דער פאַמיליע גושעמ-
ביצקי גוטע פריינד, וואָס וועלן קומען צו פליען, ווי מ'וועט
זיי נאָר אַ פיפּט טאָן? אָדער מענטשן האָבן פאַרלאָרן די
לוסט צו פרייען זיך? אָט בין איך שוין אַן אלטער, אַ גראַעט,
און מיר ווילט זיך נאָך אויך פריילעך זיין... יא... און קיין
פערד פעלן אין סטאַניע אויך נישט, און די שפייכלערס
אין די פאָלואַרקעס זיינען אויך פון אלעם גוטן פול.
פאַרוואָס זשע גייט מען דאָ שטענדיק אַרום אויף די שפיצן
פינגער, גלייך ווי אַ חולה האָט זיך באַזעצט אין שלאָס?
פאַרוואָס הערט מען דאָ איצט מער גאַרנישט, ווי זי האָבן
קראַקען, און ווי די סאָוועס קלאָנגן

פ. סטאַניסלאָוו:

איך קאָן גאַרנישט מאַכן, אַז קיינער קומט צו אונז נישט.

עקאָנאָם:

מ'קומט נישט... פאַרגעסן קרובהשאַפט, איבערגעריסן פריינט-
שאַפט... די וועגן, וואָס פירן צום שלאָס — וויסט געוואָרן.

פון רעגן אָפּגעשווענקט, מיט דערנער פאַרוואַקסן. די פאַ-
קאָיעס פאַר געסט — מיט שפינוועבס פאַרצויגן... אָבער,
זייט מיר מוחל, ליכטיקער אלמעכטיקער פרייז! אַז מען
וויל, געסט זאָלן קומען, דאַרף מען זיי אַינלאָדן, מ'דאַרף
צו זיי אויך פאַרן.

פ. סטאַניסלאָוו:

דאָס איז אוממעגלעך, בראָניק. דו ווייסט נישט, וואָס דו
רעדסט.

עקאָנאָם:

איך ווייס...

פ. סטאַניסלאָוו:

דו ווייסט נישט, בראָניק. איך זאָג דיר: פאַני העלענע קאָן
נישט אַרויספאַרן אויף אַ לענגערער צייט... פאַני העלענע דאַרף
האַבן רויקייט, אַיינזאַמקייט...

עקאָנאָם:

פאַני העלענע, יא...

פ. סטאַניסלאָוו:

מיט חשד:

וואָס דערלויבסטו זיך צו מיינען דערמיט, בראָניק?

עקאָנאָם:

איך מיין: אלץ איז צוליב פאַני העלענע.

פ. סטאַניסלאָוו:

שטעלט זיך צאָרנדיק:

און אַז צוליב פאַני העלענע? זי איז נישט מיין פרוי פאַר
גאָט און פאַר לייט? זי איז נישט דיינע און אייערע אלע-
מענס פריצטע אויף לעבן און אויף טויט? גייט צערייסט הין
אין צוריק פאַרביי באַנק.

עקאָנאָם:

זאָל גאָט היטן, אלמעכטיקער פרייז! אַ פריצטע אויף לעבן

און אויף טויט. זאל איר גאט דערלענגערן די יארן. ווער
האט דען אנדערש געטראכט? אודאי אונזער פריצטע, און
א גוטע, וואס מיר, די כלאפעס דייע, דאנקען גאט אלע
טאג פאר אזא גוטער בארעמהארציקער פריצטע. אבער...
פאן סטאניסלאוו! דערלויב דיין אלטן כלאפ צו זאגן דיר
דעם אמת. מען קאן נישט פארבארגן, מען קאן גארנישט
אויסבאהאלטן פון אן איבערגעגעבענעם קנעכט. פארוואס
דארף עפעס פאני העלענע איינזאמקייט? — איך ווייס
דאך! איך ווייס דאך אויך, וואס זי טוט אלע מאל דארט,
אין שאלקע, אויבן...

פ. סטאניסלאוו

שטעלט זיך אפ קעגן אים:

וואס? דו ווייסט?

עקאנאם:

און דאס... אט דאס, וואס אויבן איצט, ווייס איך אויך און
פארשטיי... אי, ליכטיקער אלמעכטיקער פריץ! דאס אויב
פון א געטרייען כלאפ זעט אלץ!...

פ. סטאניסלאוו:

הער, בראָניק! אויב איך וועל זיך דערוויסן, אז דו פלוי-
דערסט ערגעץ...

עקאנאם:

צוליב וואס טויג מיר פלוידערן? ס'איז פאר מיר גענוג,
אז איך אליין ווייס, אז איך אליין זע אויף מיינע אלטע
יארן...

פ. סטאניסלאוו

זעט זיך צוריק:

שווייג, בראָניק. מ'טאר וועגן דעם נישט ריידן...

עקאנאם:

איך שווייג. ווי די וואנט, שטום איך. אבער דאס איז נישט
גוט... גאט שטראַפט דערפאר. גאטס קללה איז אַראָפּ אויף-

אונז... זינט... זינט מיר האָבן זיך דאָ באַזעצט... שוין
א יידישע שול ביים מאַגנאַט גושעמביצקי אין שלאָס...

פון שאַלקע:

עירי, עירי, שיר בירי...

עקאנאם:

דער פריץ הערט? זלמט זיך. עך-עך-עך...

פאני העלענע קומט צו.

פ. העלענע:

איך בין געזעסן דארט אויבן. האָט מיר פלוצלונג אויסגע-
וויזן דורך די פענסטער, אז ס'איז עפעס זייער ליכטיק
אין פארק. ערשט ס'איז אמת. אַך, אזוי קלוג, וואָס מען
האָט די פאַקאָיעס באַלויכטן!... אזוי גוט! וועמענס אַיינפאַל
איז עס געווען? — וואָס שווייגט איר עפעס אזוי?
וועגן וואָס האָט איר דאָ גערעדט?

עקאנאם:

וועגן דער ווירטשאַפט, פריצטע. איך בעט איבער... גייט
אזעק.

פ. העלענע:

זעט זיך לעבן סטאניסלאוו:

איך בין געזעסן אויבן, איבערן ווענטל, אין דער פינסטער...
צוגעהערט זיך צו דעם אלטנס ניגונים. שוין לאנג נישט
געהערט. געמיינט, אז איך האָב זיי שוין פארגעסן. כא-
כא-כא! איך געדענק אָבער אלץ... דערנאָך האָב איך פאר-
מאכט די אויגן, און מיר האָט זיך געדאַכט, אז איך בין
אינדערהיים, ביי אונז אין שטיבעלע. מיר איז נאָך ערשט
זיבעצן יאָר. איך וואָרט אויף דעם טאַטנס קומען פון שול.
אין שטוב איז אזוי גוט, גלייך מ'פירט עסעצן צו דער
חופה... און די מאַמע גרייט אין קיך צו דער וועטשערע.
און אַ פאַן סטאניסלאוו האָב איך ערגעץ אינדערווייטן...

אך, סטאט, דו וואָלסט וויסן, ווי גוט עס איז היינט געווען
אָנצוצינדן די ליכט!

פ. סטאניסלאוו

אומרוק:

דו האָסט דען אָנגעצונדן פאר אים די ליכט?

פ. העלענע:

יא... עס טוט מיר אזוי הנאה, וואָס די ליכט וועלן בא-
לייכטן אן אמתן שבת, אן אמתן שבת...

פ. סטאניסלאוו:

און דו האָסט די תפילה אויך געזאָגט? פאר אים אין די
אויגן?

פ. העלענע:

"גוטע מלאכים — צו די ליכט, ביזע מלאכים — פון די
ליכט"... וואָס האָסטו מורא?

פ. סטאניסלאוו

חיל זיך אויסהייבן, א צערודערטער:

דו האָסט געטאָן אַ גרויסן פעלער, אַ גרויסן פעלער, העלע!

פ. העלענע:

האלט אים צו און זעסט אים אַזעק:

וואָס איז?

פ. סטאניסלאוו:

איצט ווייס ער אַלץ...

פ. העלענע:

כא-כא-כא! ער ווייס גאָרנישט. איך האָב אים דערציילט
אַ מעשהלע. ער איז אַ פשוטער מענטש, פאַרשטייט ניט
קיין אייבערזכמהס, ער האָט מיר געגלויבט. ער האָט מיר
צוגעזאָגט מתפלל זיין פאַר דער יידישקע, וואָס האָט דאָ
כלומרשט, אַמאָל, פאַרצייטן, געוואוינט אין שלאָס... יא,
איך האָב אים געזאָגט אַ ליגן. נאָר דאָס איז גאָרנישט. גאָט

וועט מוחל זיין, ער אליין האָט געזאָגט, אז מיר האָבן
א גוטן, א דערבאַרעמדיקן גאָט.

פ. סטאניסלאוו:

און ער וועט קומען אין שטעטל און דערציילן?...

פ. העלענע:

ניין, סטאסיו, לאָמיר ניט מורא האָבן, לאָמיר היינט פאַר-
געסן אַלע זאָרגן. היינט איז מיין פאַרפֿישופטע מלכה שבת
אַראָפּ צו איר הויפּדאַמע... זעסטו, איך בין פריילעך. איך
זיך לעבן דיר און קוק אויף די ליכט. די ליכט — מיינע,
און דו — מיינער. גיב מיר די האַנט, סטאס... אזוי... הער,
וואָס איך וועל דיר דערציילן. דאָרט, אין שאַלקע, האָב
איך געטראַכט, וואָס וואָלט געווען, ווען אַלע וואָלטן תפילה
געטאָן איין תפילה צו איין גאָט... מיר האָט זיך געדאַכט,
אז איך זיך און וואָרט אויף אייך, אויף דיר מיטן טאַטן...
אויף ביידן. אָט, דאַכט זיך, עפנט זיך די טיר... "גוט
שבת!"... אזוי פריילעך... און איר — ביידע — גייט אַרום
איבערן שטוב... דער טאַטע רייבט די הענט... דו גלעטסט
די וואָנצעס... איר זינגט "שלום-עליכם"... די מאַמע קלינגט
מיט די לעפל... מ'זעצט זיך באַלד צום טיש... דער טאַטע
מאַכט קידוש, די מאַמע דערלאַנגט דיר אַ חלק פיש... "עס,
מיין זון, זאָל דיר וואויל באַקומען!"... עס, מיין זון... מיין
זון... לאכט אין זיך, שטיל.

פ. שאלקע:

וַפֿרוש עֲלֵינוּ סוּפֿת שְׁלוֹמָךְ...

פ. העלענע:

ווייסט, סטאָס? דער אַלטער האָט אַ טאַכטער, אַ כלה.
זיבעצן יאָר איז זי אַלט, פונקט ווי איך דעמאָלט... איר
חתן וועט אפשר זיין אַ רב... וועט זי זיין אַ רביצין. ער
וועט פסקענען שאלות און זי וועט אַרומגיין אויף די שפיץ
פינגער איבערן שטוב... איר פנים וועט שטראַלן פון נחת.

און זי וועט קיינמאל, קיינמאל ביט גלעטן זיינע געקרייזלטע
זיידענע פאות... לאכט שטיל. איך וואלט אפשר אויך געווען
א רביצין... כיוואלט געקוקט אראפ, צו די מאנסביל אין שול.
זען ווי מיינ רב גייט צו דער תורה... — ווייסט, סטאס,
וואס איך מיינ? — די ברכות אין שול, און די גוטע רייד,
וואס דו שעפטשעסט מיר שטיל אין אויער, ווען מיר זיצן
אליין אינדערפינסטער, ווי איצט, ווערן גערעדט אויף איין
אופן... — אך, סטאס, סאר א גוטע געדאנקען עס קומען
מיר היינט אויפן זינען!... לאמיר גאר זיצן שטיל. ששש.
שווייג, רייד ניט... מ'דארף ניט... לייגט דעם קאפ אויף זיין
אקסל און טוילעט זיך צו. פויזע. דיר איז גוט, סטאס?

פ. סטאניסלאוו
דריקט איר קאפ צו זיך. היל עפעס זאגן.

פ. העלענע:
שווייג, מ'דארף ניט... — מיר איז אזוי גוט, אזוי גוט... —
אזוי גוט צו זיין רויק און גליקלעך... — סטאס!

פ. סטאניסלאוו:
וואס, העליע?

פ. העלענע:
גארנישט, אזוי זיך. לאמיר שווייגן. — — — אומעטום
איז שבת. דאס הארץ איז פריי... די נשמה אזוי פול... אזוי
גוט צו לעבן אויף דער וועלט... שטיל. פלוצלונג כאפט זי זיך
אויף. פארוואס זשע הערט מען מער ניט?

פ. סטאניסלאוו:
וואס?

פ. העלענע:
היינט זיך שנעל אויף:
ער האט שוין מסתמא געענדיקט זיין דאוונען... מ'דארף
גיכער גיין.

פ. סטאניסלאוו:
וואוהין, העליע!

פ. העלענע:
ס'איז גארנישט, סטאס. ער וועט מיר נאך ארויפלייגן די
הענט אויפן קאפ און בענטשן... איין רגע, איך קום תיכף
צוריק. זי לויפט געשוינד צוועק, פארשוינדט אין א זייטיק סירל פון
שלאס.

פ. סטאניסלאוו:
הייבט זיך אויף און מאכט א טריט, ווי נאך איר צו לויפן. ער פאלט אבער
בצלר צוריק אויף דער באנק.

עקאנאם:
גייט ארויס פון די קוסטע
די פריצטע איז ווידער אוועק אהין...

פ. סטאניסלאוו:
אוועק...

עקאנאם:
פריץ, גיי דו אויך מתפלל זיין! ניט גוט, וואס די יידישע
תפילה הערשט אליין אין הויז פון די מאגנאטן גזעמביצקי.
גיי, פריץ, מען טאר די הייליקע בילדער ניט באליידיקן...
פ. סטאניסלאוו גייט אוועק א טרויעריקער.

פון שאלקע:
הערט זיך ניט דייטלעך דער ניגון פון פרייטאג-צונאכטיקן מעריב.

עקאנאם:
זעצט זיך אויפן באנק און צלמט זיך:
הייליקע מרים, באשיץ אונז! גאטס מוטער — דערבארעם
זיך...

שטיל ארום. די ביימער שעפטשען זיך ציינגעהאלטן, פון שאלקע
שפרייט זיך א שטילער ניגון. דער עקאנאם מיט אן ארגאנע-
לעזטן קאפ זיפצט און שאקלט מיט די ליפן. פלוצלונג רייסט
זיך אין דער שטילקייט אריין א לעפערדיק געזאנג.

פון שאלקע:

שלום עליכם, מלאכי השלום!..

פ. סטאניסלאוו גייט ארויס פון דער פארדנער טיר. פ. העלענע—
פון דער זייטיקער.

פון שאלקע:

בואכם לשלום, מלאכי השלום!

פ. סטאניסלאוו:

הייליקע מרים, זיי איר מוחל!... גאטס מוטער, דערבארעם
זיך!...

פ. העלענע:

רבנו של עולם, זיי אים מוחל!... הארציקער פאטער, דער-
בארעם זיך!...

יוסף די לה ריינה

פאעמע אין 6 בילדער.

ט ר ע ט ן א ו י ף :

יוסף די לה ריינה — א מקובל פון א יאר 40

יוספס תלמידים	{	1 תלמיד
		2 תלמיד
		3 תלמיד
		4 תלמיד

לילית

שטן

מכשפים און מכשפות

דעם קיניגס הערטין

{	פון יוספס ווייב	געשטאלטן:
	פון יוספס זין	
	פון פרגנים	

ערשטע בילד

א קליין פלינדל אויף דער גרענעץ צווישן געדיכטע העלדער, —
 פון איין זייט א הויכער, אנטקעגן — א נידעריקער, קוסטעס.
 שפעטלעך נאך זונמארגאנז. טונקעלע שאטנס דורך דער ביימער-
 מאסע, העלכע איז באפארבן מיט געדיכט-רויסע פאסן אין אנגע-
 זאפט מיט איין-זיך טארטייעטן צימזום. אן איינגעהאלטענער, מיט
 פארבארגענער אומרו, געמורמל פון די בלעטער.

אין משך פון דעם בילד הערן די פארבן אלץ טונקעלער, מינס-
 סערער, ביז זיי פארשווינדן. דאן הערט דער וועלד פארזונקען
 אין איין דורכויסקער סינסטערניש און גיסט זיך צונויף מיט
 דעם הימל.

די תלמידים גייען ארויס לענגזאם, פייערלעך פון צווישן די
 ביימער.

תלמידים

קוקו זיך ארום:

— דאָ איז דער באַשטימטער אָרט.

— דאָ.

— און דער רבי איז נישטאָ.

1 תלמיד:

נאָך נישטאָ אים... ערגעץ וואו מתבודד.

2 תלמיד:

לאָמיר ווערטן און כוונות האָבן.

זעצן זיך ארויס, אומבאוועגלעך, שטיל. דער וועלד רוישט.

1 תלמיד:

חי דערוואכט:

אלע ברייטן, לענגען, טיפן, הייכן

און דער חלל פון די שיי עולםות —

איז דער היקף פון דעם זיוו-השכינה.

און אן עודף נאָך דערצו פארזאנען...

די נשמה פון יעטווידער מענטשן

קומט אַרויס פון אונטער ביסא-פבוג אויבן —

איז זי שוין אַ חלק פון דער שכינה

און אַ טייל פון גאנצן...

און וואָס ס'איז אַ היות פאר דעם גאנצן,

דאָס איז אויך אַ חיות פאר דעם חלק.

וואָסער קראַפט אינגאנצן איז פארבאָרגן —

איז זי אויך אין טייל פארזאנען...

וואויל צום צדיק, וואָס ס'איז זיין נשמה

מיט מחיצות נישט געשיידט פון מקור...

תלמידים

פרום:

- וואויל צום רבין...
- וואויל צו אונזער רבין...

3 תלמיד:

צוויי פאר א נשמה ליגן וועגן
אין די וואנדערונגען איבער וועלטן.
ס'איז דער וועג פון דר'ערד — דער ערשטער פון די וועגן,
און דער צווייטער איז — דער וועג פון הימל.
איז דער וועג פון ערד — די שווארצע זוהמא,
זינקט דאָרט די נשמה אין דעם קויט פון טומאה.
פול איז אויך דער וועג פון הימל מיט סכנות:
גריבער, בערג און טאלן, שטרויכל-שטיינער, —
ס'שטייט אַ מויק הינטער יעדן שטיין באַהאַלטן,
און פון יעדן באַרג-שפּאַלט — הונדערטער מויקים
לויפן צו פאַנגען מענטשלעכע נשמות...
זאָל דער אייבערשטער דעם צדיק היטן,
וואָס האָט אויסגעוויילט דעם וועג פון הימל!...

2 תלמיד:

זאָל דער אייבערשטער דעם רבין היטן...

אלע:

זאָל דער אייבערשטער דעם רבין היטן...

שטיל. דער האַלד זינקט אין שוואַרצן און מורמלט.

3 תלמיד:

קוקט זיך צום:

האַלבע נאַכט באַלד, און דער רבי איז ניטאָ נאָך...
עפעס זאָגט דאָס האַרץ מיר ניט קיין גוטס...

1 תלמיד:

דו האָסט מורא?

3 תלמיד:

אַפּטמאַל קומט מיר פּלוצלונג אויפן זינען,
און איך פיל מיט אַלע חושים דעמאָלט:
אומגליק לויפערט נאָך אויף אונזער פוס-טריט...

2 תלמיד:

גאָט זאָל זיך דערבאַרעמען...

1 תלמיד:

ווייניק גלויבן האָבן מיר אין האַרצן,
פלעכט דער ס"ם פאַר אונז אויס נעצן,
ווייל ער אונז אין נעץ פון ספקות כאַפן...

2 תלמיד:

גאָט זאָל זיך דערבאַרעמען...

1 תלמיד:

לאָמיר אין דעם רבינס דרכים שעפן פעסטקייט:
פערציק טעג שוין, אַז ער פאַסט תעניתים —
און ווער ווייס, אויף וויפיל ווייטער ס'גרייכט זיין וואָגן!

2 תלמיד:

ווען ביינאַכט איך טו פון שלאָף דערוואַכן,
ברענט אַלץ העל זיין ליכט, — ער שלאָפט ניט;
זיצט, דאָס פנים אין די הענט באַהאַלטן,
אַ פאַרטיפטער אין רעיונות...
אַדער ער איז גאָר ניטאָ — ניטאָ אים...

3 תלמיד:

ווייסטו, וואו ער איז און וואָס ער טוט דאָרט?

2 תלמיד:

ווייס איך טאַקע ניט. ווער קאָן דען וויסן,
וואו און ווי דער רבי ברענגט די נאַכט צו?
כ'האַב גאָר מורא קלערן...

1 תלמיד:

מ'טאָר נישט קלערן, מ'טאָר נישט פרעגן.
גלויבן דאָרף מען, מערער גלויבן.

3 תלמיד:

מיט צער:

מ'טאָר נישט פרעגן, מ'טאָר נישט קלערן...
אָפּגעגעבן זיך צו אים אינגאנצן...
וואָס איז אויסער אים אונז נאָך פאַרבליבן?

1 תלמיד:

כ'ווייס נישט, וואָס דו מיינסט דערמיט צו זאָגן.

3 תלמיד:

כ'האָב געזוכט אַ וועג צום הימל
און געפונען האָב איך אים — דעם רבין.
זע איך איצטער אים אין אַ סכנה...
אָס איז האַלבע נאכט באַלד;
ער האָט אונז אַהער געהייסן קומען,
און אַליין — נישט אים.
וואָס האָט ער אַהער געהייסן קומען?
וואָס אַזוינס איז מיט אים דאָרטן,
וואו איז ער פון אונז פאַרבאָרגן?

דער וואַלד צערוישט זיך.

תלמידים:

ש=ש=שא...

האָרן אָנגעשטרענגט.

4 תלמיד:

הערט איר? — וועלטן גאַנצע מיט חיילות
האָרן פון דער פינסטער אונזער ריידן.
ווער ווייס, ווער עס פאַנגט דאָרט אונזער שטימע,
און פאַר וועמען פלעכט מען פון איר קריינען.

לאָמיר בעסער מיט כוונות שטילע
דאָרטן, וואו ער איז, דעם רבין שטיצן.

לאָזן אַראָפּ די פנימער אויף די הענט, פאַרטיפן זיך און שאַק
לען זיך ריטמיש. דער וואַלד-גערויש הערט שטילער, ציינגע-
האַלטענער, זינגעוודיקער. יוסף די לה ריינה באַחייזט זיך פון
צווישן די ביימער, פלייכט פונדערווייטן, די תלמידים באַמערקן
אים נישט.

יוסף:

פער און שוועבל האָט געשמעקט פונווייטן;
אין אַ שלאַנגען-רינג אַרומגענומען
האָט דעם פליין געשטאַנק פון טומאה.
אַבער איך האָב מיך אומזיסט געשראַקן.
ריחות קוויקנדיקע פון גן-עדן
פילן אָן דעם פליין פון אינעווייניק.
קדושה שטראָמט מיט די תלמידים אָטעם,
ווי דער קטורת איבערן מזבח...
מיינע הייליקע תלמידים!
איז דען מעגלעך, אַז מיט אַייער שטיצע
זאָל איך נישט דערגרייכן מיינע צילן?
גייט צו די תלמידים.
פריד צו אַיך, תלמידים מיינע ליבע!

תלמידים:

כאפן זיך אויף:

— פריד צום רבין!

— פריד צום רבין!

יוסף:

כ'האָב אַיך לאַנג אויף מיר געלאָזן וואָרטן.
ווי איז אַיך די צייט געגאַנגען?

1 תלמיד:

אַלץ געטאָן, ווי איר האָט אונז באַפוילן, רבי!
זיבן טבילות זיך אין טיין געטובלט.

און געהייליקט אונזערע רעיונות
מיט כוונות אלע אויף די תפילות,
וועלכע איר האט אונז געלערנט.

יוסף:

האט איר עמעצן באגעגנט?
צי ס'איז ווער צו אייך געקומען?

1 תלמיד:

ס'איז די רביצין אין קלויז געקומען
און א תפילה שטיל געבעטן...

יוסף:

וועט גאט הערן...

2 תלמיד:

די פרנסים פון דער קהילה אויך געוועזן,
אייך געווארט און ניט דערווארט זיך,
און געבעטן, גאט זאל העלפן...

יוסף:

וועט ער העלפן... גאט וועט העלפן...
שטארק אזוי און כיטרע איז דער שונא,
מ'טאר קיין רגע איינע ניט פארגעסן,
אז מען איז אין שטרייט א זעלנער...
האט חלילה קיינער ניט געשטערט אייך?
קיינזאך ניט געמישט אייך די רעיונות?

3 תלמיד:

אומרוק געוועזן זיינען מיר דא...

יוסף:

דערשעקן:

אומרוק געוועזן, זאגסטו? אומרוק?

תלמידים:

— זייט אונז מוחל, רבי!

— זייט אונז מוחל!

יוסף:

מוחל זייט זיך מיר, דען איך בין אפשר שולדיק,
אפטמאל איז אויך מיין הארץ ניט גאר רויק.
אפשר האט איר זינד אנטפלעקט אין מיינע וועגן?

תלמידים:

ניין, חלילה, רבי! זייט אונז מוחל!

3 תלמיד:

איך בין שולדיק... דאס האב איך מיט ספקות
היינט געשטערט די רו פון די חברים.
כ'בין ניט משיג מער דעם רבינס דרכים,
איך זע טאג-איין, טאג-אויס,
ווי ס'דערווייטערט זיך פון אונז דער רבי —
אין אזוינע פרעמדע ווייטן, הייכן —
ווי, ווי! — איך קען ניט צו זיי דערגרייכן...
ס'דאכט מיר: אט-אט איך פארליר דעם רבין...

יוסף:

זיי, מיין זון, מיר מוחל. איך בין שולדיק
קעגן דיר און די חברים דיינע. —
איך האב לאנג א סוד פון אייך פארהוילן,
ווייל ניט רייף איז ער געווען נאך פאר אנטפלעקונג.
ס'האבן בלעטעלעך געשפראצט נאך בלאסע,
ס'האבן בלימלעך ערשט געקליבן פארבן...
אבער איצט זיינען שוין פרוכט געווארן צייטיק...
כ'האב דערפאר אין וואלד אהער געבראכט אייך.
נאך א קורצן שוויגן, אנטשלאסן.

הערט און עדות זייט: איך טו א נדר:

ווייב און קינד און היים ניט אנווען,

ביז איך וועל דער וועלט די גאולה ברענגען...

תלמידים:

זערווערט:

רבי! רבי!

3 תלמיד:

זייט אייך תיכף מתיר-נדר, רבי!

יוסף:

ניין, עס קאן נישט אנדערש זיין. פארפאלן!
נישט דערפאר האב איך ביז איצט געשוויגן.
נישט דערפאר בין איך אייך איצט מיין סוד מגלה.
כדי צו זוכן וועגן צו חרטה.
כ'ויל אין אייך געפינען טרייע העלפער,
אויסצופירן דאס, וואס איך האב פארגענומען...
אלע שווייגט איר...
אימה ווארפט אויף אייך מיין וואגן.
אפשר... אפשר טראכט איר,
אז נישט איך בין ראוי צו אועלכער שליחות?

תלמידים:

— ווי זשע קאן מען טראכטן?!

— די רעיונות גליווערן אין מוח...

יוסף:

אפשר דאכט זיך אייך, אז איך בין צו שוואך
צו דערפילן ביון סוף מיין נדר? —
דאן פארלאזט מיך, ווי א נארישן בעל-גאוונה,
און א ווערדיקערן מאן פאר מיר גייט זוכן.

תלמידים:

— קיינער איז נישט ווערדיקער פאר אונזער רבין.

— קיינמאל וועלן מיר דעם רבין נישט פארלאזן...

יוסף:

אפשר שרעקט איר זיך, אז איר זייט נישט בפות
איבערטראגן די נסיונות שווערע,
וועלכע ווארטן אייך אויף מיינע וועגן?
דאן אליין פארלאזט מיך מיט מיין נדר,
ווי א מענטשן א געפערלעכן פאר לייטן.

3 תלמיד:

אן אייך זיינען מיר — א קנויט אן בוימל.

תלמידים:

מיט אייך זיינען מיר גלייך צום אש-תמיד.

יוסף:

זאלט איר זשע פון גאט געבענטשט זיין!
כ'האב געוואוסט, אז איר וועט מיך אליין נישט לאזן
אין דער גרויסער רגע פון מיין לעבן.
גייט זשע, זייט אין טייך זיך טובל גייע זיבן טבילות,
נאכדעם קומט אהער געהייליקט,
כדי פארנעמען זאלט איר קענען גרויסע וואונדער.
אלע תלמידים גייען אפ. דער דריטער תלמיד בלייבט.

3 תלמיד:

רבי!

יוסף:

גיי, מיין זון, מיט די חברים דיינע,
שטארק דיין גייסט מיט רייניקונג און תפילה,
כדי צו קענען אויפנעמען א גרויסן גלויבן.

3 תלמיד גייט אפ אן חשק. יוסף זעצט זיך אויף א ווארצל,
פארטראכט זיך. דער וואלד רויסט.

יוסף:

און אויב נאך א שטראם פון אייטל-גאוונה
האט פארפלייצט מיין שוואכן רעיון?
וויי צו מיר... איך גיי נאך שפרייטן נעצן
צו די פיס פון די תלמידים מיינע...
מיט געמיטער ריינע זיינען זיי געזעסן,
פאר דער ליכט פון תורה זיך געווארעמט,
און אן זארג, ווי פרייע פייגל
אין דעם חלל פון א זומערדיק פרימארגן...
ווער קען זאגן, צי איך דין נישט צו דעם שטן.
דער וואלד רויסט, מיט ווייסן געלעכטער.

סילאכט דער שטן — כ'קען די שטימע זיינע.
 גראבלט וואונדן גיט פארהיילטע,
 רייצט מיין גייסט און רייסט מיין גלויבן...
 טרייבט דען זינד מיך פון מדרגה צו מדרגה,
 רעדט מיך אָן צו עזותדיקע מעשים?
 וואָס זשע טראָג איך אַ געפיל אין האַרצן,
 אַז איך בין אַ חוב אַ גרויסן שולדיק?
 די חלומות אין מיין קורצן דרעמל,
 אויפן וואָר די הייזער און די גאַסן.
 און פון ברוק די שטיינער אונטער מינע זוילן —
 עפעס מאַנען זיי פון מיר מיט תקיפות:
 „גיב אונז, וואָס עס קומט אונז“..
 און איך שטיי אַזוי פאַר ערד און הימל —
 אַ בעל-חוב, וואָס הינטערשטעליק איז ער..
 דער וואלדנער וויש גייט איבער אין אַ קלעגלעך ברומען.
 טומאה לאַכט, די וועלט באַקלאַגט איר גורל..
 טאָג און נאַכט — עס קלינגט אין וועלטן-חלל
 דער געברום פון זיפצן און פון קרעכצן
 מיט געבעט און לעכצן נאָך באַפרייונג.
 אַזוי וויינט דער ווינט און מאַנט גאולה,
 קלאַגט די שטילקייט פון דער נאַכט פאַרצווייפלט.
 הימלען צאָפּלען זיך אין אַנגסטן,
 שטערן פלאַטערן..
 און ניטאָ נאָך פאַר דער וועלט קיין תיקון.
 קיינער וואַשט גיט אירע פלעקן
 און באַנייט זי גיט צו פרישע פראַכטן.
 שיין גייט יעדן טאָג אויף אַ פרימאָרגן
 מיט דער האַפענונג אויף אַ דערלייזונג
 און פאַרגייט אין ווייטאָג און אין בענקשאַפט —
 דער דערלייזער קומט גיט..
 דער וואלד רוישט אַינגעהאַלטענער, יוסף שטרעקט אויס דין
 הענט מיט תזילה.

האַר פון וועלטן!
 כ'האַב צו דיר געבעטן הייסע תפילות,
 טענות, תביעות;
 ס'האַט מיין פֿיין צו יאוש מיך געשטויסן.
 בושח פלאַקערט אין מיין האַרצן.
 אלע סודות פון דיין שאַפן זיינען פאַר מיר אָפּן,
 איך בין אויסדערוויילט פון אלע מענטשן —
 צי דערפאַר נאָר, אַז איך זאָל מיט כוחות שפילן,
 ווי עס שפילט אַ קינד מיט טויטע צאָצקעס?
 צי דערפאַר נאָר, איך זאָל פאַר זיך רעטונג שאַפן,
 ווען עס איז די וועלט געדריקט אין קלעמען?
 האַר פון וועלטן!
 זע, איך וואָג צו דיר צו קומען:
 אויב ס'איז נאָך די רעכטע צייט גיט אַנגעשטאַנען —
 גיכער הייס איר פליען!
 אייב ס'איז נאָך דיין רצון גיט געצייטיקט —
 גיכער הייס אים בליען!
 זאָלן גיכער זיינע פרוכטן רייפן,
 זאָל די וועלט באַפרייט זיין,
 לאַמיר פון דער גאולה זיין דיין שליח!
 פאלט מיטן פנים צו דער ערד.
 האַר כון וועלטן!
 אויב נאָר עזות איז מיין שטרעבן —
 הייס, עס זאָל מיין דמיון מער גיט רייצן
 די געשטאַלט פון דיין דערלייזער!
 אויב אָבער מיין וואָגן איז גיט גאווה —
 זאָלן מיינע קרעפטן זיך דערהויבן
 ביזן הימל, און ביז אַפּגרונג גרייכן..
 ליגט אַזוי, ביז די תלמידים קומען.

ת ל מ י ד י ם

בלחבן שטיין פונדערווייטן, מורמלען דערשרעקן אַ
 וואָס איז מיטן רבין?

יוסף

הייבט זיך שנעל אויף, ווי ער באמערקט זיי:
איצטער בין איך פריי פון ספקות.
איצטער בין איך רייך מיט גלויבן,
פול מיט אומגעדולד און העלע פריידן.
גרויסע ליכטיקייט האָט זיך אין מיר צעגאָסן.
כ'זע אַזוינס, וואָס איז ביו איצט געווען פאַרהוילן
פון די אויגן פון אַ מענטשן.
שטערן טאַנצן,
שרפים האַלן זיך אין קישן,
זינגען שירה, שפילן מזל-טובן
אין דעם פאַרגעפיל פון גאולה.
כ'הער: די צייט — די לעצטע פון די צייטן —
פאַכעט מיט די פליגל פון די עקן אייביקייטן
און גענענט צו אונז מיט אימפעט הייסן.
פילט אין אייער האַרצן, ווי דער קץ וואַקסט
אין די רוימען פון די ווייטע ספערן
און ער טוט צו אונז זיך ציען מיט זיין וואַרצל!

תלמידים:

— מיר פילן, רבי!
— אונטער אונז פאַרשווינדט דער באָדן.

יוסף:

טוט זיך אויס פון ערדישן לבוש אינגאנצן,
ווערט צו גייסטער נאָקעטע געגליכן!

תלמידים:

— אַין-סוף-ווייטן עפענען זיך פאַר די אויגן.
— פחד ברעכט די קניען.

יוסף:

זייט מכוון אייערע רעיונות
צו מיין איין-און-איינציקער מחשבה

וואָס איז, ווי אַ צייטיק פרוכט מיט זאָפטן,
אַנגעפילט מיט זעליקייט געבענטשטער,
וועלכע גיט מיר, בלוט און פלייש, דעם כוח
איבער קרעפטן ערדישע און הימלשע צו הערשן!
האַלט זיך פאַר מיין קלייד אָן,
כדי דעם פחד זאָלט איר ביישטיין קענען..
איך בין פעסט און שטאַרק אין זיכער!..
די תלמידים האַלטן זיך אָן פאַר זיין מלבוש.
זאָל זיין אייער ווילן שטאַרק ווי מיינער!
זאָל יער לעצטער ספק אַיך, ווי מיר, פאַרלאָזן!
זאָל י דעק פון אייערע אויגן, ווי פון מיינע, פאַלן!
און זערזעט, ווי איך, דעם ציל דעם לעצטן,
וואָס דער וועג פון גאולה ציט צו אים זיין שנור אַגלייכן!
ווייט אויפן ראַנד פון הימל בלאַנק-אויף אַ שטול פון גאָלד
און אויף אים — משיח אַ געשמידטער אין קייטן.

יוסף:

זעט משיחן אין קיניגלעכן פורפור!
זיינע הענט געשמידט זיינען אין קייטן,
און די פיס — צום טראָן געשמידט מיט רינגען;
ווי אַן אביון טרויעריק — אין מלכות!..
די תלמידים פאַלן צו דער ערד.
קינדער! קומט מיט מיר משיחן באַפרייען!

צווייטע פילד

הויכע פעלן. די שפיצן הייבן זיך איינע איבער די אנדערע.
אומעטום קאלך-גרע. ברוך פון עטיינער. שטיקער טרוקענע ערד,
צעשטעלטענער אפגעשטענקטער באדן. קיין סימן פון קיין געהיקס.
די זון שלעגט אפ פון דעם קאלך-באדן, אז עס בלענדט די
אויגן. עס אכעמט מיט היץ פון מדבר. אויף א אלעזן זייט פון
פעלו שטייט לילית, ארום איר — מכשפים.

ל י ל י ת:

פארויס, פארויס גייט יוסף די לה ריינה.
העכער שטייגט ער אלץ און העכער.
טריט נאך טריט פארנעמט ער אונזערע געביטן.
ס'וואקסט אלץ זיין געשטאלט און ציט מיך פונדערווייטן.
ווי א הימן פון ניצחון...
ס'ציטערט אומגעדולד ביי מיר אין הארצן.
גיכער זיך מיט אים צו טרעפן...
צי איז שוין ביי שדים מער ניטא קיין כוח
אים אין גאנג א רגע אפצוהאלטן?
צדער ס'פעלט שוין כישוף אויס מכשפים
אויסצופלעכטן כיטרע נעצן?

1 מ כ ש ף:

ווי א שטורעם גייט פאר אים די קדושה,
בלאזט אונז אפ, ווי שטויב, פון זיינע וועגן,
קערט אראפ, ווי בלעטלעך טרוקענע פון פארציאָרן -
און ניטא צו אים קיין צוטריט.

2 מ כ ש ף:

אפגרוגטן געגראָבן טיפע אויף די וועגן -
זיינען זיי פאר יוסף די לה ריינה
ניט אפילו פאר קיין מייזן-נאָרעס טיפער.
אָנגעקליבן קופעס שטיינער,
אז ער זאל אָן זיי די מיט צעברעכן. -
זיינען זיי ווי שניי אין זומער
פאר דעם יוטפן אין וועג צעגאָנגען.

3 מ כ ש ף :

אויפגעשטעלט א וואנט פון איין —
האט ער מיטן נאָגל זי געשניטן.
ווי אין וואסער מיט א גאלמעסער א שאַרפן.

ל י ל י ת

אנטציקס :

גרויסער יוסף די לה ריינה !

4 מ כ ש ף :

קומט צו לויפן א פארשטעטער :

מלכה לילית ! נאָענט זיינען זיי שוין —
ס'כאַנט שוין איבלען... די תלמידים
האלטן פעסט זיך פאר די פאלעס פון זיין מאַנטל
און אויך איינער פאר דעם צווייטנס גארטל,
און זיי שפרייזן איבער בערג און גריבער —
ער אפריער, זיי פון הינטן.
ווי די ווינטן.

ל י ל י ת

אומגעדולדיק

בו? און ווייטער?

5 מ כ ש ף :

א פארשטעטער :

אפהאלטן זיך וועלן זיי דאָ מוון!
כ'האָב מיט שאַרפן פון חלפים
זיי געגראַבלט אונטן אין די זוילן.
ברענען איצט די וואונדן,
לאָזן שפורן בלוט און אייטער אויף די פעלזן...
אַט-אַ זיינען זיי שוין — גיכער!

פארשמיידן. פון הינטערן ראַג פון א פעלונשטיין באַהייזט זיך
יוסף די לה ריינה מיט די תלמידים.

יו ס ף :

דאָ-אַ וועלן מיר זיך זעצן רוען.

איבערבינדן אויף די פיס די וואונדן,
און — אין וועג מיט אַפגעפרישטע קרעפטן!

1 ת ל מ י ד :

רוען, רוען... אַפכאַפן דעם אַטעם...
אויף אַ רגע צומאָכן די אויגן
פאר די הייסע שטראַלן...

יו ס ף :

וועסט שוין איצטער אַפכאַפן דעם אַטעם.
צומאָכן די אויגן, שלאָפן...

2 ת ל מ י ד :

כ'האָב די נעגל פון די הענט און פיס פארלוירן.
דראַפענדיק זיך אויף די פעלזן.

יו ס ף :

נעם דיר אייל פון לאָגל און באַזאָלב די וואונדן,
בינד מיט ריינעם ליינען איבער —
ס'וועט דיר תיכף לייכטער ווערן.

3 ת ל מ י ד :

ניט די אויסגעשעפּטע כוחות
און אויך ניט דאָס בלוט פאַרלאָרנס
שוואַכן ניט דעם מוט אַפּ אין מיין האַרצן. —
כ'האָב פאַר עפעס אַנדערש מורא.

יו ס ף :

רייד אַראָפּ די מורא פון דיין האַרצן,
וועט דיר לייכטער זיין צו ליידן.

3 ת ל מ י ד :

ס'האָט דער גייסט, וואָס האָט די וועגן אונז געלעבט,
איין פאַר מענטשלעכעס געוואָרנט:
„ס'וועט די טומאה שפינען נעצן

פון די מענטשלעכע געפילן אין דיין הארצן —
טויט דעם מענטשן דעמאלט אין דיין הארצן".
אָבער ווער קאָן וויסן אלע ווינקלעך,
וואו ס'איז מענטשלעכעס פארבארגן אין א מענטשן.

יוסף:

טרייבט זיך, קינד מיינס, מירן זיך באקעמפן.

3 תלמיד:

בעסער וואלטן מיר אין אונזער היים פארבליבן,
לעבן דאָרט ווי לייט, שטילע, פרומע,
ביז ס'וועט גאָט זיך אויף דער וועלט דערבארעמען.

יוסף:

זון מיינער, די שוואַכקייט רעדט מיט דיינע ליפן,
מיד געוואָרן איז דיין גייסט פון וועגן.
אָבער גאָט האָט שוין דערבארעמונג באַוויזן.
באַרג-שפיץ פון אונטער הימל האָבן
מיט הכנעה קאָפּ פאַר אונז געבויגן.
אָפּגרונטן — פון טיפעניש זיך אויפגעהויבן,
זומפן — מיילער אונטער אונז געשלאָסן,
וויסטענישן — אויסגעפלאַסטערט שטעגן.
וועלכע שטערונג האָט אונז דען פאַרהאַלטן?
וואָסערע נסיונות אונטערוועגנס
האָבן מיר דען ניט געקענט באַזיגן?
און וואָס איז דאָס בלוט פאַרלאָרנס
און די שטיקער כּונם לייב צעריסן
קעגן די באַצוואונגענע שוין הייבן?
און ווי וואָלטן מיר דען קענען
אָן גענאָד פון גאָט ביז זיי דערגרייכן?
מיד ביסטו, מיין זון, דערשעפט פון וועגן,
לייג זיך צו אין שאַטן פון דעם פעלזן —
לייגט זיך אלע דאָ אין שאַטן רוען,
וועט זיך אייער מוט באַנייען.

איך וועל איבער אייך דאָ וואַכן,
אָפהיטן פון ביזן...

די תלמידים גייען אַפּ הינטער אַ פעלו. יוסף זעצט זיך, פאַר-
זינקט אין מחשבות. פלוצלונג כאַפט ער זיך אויף א דערשראָקע-
נער: איבערן וועג קומט אַן אַ פרוי מיט קינדער.

יוסף:

דאָס איז אַ נסיון פון דעם שטן!

פרוי:

פריד צו דיר, מיין מאַן, פון מיר און דיינע קינדער!

יוסף:

ניין, דו נאָרסט מיך. זאָג, ווער ביסטו?

פרוי:

דו דערקענסט שוין, יוסף, ניט דיין יוגנטפריינדליך,
וואָס געטיילט מיט דיר אי לייד, אי פרייד אין לעבן,
ס'לעצטע שטיקל ברויט און דעם געלעגער?

יוסף:

דו? מיין ווייב? און מיינע קינדער?
ווער האָט אייך אַהער דעם וועג געוויזן?
ווי האָט איר געקענט אַהערצו גרייכן?
ניין, ביסט ניט מיין ווייב, און די — ניט מיינע קינדער?

פרוי:

דיינע קינדער! דו דערקענסט דען אונזער בכור ניט —
די געבענטשטע ערשטע פרוכט פון מאַנשאַפט דיינער?
צי דערקענסטו דעם מוזיניק אונזערן ניט —
פון דיין לעצטן זאָט די פרוכט געלויבטע?
דיינע, דיינע קינדער, יוסף,
פלייש פון דיין פלייש, קראַפט פון דיינע לענדן.
יוסף שווייגט אַ צעמישטער.
וואָס זשע שטייסטו ווי אַ פרעמדער, יוסף?
נעם אַרום און דריק זיי צו דיין ברוסט צו

און געפין א פריינדלעך וואָרט אין דיין נשמה
אויך פאַר מיר, פאַר זייער מוטער.

יוסף:

מיינע קינדער, מיינע...
וואָס זשע זייט איר נאָך מיר נאָכגעגאנגען!
קנאָפּ האָב איך נסיונות פונם שטן.
וואָס פאַרמערן זיי זייט איר געקומען!

פרוי:

א, פאַרציי מיר, יוסף!
אומעטיק און עלנט איז צו זיצן אַן עגונה...
שמחה איז פאַריאָגט פון אונזער וואוינונג;
וואָכעדיק דער שבת און דער יום-טוב.
און ווער זאָל פון שלעכטס אונז שיצן,
קינדער מדריך זיין אין גוטע וועגן?
ס'האָט די עלנט אונז דעם וועג געוויזן
און נאָך דיר אין וועג געטריבן —
אונזער בענקשאפט נאָך דער ליבע פון א מאַן אַ גוטן,
און דער לאַסקע פון אַ גוטן טאטן...

יוסף:

ס'איז דער גורל אייערער אַזוינער,
מיין גורל אַזא — וואָס קאָן מען מאַכן!

פרוי:

איך האָב אונזער הויז געוואָשן און גערייניקט,
אויסגעווייסט מיט פרישן קאַלך די סטעליעס
און מיט געלן זאַמד דעם דיל באַשאַטן.
ס'שמעקט אין יעדן ווינקעלע מיט היים און תענוג.
לאַז די גראַע וויסטע פעלזן, יוסף,
און די שוואַרצע תהומות-טיפּן,
וואו עס טרייבט זיך ווילד אַרום דער שטורעם,
און עס יאָגן זיך די כמאַרעס!

יוסף:

אישה! וועק נישט אין מיין האַרצן קיין פאַרלאַנגען,
כ'האָב געטאָן אַ נדר, כ'וועל אים היטן.

פרוי:

אַלסטו גיין און זיין זיך מתיר-נדר.
וואָס איז דען דיין נדר קעגן מיינע יונגע יאָרן,
וועלכע גייען דורך אין עלנט?
אין עגונהשאַפט פאַרדאַרט מיין יוגנט,
ווי אַ שפּראַצונג אויפן פראָסט אין ווינטער.

יוסף:

קערט זיך אַפּ:

אַט איז ווייטאָג פון דער מענטשלעכער נשמה!..
דער עלטערער יונגל סרעט שנעל אַרויס מיט אַ פאַרוויקלט
טישטעכל אין דער אויסגעשטרעקטער האנט.

ינגל:

פאַטער! איך האָב דיר געבראַכט אַ לעקעך
פון בר-מצווה מיינער. נעם...
שטרעקט צו אים דאָס פעקעלע.

יוסף:

ווי? בר-מצווה? איך האָב גאָר פאַרגעסן!..

ינגל:

איך האָב אויף בר-מצווה מיינער פיין געדרשנט,
ס'האָט דער רבי מיר געקושט אין שטערן,
שטאַטלייט האָבן מיך געבענטשט מיט פריידנטרערן
און געזאָגט: איך גיי אין טאַטנס וועגן...
נעם דיין חלק, פאַטער, פון דער שמחה...

יוסף:

נעמט נישט:

נישט געהאַט די זכיה זען מיט מיינע אויגן,
און די זכיה נישט געהאַט מיין זון צו בענטשן!..

ייגל:

פאטער! ווי יתומים בלאַנקען מיר אַרום אָן טאטן!
קום מיט אונז!

יוסף:

ניין, דאָס קען איך ניט!...

פּרנסים

קומען אַרויס פון הינטער די פעלן:
פריד צו אונזער רבין!

יוסף

איבערזעסט:

ווער זענט איר?

פּרנסים:

די פּרנסים פון דעם רבינס קהילה —
ס'האָט דער רבי אונז שוין גאָר פאַרגעסן?

יוסף:

וואָס גייט איר מיר נאָך? וואָס ווילט איר?

1 פּרנס:

שלעכטע צייטן אָנגעשטאַנען, רבי!
אָך, געבליבן ווי אַ טשערעדע אָן פאַסטעך
זיינען מיר, זינט איר האָט אונז פאַרלאָזן.
וויסט געוואָרן דער בית-מדרש,
יידן שמאַכטן נאָך אַ וואָרט אַ הייליקס,
וואָס זאָל זיי די רעכטפאַרטיקע וועגן לערנען, —
און גיטאָ צו וועמען קערן זיך און ווענדן.
גייען אום די זקנים אונזערע פאַרצאָגטע,
בלאָנדזשעט אום דאָס יונגוואַרג אַ פאַרגרעכטע;
אַ פאַרדאַרטע בלייבט די עדה,
ווי אַ בוים ביי קוואַלן אויסגעשעפטע.

יוסף

כאַפט זיך פאַרן קאַפּ:

בעסער גייט אַוועק, פאַרלאָזט מיך!
ניין, איך קען ניט הערן, כ'וויל ניט הערן!

2 פּרנס:

אַ, איר מוזט, איר מוזט אונז, רבי, הערן
און צו אונז אין שטאָט זיך ווידערקערן!
שווערע גזרות גרייטן אונז די שונאים,
שקדות ביטערע אונז אויסצוראָטן!

יוסף

צערודערט:

גזרות?! שמדות?!

2 פּרנס:

און די הערצער זיינען פול מיט פחד,
און די גייסטער — וואַקלדיקע, שוואַכע.
ווער זאָל שטאַרקן אונזער מוט ביי אַ נסיון,
ווער מיט תפילה זאָל אַ גור צערייסן?

יוסף:

וואָס זשע שווייגט מען? מ'טאָר ניט שווייגן!

3 פּרנס:

מענטשן זינדיקע נאָר זיינען מיר דאָך,
און דעם שונאס האַנט איז מעכטיק,
ווייס ניט קיין רחמנות...
קינדער פון די מוטערס אַרעמס רויבט ער...
נאָר דער רבי איינער קאָן אונז העלפן!

יוסף:

וויי מיר, ווי עס ברענגען מיר די ווילן
גיכער לויפן אייך צו העלפן!
נאָר — איך קען ניט! הערט — איך טאָר ניט!
איך מוז גיין מיין שליחות אויסצופירן!

1 פרנס:

אייער שליחות — צי וועט זי געלינגען?

2 פרנס:

ביז איר וועט די שליחות אייערע דערפילן,
גייט דערווייל דאָרט אויס אין פיין די עדה!...

3 פרנס:

און אויף אייער קאָפּ פאלט דאָס אחריות!...

יוסף

קוקט זי אָן צעמישט:

ס'האַרץ שניידט איר מיר, ווי מיט מעסערס,
ר'נעמט מיין רו אַוועק און מיין בטחון!...

קינדער

גייט צו גענטער:

אָן השגחה פון אַ פאָטער, אָן זיין ברכה
אויב מירן פון גוטן וועג אַראָפּגיין,
וועט די זינד זיין — דיינע, דיינע!

1 פרנס:

אויב ניט יוצא זיינען מיר פאר אייך געוועזן פריער,
וועל' מיר איצטער אונזער שולד פאַרריכטן.

2 פרנס:

גרייטע זיינען דאָרטן שוין פאר אייך די שענסטע שטובן!

3 פרנס:

און באַגענגען אייך וועט מען מיט פויקן,
און מיט פידלען און מיט פלערליי כלי-זמרים.

1 פרנס:

און אַט האָט איר שוין אָן אויפגאָב:
פון דער עדה אַ געשאַנק אַ בייטל רענדלעך!

פרוי:

איך וועל אָנהייצן דעם אויוון
און וועל צוגרייטן אַ מאָלצייט,

ליכט אַ פולע אָנצינדן אינאָוונט,
אלע פריינד און גוטע פריינד פאַררופן,
און אַ טיש מיט וויין און פרוכטן גרייטן...
קום, וועסט זיין אַ טאַטע דיינע קינדער,
מיר — אַ מאַן!...

יוסף

דערשלאָגן:

ניין, עס קאָן אַזוינס מיין צנועה ניט פאַרלאַנגען...
די פרנסים פון מיין קהילה — ניט אַזעלכעס ריידן...
פרעמדע זייט איר, פרעמדע אלע!...

פרוי

טרעט צו גענטער:

ניין, מיט חופה און קידושין דיינע,
און די קינדער — דיינע קינדער!

אלע רינגלען אַרום יוסף, אַנגרייפנדיק אים, און שרייען
גלייכצייטיק.

קינדער:

דיינע, דיינע, דיינע קינדער!

פרנסים:

פאַרשטייער פון אייער קהילה!

פרוי:

קום מיט אונז!

קינדער:

מיט אונז!

פרנסים:

מיט אונז!

יוסף

זערט זיך אָפּ:

ניין, איר זייט פון שטן!

מאַכט שנעל אַן עיגול אַרום זיך.

מער האָט איר קיין צוטריט נישט אין מיין מחיצה
און קיין שליטה איבער מיין נשמה!
כ'זע שוין, ווער איר זייט! איך הער דעם ריח -
פעך און שוועבל!
ווערט פארשוואונדן! ווי א רויך צערווען!...

זיי שפרינגען אלע אָפּ פון עיגול, ווי אַפגעשליידערט, און ווערן
נעלם מיט גרימאסן און העוויזן. יוסף פאלט צו דער ערד
אַ מידער. ביסלעכעווייז קומט ער צו זיך. זעצט זיך אויף אַ שטיין,
דעם קאַפּ צווישן די קניי. - פון הינטער די בערג דערהערט
זיך פלוצלונג אַ ווייטער כאָר, העלכער דערנענטערט זיך ביס-
לעכעווייז. מיידלעך און בחורים קומען אָן שפילנדיק אויף האַרבעט
און טאַנצנדיק.

כ א ר:

בלומען פול איז אונזער סאָד,
שיקט די זון אים שטראַלן.
ווערן צייטיק פרוכט ווי גאָלד,
פאלן פרוכטן, פאלן.

זאַמלען מיר אָן פרוכטן קערב,
טראַגן איבער וועגן.
שענקען, וועמען אונז געפעלט -
ווער אונז קומט אַנטקעגן.

אויב דאָס איז אַ יונגער מאַן,
שענקט מען אים אַ הויפּן;
עסט ער, שלענגט ער און בעט נאָך,
טוט ער אונז נאָכלויפן.

קריגט ער, אויב אַ מיטעלער,
פרוכט אַ פולן טעלער.
עסט ער, נאָשט ער אונזער פרוכט,
ווערט ער בלאַנדער, העלער.

שענקען מיר אַן אלטן מאַן
פרוכט אַ פולן קאַשיק;
ווערט ער יונג און ווערט ער פריש,
שפרינגט ער ווי אַ לאַשעק...

יוסף לאָזט זיך אַראָפּ און פאַרגרעכט דאָס געזיכט אין דער ערד.

2 מ י ד ל:

ווער ליגט עס אויסגעצויגן אויף די שטיינער,
אין שטויב אַ מידער אַיינגענורעט?
אַ שוואַרצע איז דיין באָרד, ווי סמאָלע,
עס ברענט אַוודאי פייער אויך אין דינע אויגן,
און ס'זינדן אויך די בלוטן אין דיין האַרצן...
אַ, טו אַ בליק אויף מיר, וועט גלייך אַוועק דיין מידקייט;
זע מיין שמייכל, וועסטו, ווי אַ יונגל, לאַכן!

זינגט.

מיינע ציינער - ווייסע שמייכלען
אין קאַרעלן-רויטע ברעגן;
מיינע שמייכלען - זיסע וויינען,
שטילן דאָרשט, גלוסטן וועקן.
זאָלן טויזנט נאָשער קומען
לעקן פון מיין פורפור-בעקן;
ביז איך וועל אַן אלטע ווערן,
וועט מיין יונגער וויין מיר קלעקן.

יוסף וואַרפט זיך אין קאַנזאָלטיעט, העלנדיק זיך טיפער אַרייַן -
גרעבן אין דער ערד.

2 מ י ד ל:

וואָס פאַרגראָבסטו דיין געזיכט אין באָדן,
ווען עס שיינט די זון אַזאַ אַ העלע,
און עס קאַכן הייס אין אַדערן די בלוטן?
הייב דיין בליק אויף מיט אַנטציקן!
ווי אַ סאָד אין פּרילינג בליט מיין יוגנט.
אירע שאַטנס שמעקן, און ס'באַזויפן אירע פליינען,
ווי די וויינען!

זע די צארטקייט פון מיין לייב, ווי סאמעט,
און די שטייפקייט פון די יונגע ברוסטן,
הער דעם ציטער פון מיין אטעם אויף די ליפן!
זינגט.

איך האב ליפן — רויטע קארשן,
צייטיקן ביי ברייטע שליאכן,
ניט געצוימט פון קיינע פלייטן,
ניט געהיט פון קיינע וואכן.
פארן טויזנט פארביי-פארער, —
אלע — מיינע קארשן צופן.
פלאצן מיינע פולע קארשן,
טריפן זאפטן מיינע ליפן.

יוסף שפרינגט אויף, לויפט האסטיק הין און צוריק, רייסט זיך
די האר, שלאגט זיך מיט די פויסטן אין קאפ.

3 מידל

זוכט אלץ צו שטעלן זיך אים אנטקעגן פנים:
הייב דיין בליק צו מיר מיט פריידן,
טרייטל אפ פון זיך דעם טרויער.
קום, מירן זיך וואלגערן אין בלומען
און אין קופעס הייסע הייען.
מירן דארט זיך בעטן א געלעגער,
און מיט ווייסע ליילעכער באדעקן.
און מיט בשמים פריש באשמעקן,
האלון זיך, אומארעמען און דריקן —
זינגט.

מיינע פיס — ליאנען-שטאנגען,
פלעכטן פעסט זיך ארום שטאמען;
מיינע ארעמס — שלאנקע רודערס,
שניידן כוואליעס, טרייבן שאמען.
מיינע ברוסטן, מיינע קוואלן —
פלייצנדיקע פלאם-פאנטאנען
שטילן-קילן טויזנט דארשטן,
טויזנט האוות, טויזנט מאנען.

יוסף

שטעלט זיך אויסגעגלייכט מיט א צעקרימטן פון פוין געזוכט געווענדט צום הימל:
גיב מיר כוח בייצושטיין אין דעם נסיון!
שיק אראפ דיין צארן, האר פון אויבן,
אז זיי זאלן, ווי א פולווער, זיך צעשיטן,
ס'זאל פון זיי קיין שפור ניט בלייבן!

די מיידלעך מיט די בחורים צעלויפן זיך מיט א געלעכטער, יוסף.
בלייבט ליגן אפגעמאטערט, ס'באזיינט זיך לילית א שטראקע.

יוסף

שפרינגט אויף מיט שרעק, ברובט:

א-א-א! א-א-א!

ווער ביסטו? דער גהינום איז מיט מיר געקומען!

לילית:

איך בין לילית, די מלכה פון די שדים.

יוסף

גלייכט אויס, אנגעשטרענגט:

ווען גאטס הילף איז מיר נייטיק!

לילית:

רוף ניט גאט אנטקעגן מיר צו הילף זיך.
מיין שונא איז גאט, אויך אבער דיינער.
ביידע האבן מיר א גייסט א רייכן —
ס'גרויסע גליק פון שאפן צו באגרייפן.
אבער גאט האט אונז אין קלעם גענומען,
הייסט אונז שוואכע קנעכט זיין פון זיין ווילן.

יוסף:

לייגסט דאך, לילית!

לילית:

דו ביסט א גענצרטער, יוסף.
ס'האט דיין גייסט קיין פרייהייט ניט צו שאפן,
גאט האט זי אוועקגערויבט אינגאנצן.

יוסף:

ער האט מיר גענוג געלאזן פון
פאר דער וועלט די גאולה צו באשאפן,
און פאר דיר און פארן שטן — די מפלה.

לילית:

כ'בין געקומען נישט מיט דיר צו קעמפן, יוסף.
ס'האט מיין שיינער חלום מיך צו דיר געצויגן.
כ'האב געזען אין חלום פון פארציטן
שטיין א מאן אינמיטן קאך פון קרעפטן
מיט זיין וואגן שטאלץ אנטקעגן גורל,
מיט זיין ווילן איבערצובאשאפן וועלטן.
ס'האט אין חלום נאך מיין הארץ געפלאטערט
פאר דעם פארגעפיל פון זיין דערשיינען
ווי פאר אומגעהערטע גליקן.
און אט זע איך דיר איצט, שטאלצער מיינער,
אויסגעשטרעקט די הענט צו שמידן אייגן ווילן,
און איך פלאטער פון אנטציקן.

יוסף:

אייגן ווילן... ניין, ס'א ליגן, לילית,
איך האב דאס ווארט פון מרידה
קיינמאל נישט געבראכט אויף מיינע ליפן.

לילית:

נאך מיט גלוט האט עס געברענט אין זיין געהירן,
אין זיין בלוט — מיט פייער שווארצן,
בעת דו האסט זיך אויף דער ערד געוואלגערט
אין די נעכט פון צער ווערגנדיקן, וויסטן,
צוגעהערט זיך צו דעם טרויער פון גאטס וועלטן,
און די האר פון קאפ געריסן
און מיט אומגעדולד געטאנט צום הימל:
עס זאל קומען, קומען די גאולה!
איך האב פונדערווייטן דאן פארנומען.

ווי דו האסט די הענט אין ווייטאג זיך געבראכן,
כדי זיי קעגן הימל נישט צו הייבן, —
און געווארט, ווען דו וועסט צו מיר קומען.

יוסף:

ס'דאכט זיך, ווען איך הער דיין ריידן,
אז ס'איז ווירקלעך ווען אזוי געוועזן;
ווי פאר אלטע שטומע ווייען
וואלסטו אויסגעפונען קלארע ווערטער.
אזא פון האט מסתמא שוין די קליפה.
אבער ס'איז אומזיסט דיין טירחא, לילית.
כ'האב מיין ווילן אויסגעשמידט שוין אין גאטס פורעם.
כ'גיי מיט גאטס קראפט איבערשאפן וועלטן.
גריבל זיך נישט אין דעם אלטן אש פון מיין נשמה!
גיי, עס איז דיין צייט נאך נישט געקומען!

לילית:

זאלסט מיך, יוסף, נישט פון זיך פארטרייבן —
נעם מיך אויף מיט פריידן —
א מתנה פון די אייביקייטן.
יארן טויזנטער האב איך באגולט,
דאר און נאקעט זיי געלאזן וועלכן
און מיין חן געמערט מיט זייער שיינקייט.
וואו עס האט א רייך געשיינט אין אומשולד,
וואו א שמייכל — שטיל, באשיידן,
וואו א קלינגענדיקער לאך אין פריידן
אלץ האב איך געזאמלט אין מיין אוצר
ס'לעבט אין מיר דיין פלעס הארץ-צאפל פון ווארטן,
און דיין מאמעס ציטער פון פארלאנגען,
גלוסט פון אלע דיינע באפעס-דורות,
ביז דער פרוי דער ערשטער,
וואס עס האט צו איר א מאן גענעענט.
זע, ווי כ'שטיי פאר דיר אין שוין פון אייביקייטן!

ליידנשאפטן פון מיליאנען צייטן
 ברויזן אונטער הויט אין מיינע אָדערן;
 גלוט פון אלע זינדן קאָכן אין מיין האַרצן.
 צינד דיין לוסט אין בראַנד פון מיינע בלוטן,
 זיי אין פלאם פון שוים מיינעם דיין פייער!
 און מיר ביידע וועלן לאָזן זיך ווי שטורעמס
 ברעכן יעדער שפּראַצלינג פון אַ שאַפן.
 וואָס איז נישט געטרוימט אין אונזער פורעם.
 אויסראַטן, פאַרדאַרבן יעדער לעבן.
 וואָס איז נישט מיט אונזער זאָט באַפּרוכפּערט,
 חרוב מאַכן גאָטס אין צער געשאַפֿנע וועלטן.
 גאָט וועט שאַפן — מיר פאַרדאַרבן...
 ס'וועט דער הימל קאָרטשען זיך פאַר אונז אין שיעקן.

יוסף:

איך וויל שאַפן, נישט פאַרדאַרבן.

לילית:

מירן דאַרבן, ברעכן! דורך חורבנות
 וועלן זיין באַפּרייט די קרעפטן.

יוסף:

וועלן זיין באַפּרייט די קרעפטן?

לילית:

אינגאַנצן, יוסף!
 ס'וועט קיין צוים נישט וויסן אונזער שטרעבן,
 דאָכטן וועט צונויפגאַשמאַלצן זיין מיט קענען
 אין איין הערלעך ניגון פון דערגרייכן.

יוסף:

און אַנטפלעקט וועט זיין דער סוד פון שאַפן?

לילית:

עס וועט זיין אַנטפלעקט דער סוד פון שאַפן!
 און עס וועלן פראַכטן זיין אָן פגימות.

גאַנצע וועלן וועלטן זיין, אָן ריסן, —
 אַלץ וועט זיין לויט אונזער אויסדערלייזטן ווילן!
 גיב דיין האַנט מיר, יוסף, אויף אַ בונד צו שליסן!
 שטרעקט צו אים די הענט.

יוסף:

טרעט אָפּ:

אָ, וויפיל איז פאַראַנען נאָך אין מיין נשמה
 פינסטערניש אַזעלכענע סאַרבאַרגן!

לילית:

גייט אויף אים געענטער מיט אויסגעשטרעקטע הענט:
 טרייב די וואַקלעניש פון דיין נשמה!
 ווער וועט ביישטיין קעגן אונז דען קענען,
 ווען עס וועט פאַראיינס מיט ליליתן זיין יוסף!

יוסף:

רוקט זיך אָפּ:

גיין!

נאָר איין רגע האָט געקענט מיין וואַקלעניש געדירן,
 עיצטער בין איך ווידער שטאַרקער פאַר דיין כישוף.
 גיין!

לילית:

גיין, דו וועסט מיך נישט פאַרשטויסן, יוסף, —
 דו, וואָס פילן קאָנסטו ס'גליק פון ברעכן
 אויפגעצוואונגענע געזעצן;
 דו, וואָס ווילן קאָנסטו ס'גליק פון געטער
 און דעם אין-סוף פון אַלמאַכטיקייטן;
 דו, וואָס דו ביסט פאַר דער אויסלייוונג געבוירן, —
 דו ביסט מיר באַשערט פון גורל,
 איידער ס'האַט די ערשטע צייט פון צייטן
 נאָך איר פאָדעם אָנגעהויבן שפיגען!
 דו ביסט מיינער, יוסף, איך בין דיינע,
 שטעל זיך נישט אַנטקעגן!

יוסף

כאפט ארעט א קייט פון זיינע לענדן און פארמעסט זיך:
שווייג, מרשעת! ס'איז דיין צייט נאך ניט געקומען!

לילית:

כ'ווייס, ס'איז אויף דיין קייט געקריצט דער שם —
אונזער ביידנס פיינדס פארהאסטער נאָמען, —
שליידער זי אַוועק אין העקן!
דין צו איר ניט, זי וועט דיך נאָר נאָרן!

יוסף

שליידערט די קייט אויף ליליתן:
שטום! אויף אייביק ווער פארשניטן!
לילית פארשווינדט.

דריטע בילד

א בארגיק לאנד; חורבות אלטע און עלטערע, גאנץ-צעשטענע,
האלב-צעשטענע אין רייען, בילדן גאסן, פלעצער; מילן אן דעם
שטח, הייבן זיך איינע איבער די אנדערע, טעראסנארטיק, און
ציען זיך אהעק אין דער הייט.

קיין גרעזל, קיין חייבער שטטן, אלץ הארט, שטרענג, גרא.
עסלעכע מכשמים לויטן ארום צעשראקענע, סארצוויימלט, זוכן,
חאו זיך צו באהאלטן, קוקן זיך ארום סארלארענע.

1 מ כ ש ף

לאכט, קארטשענדיק זיך:
וואו באהאלט מען זיך פאר זיי?

2 מ כ ש ף:

אין איין שפאן די גאנצע ערד צונויפגעשרומפן,
אין איין שטעל פאר מיינע קלוען!

3 מ כ ש ף:

וואו איז לילית, וואו דער שטן?

1 מ כ ש ף:

הא-הא-הא! ס'איז אויך פאר זיי די וועלט געשלאסן.
ניט צו זינקען אין דער ערד אפילו.
סיידן צו די הימלען שפרינגען מיט א ווידוי.
הא-הא-הא-הא!

2 מ כ ש ף:

פעך און שוועבל!

3 מ כ ש ף:

וואָס זשע שווייגן לילית מיט דעם שטן?
אויסגעטריקנט שוין דער קוואל פון טומאה?

1 מ כ ש ף:

אי, האָט יוסף זיי געטריבן!
אין זיין פויסט האָט ער אריינגענומען
אלע אונוערע מקומות.
גלייך ווי וואלד-עפל צעפאלענע פון ווינטן
וועט ער אונז צוזאמענעמען.

קופעס אָנשצירן מיט רידלעך...
און וואָס טויגן שוין אזעלכע ווערענדיקע פירות —
האַ-האַ-האַ — מכשפים אָפגעניצטע!...

2 מ כ ש ף:

תליות און מגפות!

1 מ כ ש ף:

אוי, איך פאל אנדער!
ס'אוירט מיט דער קדושה, אזש עס ווערגט מיך,
ווי די שליף פון תליה...
ראטעוועט זיך, ווער עס קאן נאך...
זיי צעלויפן זיך. די תלמידים 1 און 3 קומען 8.

1 ת ל מ י ד:

חורבות, חורבות! וויפיל חורבות!
טויזנט שטעגן פלאנטערן זיך צווישן חורבות!
טויזנט וועגן פאר דעם שטן צו אנטרינען,
און באהעלטענישן הונדערט טויזנט.

3 ת ל מ י ד:

טויזנט וועגן פאר דעם שטן צו אנטרינען,
טויזנט וועגן פאר א מענטשן צו פארבלאנדזשען,
טויזנט געצן פאר א מענטשן צו געפאנגען ווערן...
גייען דורך. מכשפים ווייזן ארויס זייערע צורות פון הינטער
די ווינקלען מיט גרימאסן.

1 מ כ ש ף:

לצכט:

האַ-האַ-האַ! שוין אַוועקגעגאַנגען?

2 מ כ ש ף:

ווידער גייט מען! גיך באהאַלט זיך!
יוסף קומט מיט די איבעריקע תלמידים.

י ו ס ף:

פרייט זיך, קינדער מיינע, מיט דער שמחה!
ס'שלאגט די לעצטע שעה פון אונזער שונא!

ס'קומט די לעצטע שעה פון אונזער שטרעבן!
ס'קלינגען מיר אין אויער שוין די שירות
פון קבלת-פנים צו דער גאולה.
ס'זינגט אין מיין נשמה שוין נצחון!
נאך איין קרייז ארום דעם ס"ם פארציען...
פילט, עס קוקט אויף אונז מיט האַפענונג דער גורל
פון אן אייביקייט מיט קומענדיקע דורות!
גייען אַוועק.

1 מ כ ש ף:

שטעקט ארויס דעם קאפ פון הינטער א שטיין:
רויך און נעפל!

2 מ כ ש ף:

פון הינטער א צווייטן שטיין:
טויזנט פגירות!

פלוצלונג הייבן אן דורכצולויפן: מכשפים, מכשפות, שדים —
פארצווייפלטע. א צייט — שטיל. פונדערווייטנס הערן זיך אומ-
פאשטימטע קלאנגען פון קנאקן, שאטן, אפּקלאנגען פון געשרייען,
באלד באווייזן זיך די תלמידים 2 און 4.

2 ת ל מ י ד:

גאָט זאָל זיך דערבאַרעמען!

4 ת ל מ י ד:

לאָמיר תפילות פאַר דעם רבין בעטן!

שטעלן זיך צו תפילה. די איבעריקע תלמידים קומען 8.

1 ת ל מ י ד:

זיך אין שוואַרצע הינט פאַרוואַנדלט
האַט דער שטן מיט דער לילית.
האַבן זיי אויף אים די ציין געשטשירעט
און געשפּריצט מיט פייער פון די אויגן —
וואו האָט ער גענומען כוחות
זיי צו שטעלן זיך אנטקעגן!

2 תלמיד:

גאט זאל זיך דערבארעמען!

3 תלמיד:

און נאך זיי איז ער אריין אן מורא

מיט די קייטן אין דער חורבה —

איינער קעגן שטן, קעגן לילית...

הייבט אויף די הענט צו תפילה.

העלה אים, גאט, אין דעם נסיון!

גיב אין זיינע ארעמס גרויסע קרעפטן,

פעסטקייט אין זיין הארצן!...

בלייבט שטיין מיט אויסגעשטרעקטע ארעמס.

4 תלמיד:

לאמיר אים מיט אונזערע כוונות שטיצן...

פארטיטן זיך אין תפילה. באלד קומט יוסף, פירנדיק אויף

א קייט דעם שטן מיט ליליתן אין הינטישער פעל. הינטער זיי

שלעפן זיך נאך עטלעכע פארמאטערטע מכשפים.

יוסף:

זייט געטרייטט אין זייט דערפרייט, תלמידים מיינע!

שוין אריבער איז דאס שווערסטע —

אייננעבראכן איז די טמאה מאכט אויף אייביק,

מער וועט זי קיין קאפ נישט קענען הייבן,

און די וועלט שטייט רייף פאר דער דערלייזונג!

צו די געשמידטע.

קלאגט זשע, הערשער, פונם גיהנום!

אפגעלעבט אן אייביקייט פון גאט און לייט געפלוקטע —

איצט אן רום און לויב געפאלן.

וואס זשע וועט איר זאגן, שטייענדיק צום משפט?

איער בליק צו וועמען וועט איר הייבן נאך רומנות,

ווען פארמשפטע וועט איר אויף עונש ווארטן?

מכשפים:

וויי און ווינד צו אונז!

יוסף:

גייט די קייט איבער צו א תלמיד. זעצט זיך אויף א שטיין.

כ'ויל באגרייפן איצט דעם גאנג פון נייע צייטן,

וועלכע שיינען פון דער רגע אויף פאר וועלטן;

ווי א שוואם זיך אנוואפן מיט דער דערהויבונג

פון דעם זיג אין לעצטן קאמף פון קאמפן.

סאך א גרויסע הערצער מענטשן דארפן האבן

אויסצופרייען גאנץ די שמחה פון דערלייזונג!

זאלן אלע הארץ צו הארץ באהעפטן,

און זאל שטורעמען איין וועלט-הארץ

מיט דעם דופק פון דער גרויסער שמחה!

קינדער! נעמט א פארמעט, טינט און פערדער,

לאמיר שיקן צו דער וועלט די בשורה,

אז געקומען איז דער סוף צו טרויער,

אז עס וועלן פון היינט אן קיין קאמפן

מער נישט רייסן ריסן אין נשמות;

אז געקומען איז די ליכטיקע דערלייזונג,

און משיח ווערט באפרייט פון קייטן

תלמידים גרייטן צו צום שרייבן.

1 תלמיד:

איך בין, רבי, גרייט.

יוסף:

שרייב:

מיט גאטס הילף, איך יוסף די לה ריינה,

זאג איצט אן די בשורה פון דערלייזונג

צו אלע לעבעדיקע אונטער הימל.

ס'ס און לילית זיינען שוין געשמידט אין קייטן.

ס'ווארט זיי שאנד און שפאט פון אלע וועלטן.

גרייט איז שוין פאר זיי דער משפט.

ס'ציען זיך שוין פון דעם אין-סוף אומגעדולדיק

שאטנט שווארצע איינצושלינגען

זייער לעצטן קרבן...

שטן

רייס פלוצלונג איבער:

האָהאַ, יוסף די לה ריינה!
ווען עס וואָלט דער גורל מיר געבראַכט נצחון,
וואָלט איך פון באַזיגטן שונא
בעסער וויסן ווי נקמה נעמען...

יוסף:

שטום, דו שטן, שווייג!
וויילסט מיין האַרץ אין מיר מיט ביין צערייצן,
אין דער גרויסער רגע פון דערהויבונג!
עס האָט דען אַראָפּגערעדט פון מיינע ליפן
דער געפיל דער אומווערדיקער
פון געמיינע לייט און פון טיוואָלים?

צו די תלמידים.

רייסט דעם פאַרמעט, וואַרפט אַוועק אים,
ס'האַט דער שטן אים פאַרמיאוסט
מיט דעם גיפט פון זיינע ליפן.
ניט נקמה אומווערדיקע גלוסט איך, —
איך וויל איצט, נאָך לאַנגע שווערע וועגן
זאָל מיין גייסט זיין אויסגעלייטערט
פאַר די גרויסע פריידן פון דערלייזונג.
האַר אין הימל!
כ'וויל ביים ברעג פון ציל דערגרייכטן
ווערטער אויסזוכן דיר צו באַדאַנקען,
וואָס דו האָסט מיך אויסדערווילט פון מענטשן
אייביקע און שיינענדיקע גליקן
פאַר דער וועלט צו שאַפן.

שטן:

ניט דער הימל, יוסף די לה ריינה!
ווייסט אַפילו ניט דעם ווערט פון דיין נצחון.
גלייכט זיך אויס, אַרעפּהאַרמוניק די פעל פון זיך.

זעסטו, ווער איך בין — דער שטן!
כ'האַב אַן אייביקייט באַאומרויקט דעם הימל
און געבראַכן זיינע יאָכן,
און ס'איז קורץ געווען זיין האַנט מיך צו דערגרייכן, —
ביז דו יוסף ביסט געקומען
און באַזיגט מיך און געשמידט אין קייטן.
זאָל דער האַר פון הימל דאַנקען דיר פאַר דעם נצחון.

יוסף:

וויילסט פון גאווה אויספלעכטן מיר נעצן?
איך האָב דען באַרימט זיך מיט מיין גרויסקייט?
ניין, ניט גאווה טוט מיין גייסט דערהויבן.
נאָר דאָס גליק פון אויסגעלייזטע וועלטן
וועלכע וועלן באַלד, געהייליקט און גערייניקט,
אויסטאָן דעם לבוש פון שרעק און ליידן
און אין שטראַלן פון גאולה גלאַנצן.
ס'וועט קיין פֿיין מער זייער רו ניט שטערן,
און עס וועלן זיך אין שטויב צעשיטן
אויף משיחם הענט די קייטן.

צו די תלמידים.

ווער פון אַיך ס'איז מיד — זאָל איצט זיך לייגן רוען,
ווער ס'איז הונגעריק — דאָס האַרץ זיך אונטערלענען.
ס'שטייט אונז פאַר אַ לאַנגער וועג נאָך,
איך וועל היטן די געשמידטע.

די תלמידים טרעטן אָפּ. אייניקע גרייטן זיך לייגן, אנדערע
נעמען זיך צום זאק מיט עסן.

לילית

גלייכט זיך לאַנגזאַם אויס, פאַרלירנדיק די הינטישע פעל, אין פאלט צוריק אַן
אַפּגעשוואַכטע אויף דער ערד:

אוי, די קייטן!

הייבט זיך עטוואָס אויף.

ווען עס וואָלט אויף די פאַרהאַסטע קייטן
ניט געוועזן אויסגעקריצט דער נאָמען

פון מיין פיינט אין הימל — וואָלט איך זיי איצט
ווי פון זאמד געקלעפטע אין אַ שטויב צעבלאָזן.
וויי, זיי שלעפן מיר אַראָפּ דעם קאָפּ צום באָדן,
בייגן מיינע קני צו פאלן.

מכשפים:

וויי צו ליליתן אין קייטן...

לילית:

כ'האָב געקליבן פאַרב פון אלע מיידלעכע באַקן,
ווען געחלומט האָט זיך ווי פון גליקן,
ינט עס האָט אַ פרוי אין חלום זיך גערויטלט
אין אַ פאַרגעפיל פון גליקן.
וואו מען האָט מיט איילן און מיט זאָלבן
ווען געצערטלט אַ בת-מלכה, —
האָב איך אין מיין לייב געזאָמלט
אלדי צאַרטקייט פון בת-מלכהס.
וויי, מיין לייב איז איצטער אַיינגעשרומפן,
און פאַרוויאַנעט מיינע פאַרבן
אין אַן רום פאַרשפילטע שלאַכטן.
ווי פאַרדאָרבן אונטער קייטן
איז מיין אייביק פרישע יונגקייט!
ס'שניידט זיך אין מיין האַלז דער ראָסט פון אַיזן,
עסט מיר אין מיין לייב אויס וואונדן...
יוסף, נעם אַראָפּ פון מיר די קייטן!

יוסף:

גיכער וועל איך מיר דאָס האַרץ אויסרייסן
און אין בלאָטע לאָזן עס צעטרעטן.
בעט ניט.

לילית:

האַרט דיין האַרץ איז, ווי אַ שטיין אַ האַרטער...
ס'ירן עס קיין וואונדן אָפּגעניט

אויף דעם פרויענלייב דעם ווייסן.
ווי דער שאַרף פון שווערד איז קאַלט דיין ווילן
און פאַרמאָסטן אויסצוראָטן.
אַך, איך בין אַן האָפּענונג פאַרלאָרן...
אָפּגעשוואַכט פון קאַמף און פון כּפּלה — —
גיב אַ שטיקל ברויט מיר, יוסף...

יוסף:

צו די תלמידים, איבערראַשט:

ברויט בעט לילית! ברויט אַ שטיקל!

לילית:

ברויט אַ שטיקל, יוסף,
איך זאָל האָבן קראַפט דיין קייט צו שלעפן...

יוסף:

צו די תלמידים:

ברויט אַ שטיקל בעט זי, הערט איר? —
ווען האָט זיך אַ מענטשנס האַנט דען ניט באַוואויגן
ברויט אַ הונגעריקן אויסצושטרעקן?

3 תלמיד

שטעלט זיך הינטער יוסף:

רבי! עס האָט דיך דער גייסט געוואָרנט,
וואָס האָט אונז דעם וועג געלערנט:
"ס'וועט די טומאה פאַר דיר וועבן געצן
פון די מענטשלעכע געפילן..."

יוסף:

הערסטו, לילית? — איך וועל דיר קיין ברויט ניט געבן.
ס'איז אומזיסט דיין בעטן!

לילית:

וויי מיר! וואו זשע זאָל איך נעמען ווערטער
די אַכזריות פון דיין האַרץ צו רירן!
אַז עס טריקנט מיר די צונג צום גומען.

ס'שפאלטן זיך די ליפן.
ס'דראפעט זיך מיין שטים אין האלז, ווי איבער שטיינער.
היזעריק ווי ביי א זקן...
גיב א טראפן וויין פון לאַגל, אָפּנעצן די ליפן...

יוסף:

ווי דו וויסט דעם וועג צום האַרצן פון א מענטשן!
אָבער, לילית, זוך קיין וועג ניט צו מיין האַרצן.
איך האָב עס פאַרשפּאַרט אויף זיבן ריגלען
און אויף זיבן שלעסער פעסט פאַרשלאָסן!

לילית:

גיב אַ ביסל וואַסער כאָטשי —
לעבלעכס, טריבס, פון א קאלוושע...

יוסף:

צו די תלמידים:

הערט איר?

וואַסער פון א דאָרשטיקן פאַרמיידן!...
פון א דאָרשטנדיקן וואַסער...

3 תלמיד:

ס'האָט דער גייסט אונז דאָן געוואָרנט:
"טויט דעם מענטשן אין דיין האַרצן".

יוסף:

קוקט אויף אים אַ צעטראָגענער:

יאַ, עס האָט דער גייסט געוואָרנט...
לילית, כ'וועל קיין וואַסער דיר ניט געבן!

לילית:

בעסער פיל פאַר דיר זיינען תליונים,
וואָס דערפילן, איידער זיי די שטריק פאַרציען,
דעם פאַרלאַנג פון זייער קרבן.
ווען האָסטו אַ שטיין אָנשטאַט אַ האַרץ גענומען טראָגן?
צי האָסטו קיין מוטער ניט געהאַט אין לעבן?

יוסף:

ריר ניט אָן דעם זכר פון מיין מוטער.
לאַז זי רוען אין איר רו בשלום.

לילית:

צי ביסטו קיין ברודער קיינמאָל ניט געווען
צו אַ צאַרטער שוועסטער?

יוסף:

ניט דערמאָן מיר, איך וועל אויסרייסן איר זכר
פון מיין האַרצן, אויב ער וועט מיך נויטן
טאָן דיין ווילן.

לילית:

צי האָסטו קיין פרוי קיין יונגע קיינמאָל ניט געצערטלט?
צי איז קיינמאָל ניט ביי דיר אַ צאַרטע טאָכטער
אויפן קראַנקנבעט געלעגן —
בלאָס און מאַט, מיט אויסגעוועלקטע אויגן?

יוסף:

דאָס, וואָס איך האָב לאַנג געלאָזט פאַרזינקען
אין די תהומות פון מיין האַרצן,
וויילסטו ווידער אויפוועקן צום שיין פון לעבן —
אַלץ ניטאָ קיין סוף נאָך צו נסיונות...
רייד-זשע ווייטער. לאָמיר אויסטרינקען ביז ענדע
פון נסיון ביטערן דעם בעכער...
זאָג, וואָס ווילסטו?

לילית:

אין דעם נאָמען פון די אלע דיינע ליבסטע —
זע, ווי ס'הענגען קראַפטלאָז מיינע אָרעמס;
ס'ברעכן זיך די קני מיר, ווי טשערעט אין שטורעם;
ס'בלאָנדזשעט אום מיין גייסט אין לעערן!
יוסף, גיב מיר איין שמעק וויראַך פון דיין האַרץ!

יוסף:

איין שמעק וויראך?..
איין שמעק וויראך בעטסטו, לילית?

לילית:

איין שמעק וויראך...

יוסף:

ווי מיר, ווי מיר... איין שמעק וויראך..
ס'קאן א גייסט געפאלענעם דערהויבן?
ס'קאן א קראפט געבראכענע צוריק אויפשטעלן?

לילית:

איין שמעק וויראך, יוסף...

3 תלמיד:

רבי! ס'האט דער גייסט אונז דאן געוואָרנט...

יוסף:

רייט איבער, צעווערט:

הא? דער גייסט האט אונז געוואָרנט?
כווייס, כווייס: "טויט דעם מענטשן אין דין הארצן",
"טויט דאָס הארץ אין מענטשן". איך ווייס.
אזא פרייז א גרויסן פאָדערט ער, דער מלאך!
צי איז דען דאָס הארץ אין מענטשן
ניט דאָס שענסטע אין דעם מענטשן?
און צו וואָס איז שיינס אין מענטשן איינגעשאפן —
אז עס זאָל אָן פרוכטן דאָרן?
ניין, דאָס איז א טעות! ס'איז ניט מעגלעך,
הערט: אָן הארץ—דערלייזונג, גאולה—אָן דעם מענטשן!

לילית:

שוואַך:

יוסף, איין שמעק וויראך...

3 תלמיד:

רבי, לאַזט מיר זאָגן...

יוסף:

שווייג! עס האָבן ניט קיין הארץ מלאכים,
קאָנען זיי אין הימל הארצלאָז לעבן.
אַבער ס'איז דעם גייסט פון מענטשן אָנגעצייכנט
וועגן אויף דער ערד צו גיין און היטן.
ניין, עס איז קיין זינד ניט מענטשלעכעס אין מענטשן!
ס'קאָנען ניט דערפאַר דערגרייכטע צילן
צוריק פון מיינע הענט איצט פאלן!

לילית:

שטרעקט די הענט אומגעוואָלדיק.

גיכער, יוסף!..

יוסף:

צו די תלמידים:

גיט איר, גיט איר אַלץ!

גיט איר וויראך,

גיט איר וויין, און ברויט, און וואַסער!..

דערלאנגט איר אָן אויפגערווערטער דעם הארץ מיטן חיראך.
לילית מיט דעם שטן טוען זיך האַסטיק אַ וואַרף צו אים און
שמעקן. תיכף גלייכן זיי זיך אויס, קוקן זיך אַרום מיט שפאָט,
טוען אַ ריט די קייט. עס דערלאנגט אַ קנאל. ס'ווערט אַ געדיכט
טער רויך. אין דערוועלפיקער רגע ברעכט אויס אַ שטורעם.
אַלע ווערן צעשלידערט אין פאַרשיידענע זייטן. אַ פינצטערניש
דעקט אַלץ אַיין.

פערטע בילד

פ. היילפערין, תשילות (7)

פארזעצונג פון דער דריטער בילד. צווישן די זעלביקע חורבות,
דער זעלביקער ארט. א גראַע ליכטיקייט, ווי בשעתן אויסלייטערן
זיך פון די נאכטשטאטנס. א טויטע אומבאזעגלעכקייט. די תלמידים
1 אין 2 אויסגעצויגן אין אומגעלומפערטע פאזעס, ווי געהרגע-
טע, אויף דער ערד. די איבעריקע — ניטא. — באלד הייבט
זיך ביסלעכחייט אן אויסצולייטערן, ס'ווערט ליכטיקער, ביז אין
משך פון דער העלפט פונם בילד ווערט גאר ליכטיק.
ווען עס ווערט ליכטיקער, נעמט דער תלמיד 1 לאנגזאם אויפ-
הייבן זיך. ער קוקט זיך ווילד ארום. אויף זיין פנים באזויגן
זיך כשרשיידענע אויסדרוקן, וועלכע בייטן זיך איינער נאכן
אנדערן. פלוצלונג לאכט ער זיך פונדזער, לכתחילה — שטיל,
און וועט ווייטער — אלץ שטארקער. דער תלמיד 2 כאפט זיך
עוין, זעצט זיך און קוקט אויף אים א דערשראקענער.

2 תלמיד:

גאָט זאָל זיך דערבארעמען!

1 תלמיד

מיט העחיות פון שרעק:

שאַ... שטילער... מ'טאָר ניט ריידן!
לילית האָט די וועלט אוועקגעגנבעט...
אלע קלאנגען צוגענומען,
אלע ווערטער איינגעשלונגען!...

2 תלמיד:

וויי מיר, ביסט גערירט פון זינען!...

1 תלמיד:

אלע וועגן אויסגעשניטן און פארטראָגן,
און. ניטאָ קיין אָרט די פיס צו שטעלן...
לילית האָט דעם באָדן אויפגעפרעסן,
און איך בין געשטאָרבן.
און ניטאָ קיין קבר, וואו צו גראָבן...
פארגייט זיך אין געלעכטער.

3 תלמיד

קומט אן פון צווייט א צעשוויבערטער, א דערשראקענער:
וואו דער רבי!?

4 תלמיד

קומט פון דער אנטקעגנריקער זייט אויך אזוי:
וואו דער רבי!?

1 תלמיד

טוט א שפּרונג צו זיי:

הייסט דעם שטן שווייגן!
זאָל ער אונזער ערד צוריק אָפגעבן!

3 תלמיד

קוקט אויף אים ניט:

וואו דער רבי? זאגט!

4 תלמיד:

אפשר ליגט ער ערגעץ אין חלשות

א צעבלוטטיקטער אין וואונדן.

לאָמיר תפילה טאָן, ער זאל געהאלפן ווערן!

3 תלמיד:

דו בעסט גאָט, איך — קען ניט.

קיינע תפילות קומען מיר ניט אויפן זינען.

ס'איז מיין גייסט, ווי א צעבוטטעטע קאלוזשע,

אָנגעפילט מיט טריבקיט.

וואו איז אונזער רבי? וואָס האָט אים געטראָפן?

זוכן דארף מען גיין דעם רבין!

גייט, די איבעריקע גייען נאָך אים.

יוסף

קומט פון דער צווייטער זייט. א צעמישטער, וואַקלט זיך. זעט ניט. הערט ניט.

חי לילית גייט נאָך אים נאָך חי א שטאָן, גנבענדיק זיך און הייבנדיק די

הענט איבער זיין קאפ מיט נישוף-פאָועגונגען:

און די ערד איז גאָנץ אונטער די פיס געבליבן.

און אויף טויזנט ברעקלעך ניט צעפאלן.

און א זון וועט ווייטער שטראַלן.

און עס שלאָגט א דופק נאָך אין האַרצן...

קולות

פון דער הייטן:

ר-בי! ר-בי!

יוסף

הערט ניט:

ס'לאַכט דער שטן, לילית שפּאַט...

דריי הונדערט מיט צען וועלטן וויינען

אויף דער שענדלעכער מפלה פון א מענטשן...

קולות

פון דער הייטן:

ר-בי!

יוסף

הערט ניט:

וואו זאל איך מיין וויי פאַרבאָרגן?

קולות:

רבי! רבי!

יוסף:

וואו זאל איך אליין מיך הינטאָן?

לילית

שטיל, לייַדנשאַטטלעך:

קום מיט מיר, מיט מיר...

באַפרייען ווילן..

קרעפטן אויסקעמפן פאַר שאַפן,

אויסלייזונג, דערלייזונג...

יוסף

ניט הערנדיק:

אָפּגעטרוימט א לעבן פון גאולה,

אָנגעזאַמלט כוחות פאַרן ווילן,

בלוטיקע געפירט מלחמות, —

און דער זיג — א פוסטער חלום...

גאָט האָט מיר געלאָזן הויך דערגרייכן,

פדי אז נידעריק אַזוי זאל זיין מיין פאלן...

לילית

שעפטשעט:

ס'האַט דיך גאָט געמאַכט צום נאָרן...

יוסף

גייט פאַרטייט אין זיך:

האַט אַנטפלעקט פאַר מיינע אויגן

אַלע וואונדער פון זיין שאַפן.

כדי צו ווייזן, ווי א מענטש איז נישטיק.
וואס האט ער געלאזט ביי מיר אין הארצן
שטרעבן זינדדיקן וואקסן!
אז ער זאל נאך בריען, אייביק שמארצן,
ווי נישט אויסהיילבארע וואונדן!...
וואס האט ער געלאזט דערליוונג-טרוימען
אין מיין דמיון שיינענדיקע מאָלן
און קיין קרעפטן נישט געגעבן צו דערגרייכן.
בלאנדזשעט אדעק, לילית נאך אים.

קולות

טון דער אנטקענדיקער זייט:
ר-בי! ר-בי!

די תלמידים קומען אָן.

2 תלמיד:

אין א צויבערקרייז אַרומגענומען
האַבן אונז דעם שטנס חורבות —
ווידער אויף דעם זעלבן אָרט געקומען.
וואו מיר זיינען שוין געוועזן.
גאָט זאל זיך מרחם זיין...

3 תלמיד:

טויזנט וועגן צווישן חורבות צו פאַרבלאָנדזשען,
טויזנט וועגן צו געשטרויכלט ווערן,
ווער ווייס, וואו דער רבי איז אין זיי געפאַנגען.

אלע

שטעלן זיך אָפּ און רופן:
ר-בי! ר-בי!

גייען אדעק רונדדיק, זייערע קולות הילכן אָפּ אלץ מער פונעם-
דערווייטן, ביז טען הערט זיי מער נישט. יוסף קומט. לילית
באוווייזט זיך נאך און בלייבט צוריק הינטער א חניקל.

יוסף

קוקט זיך לאנג אַרום:

דאָ איז עס דער אָרט... באַקאַנטע חורבות...
אָז ליגט נאָך דער האָרן מיטן וויראָן...

אַט — דער זאָק מיט שפייז צעוואָרפן...
זעצט זיך אויף אַ שטיין.
און אַט פלאַקערט נאָך מיין חרפה
אויף די שטיינער אויסגעגאַסן...
און אַט קוקט דערוועלבער הימל
בלאָ און שיינענדיק אויף מיין מפלה...
פּויע.

איז אַן אָרט אויף דר'ערד פאַראַן, וואו כ'זאל נאָך קענען
אויסמיידן דעם לאַכעדיקן בליק פון הימל?
בלייבט זיצן דערשלאָגן, אַינגעשרומפן.

1 תלמיד:

לויפט אַרויס מיט אַ געשריי. נאָך אים—חוץ דעם דריטן—די איבעריקע תלמידים:
רבי! לאַמיר לויפן!

כ'בין געשטאַרבן,

און צו קבורה נישט געקומען.

לילית האָט מיך צוגענומען!

לויפט אדעק. די חברים לעזן זיך אים כאַפן.

יוסף

האַלט זיי אָפּ:

וואָרט! משוגע? יאָ? גערירט פון זינען...
וואָרט זשע, לאָזט אים לויפן.
באַלד וועל' אַלע מיר משוגע ווערן...

3 תלמיד:

לויפט אַרויס אַ פאַרסאָפּעטער:

דאַנקען גאָט! מיר האָבן אַיך געפונען!

יוסף

הייבט זיך אויף:

ניין, איך האָב פאַר גאָט קיין דאַנק נישט.

3 תלמיד:

וויי צו מיר, וואָס רעדט דער רבי!

יוסף:

ס'קאכט אין מיר אויף אים פאריבל.
ער האט מיר געטאן א גרויסע עוולה.
ס'וירן אין מיר קרעפטן, ווילן —
און אויף וואס זאל איך זיי איצט פארווענדן?
וואו זאל איך אהינטאן גאר מיין חכמה,
וועלכע האט מיך ווי א קינד א שוטה
שטיין געלאזט אינמיטן וועלטן?
כ'האב געטרוימט א טרוים פון גאולה —
ווי איז זי פון מיינע הענט ארויסגענומען?

3 תלמיד:

זאל בארויקט זיין דער גייסט פון רבין!
לאמיר דאנקען גאט און לויבן צו זיין נאמען.
וואס ער האט זיין ווילן אונז געלערנט
מיט דער מאס פון רחמים ניט פון צאָרן, —
און אַיַעקגיין גיך פונדאנען.
וואו ס'איז שטארק די שליטה פון דער טומאה.
מירן זיך אהיים צוריק אומקערן.
צוריק צו טאטע-מאמע, ווייב און קינדער,
און צו אונזער שטילן בית-המדרש,
און צו אונזער לערנען תורה,
און צו אונזער דינען גאט באשיידן.

יוסף:

ניין! איך האב ניט אויף צוריק קיין וועגן!
אז עס וועלן זיפצן פון עינויים
מיר ווי וועספעס-מחנות ארום קאפ זיך טראָגן, —
וועלן פון מיין הויז די דינע ווענטלעך
מיך אנטקעגן זייער גיפט ניט שיצן!
און אז ס'וועלן טרערן פון פארצווייפלונג
אויף מיין שטילן שלום-בית פלייצן, —
וועט מיין ווייבס געלעגער מיר ניט זיין קיין חיבה

איבער מבול קאכיקן צו שווימען!
ווי וועט דעם געשריי פון גסיסה-וויי צו רחמים
קינדערס שמייכל ביי מיין טיש אין פרייד פארוואנדלען?
און ווי וועל איך לייענען די כפרים —
יעדער אות — א סוד פון גאולה,
יעדער סוד — א ווערקצייג פון דערלייזונג —
און זיי בלייבן ניט פארווענדטע,
ווי די אוצרות-סריסים אין דער ערד פארבאָרגן,
וועלכע וועלן קיינמאל ניט די שיין זען
און קיין גליקן ניט געבוירן!
און אז ס'וועלן מיינע טרוימען מיר ניט לאָזן שלאָפן
און מיט טענות-ריטער מיין נשמה שמייסן:
— גיב אונז לעבן! לאמיר וואקסן! —
זאל איך זיי מיט חוזק שטילן:
— גאט הייסט אַיַער וואָרצל דארן?
ניין! ס'האט גאט געמאכט דעם רעיון פון דערלייזונג
גלייך צו פוסטער בליעכץ, וועלכע לאכט מיט פארבן:
— כ'בלי אָן פרוכטן!...
ניין! איך גיי ניט ווידער אין גאטס וועגן!
אָט האט ער גאולה גאר וואס מיר געגעבן,
און זי פון מיין האנט ארויסגעריסן...
איך וועל דאָס אים קיינמאל ניט פארגעבן!

תלמידים:

— רבי! רבי!
— וויי, וואָס הערן מיר פון רבין!

יוסף:

איך בין מער ניט אַיַער רבי.
און קיין קנעכט ניט מער צו גאט אין הימל.
און ניט אונטערטעניק צו זיין ווילן.
אָפגעגארט האט גאט מיך.
כ'שליס מיט ליליתן א בונד היינט.

ל י ל י ת

באחייזט זיך:

יוסף!

ו ס ף:

קום און נעם מיך, טאכטער פון מרידה!
פון היינט אָן פאראייניקט אונז איין גורל —
וידערשפעניקייט אנטקעגן הימל!
אויסלייזונג פון קלעמען.
פון אויפגעצוואונגענע געזעצן!

ל י ל י ת

שטרעקט צו אים די הענט:

קום!

יוסף שליידערט אראפ די הוט, דעם מאנטל, דעם טלית-קטן.
די האר צעשיטן זיך ביים אים געדיכט, שווארצע. ער גלייכט
זיך אויס מענערש. די תלמידים גייען לאנגזאם אוועק מיט
פארבראכענע הענט, ארומקוקנדיק זיך פארצוהייפלט. נאך דער
3 תלמיד בלייבט שטיין טון ווייטן א ציטערדיקער.

י ו ס ף

צו לילית:

טונק מיך אָפּ אין ים פון דיינע זינדן, לילית!
זאָלן זיינע קאָכעדיקע כוואליעס
מיר אַריבער קאָפּ מיט שטורעם פלייצן!
זאָל די זינד פון היינט אויף אייביק זיין געהייליקט
צו באשאפן שטראלנדיקע גאולות!

ל י ל י ת

אין עקסטאז:

אַמֶן!

זיי נעמען זיך פאר די הענט.

פ י נ פ ט ע פ י ל ד

אזליין אויפן הארן-שפיץ פון דעם לבנה-טערפ. הינטער אים
 אין דער הייטער פינסטערניש זעט זיך די ערד-קויל אין פלאמען,
 איבער וועלכע עס שטראמען רויטע רויכעלעך פון שאטירונגען,
 וואס בייסן זיך. ביים ראנד פון דער לבנה, צו דעם חלל צווישן
 לבנה און ערד, שטייען יוסף און לילית אין טונקעלן געקליידט.
 זייערע געשטאלטן טיילן זיך אויס אויף דעם פאן פון דער
 גליענדיקער ערד, ווי שווארצע שאטנס אין א פייערדיקער ראם.
 זיי האלטן אין די הענט פייער-שאנען, ווי די פראוואסלאמונע
 קאדילניצעס.

מכשמים און מכשפות אין צוויי רייען פון ביידע זייטן. עטלעכע
 מכשפות מיט צויבער-קעסלען. יוסף און לילית שפרייטן מיט
 דעם רויך פון די פייער-שאנען אויף דער ערד-קויל צום טאקט
 פון די מיטנדיקע מכשפות.

1 מ כ ש פ ה

מיטנדיק דעם קעסל:

איך מיש, איך מיש אין מיין קעסל —
 שרפות!

יוסף מיט ליליתן שפרייטן: פון יעדער שפריי רויך גליט די
 ערד-קויל אויף.

2 מ כ ש פ ה

מיטנדיק:

איך מיש, איך מיש אין מיין קעסל —
 מגפות!

יוסף מיט ליליתן — דאס זעלביקע.

3 מ כ ש פ ה

איך מיש, איך מיש אין מיין קעסל —
 היץ פון פיבער!

4 מ כ ש פ ה

איך מיש, איך מיש אין מיין קעסל —
 קברים-גריבער!

ל י ל י ת

קערט זיך אום מיטן פנים צו די מכשמים:
 בינדט אָפּ פון די קייטן אלע אימות.
 וואָס פון אייביקייט אָן האָבן
 פריד און זיכערקייט פון זייער רוי געטריבן!
 עפנט אויף די אוצרות מיט שיגעון
 פון פארדארבונג און פארניכטונג!
 וואָס עס האָט אַ טייוול בייזס אין חלום
 ווען פארטראַכט, נאָר ניט דערטראַכט
 און ניט געמאַכט.

אליין זיך פאר זיין בייו דערשראקן, —
 זאל ארויס פון חושך הינטער דמיון
 אין ממשותדיקע אַנקליידן געשטאלטן!
 זאל אויף גאָטס ערד ווילדעווען אויסראָטונג,
 ביז עס וועט פון גליווער קאלטן
 גאָט אין הימל לויפן זיך באַהאַלטן!
 ביז עס וועט דער הימל אויסברענען אין פלאַמען,
 און ס'וועט גאָט אַ נשרף בעטלען גיין צו ס'מען!

מכשפים און מכשפות טאנצן אַראָד.

ב א ר:

ברייט צעכוואַליעט ווי אַ ים,
 שליסט די וועלט אַיין אין אַ ראָם —
 אין אַ שייד פון וויסט-און-לער —
 אין די פויסטן פון דעם ס'ם.

ענגער, ענגער, האַנט-ביי-האַנט,
 קרייזט אַרום די וועלט מיט שאַנד,
 ביז עס ווערט דער קרייז אַ רינג —
 אַרום פינגער פון דעם ס'ם.

ענגער, ענגער, פוס-צו-פוס,
 ביי, ווי פולווער פון אַ נוס,
 ווערט די וועלט אין ענגער שייד —
 אויף די ציינער פון דעם ס'ם.

ענגער ציט צונויף די ראָם,
 ביז ס'גייט אויס, ס'גייט אויס דער פלאַם,
 ביז די וועלט אין רויך פאַרגייט —
 איין שמעק רויך נאָר פאַר דעם ס'ם.

די רעד רוקט זיך פונדער, און די טענצער פאַרשווינדן פון
 ביידע זייטן פליין, עס בלייבן יוסף מיט ליליתן, און דער
 3 תלמיד אַן אַזויט, פון דער ווייטן, אַ צונויפגעקארטשעטער,
 כמעט אַן אומבאַמערקטער.

ל י ל י ת

קוקט אויף דער ברענענדיקער ערד:

זע, ווי ס'קאַרטשעט זיך די ערד אין קראַמפן!
 ווי אַ הרוג, וואָס אין לעצטער ראַנגלעניש פון לעבן,
 האָט זיין גאָט פאַרלאָרן.
 ניט קיין בליענדיקע שוועבן אין צעהיטן קאָפּ חלומות —
 אימות!
 ניט קיין האַפענונגען ווערן אין דער הייסער ברוסט געפאַרן —
 צאָרן!
 און די פינגער גראָבן אַרום זיך אין שטויב צעקרימטע
 און מיט צאָפּל פון קאָנוואולסיעס זוכן —
 פלוכן!
 ס'בעטן ניט די ליפן תפילות —
 שטראָמען פיענע פלייצט דאָס מויל און ציינער-סקריען!
 איין מחשבה פילט די גאַנצע ערד אָן —
 גסיסה!
 און גאָט שטייט אַ מאַכטלאָזער אַנטקעגן,
 קוקט צו זיין מפלה, און ער קען ניט העלפן!...
 צו יוסף.
 דאָס איז דער ניצחון אונזערער איבערן הימל!
 זעץ דיר, יוסף.
 איך וועל אויף דיין שויס מיין קאָפּ אַנשפאַרן,
 דו וועסט מיר די האַר מיט דיינע פינגער צערטלען,
 און דעם גלוט פון לייב מיינעם מיר שטילן,
 קוקן אויף דער ערד, און וואָס דו זעסט דערציילן.
 איך וועל הערן און פאַרשיכורט ווערן
 מיט דעם וויין פון לאַשצען און דערציילן דיינעם.
 זעצן ויך, ווי ליגט דעם קאָפּ צו אים אויף די קני.
 נו, וואָס זעסטו?

י ו ס ף

קוקט אויף דער ברענענדיקער ערד:

בנס, גראָבנס, גראָבנס —
 הן, און הער, אין אַלע זייטן!

נאָר די ערד צעפאַסעוועט אין נראַבנס
ווי אַ יונגער פרויס באַפּרוכפערט בויך צעריסן
און אַרויסגעוואָרפן ס'אינגעווייט אין דרויסן
פּרוכטלאָז דארן, פוילנדיק צערינען.
צו באַליידיקונג פאַר אויגן
און צו חרפה פאַרן הימל!

ל י ל י ת:

כאַ-כאַ-כאַ נאָך וואָס זעסטו?

י ו ס ף:

פעלדער גרינען מער נישט מיט קיין קאַרן,
נישט קיין ווייזן כוואַלען זיך אין גאַלדן, —
גרינע מתים שפּראַצן פון די בייטן,
פרודער-קברים בערגלעך זיך אויף לאַנקעס
ברוין-און-בלויז חלויים צייטיקן אויף צווייגן אין די סעדער.
פינען זיין זאַט פון פגירות,
און עס פאַשעט פּי זיך נישט מיט גראַזן —
מיט גבלות, ווי שאַקאַלן!

ל י ל י ת:

כאַ-כאַ-כאַ!

י ו ס ף:

חורבות!
מער נישטאָ קיין בליענדיקע זעלפער —
שפּענער פוילן!
מער נישטאָ קיין הילכעדיקע כרכים —
ציגל-ברוך און קוילן!
און נישטאָ קיין מירמלנע פאַלאַצן —
וויסטע גרוילן!
ס'קלינגען נישט קיין תפילות פון קיין טעמפלען.
קיין ניגונים פון קיין אַרגלעך, —
וואַיעניש פון וועלף הילכט אויף בית-עלמינס!

קינדער-לאַכן פון די גאַסן האָט פאַרגראָבן זיך אין נאַרעס;
אויבן אויף די חורבות אָפן
שפילן שטשורעס ליבעס, זינגען שירות!

ל י ל י ת:

כאַ-כאַ-כאַ!

י ו ס ף:

הונגער, הונגער, הונגער
קיניגט איבער חורבות, קעלערן און לעכער!
וואו עס צאָנקט נאָך ביי אַ ברייטל
ערגעץ אַ פאַרגעסן פלעמל פרידן, —
שטעלט זיין קיניגלעכן טראַן דאָרט הונגער,
און מיט אַפּגעוהילטע ביינער פאַכט ער,
און מיט קאַלטן אַטעם לעשט ער...
און עס שלינגען שלינע מאַמעס ליבנדיקע,
גלייך צו וועלף אַרום אַ פגירה,
ביי דעם טויטנבעט פון קינדער,
וועלכע גוססן פון הונגער.
פריער קושן זיי זיי אויס די טויטע גלידער,
און דערנאָך צעטיילן זיי זיי אויף חלקים:
פאַר דער שטוב-קאַץ — נעגל, לעפלעך, —
אַלץ וואָס נישט צום עסן פאַר קיין מענטשן, —
און די זייטלעך, בריסטלעך,
וואָס ס'איז זאָפטיק, מאַרכיק — אין די טעפלעך.
שמאַקצען מאַמעס קינדערס מאַרכביין,
בעת די קעץ אין ווינקלעך נאָגן הויט פון קינדערס קעפלעך...
שפּרינגט אויף.
און דער הימל זעט — און קאַן עס נישט פאַרווערן!

ל י ל י ת:

אויפגעשטעלט זיך נאָך אים:

שליידער זי, די חרפה, גאָט אין פנים!

י ו ס ף:

כ'זע נאָך דאָרטן!

אומות שמידן איבער רידל, סערפ און אקער;

עדות — האמער, שער און קירכנגלאָקן —

אין געשלייפטע שווערדן, שפיון!

קעמפן אומות איינע קעגן צווייטער,

יעדער איינע — קעגן אלע,

אלע — קעגן יעדער איינער,

אויסצוראָטן...

ס'שטעלן בערג הרוגים אָפּ דעם שטראָם פון טייכן,

טייכן בלוט באַפארבן רויט די ימען...

און אז ס'ווערן הענט פארמאטערט מאָרד צו שאַפן, —

לאָזט אָן עדה-זיגערין אָן עדה אַ באַזיגטע

פאר זיך מיט די הענט די אייגענע אַ קבר גראָבן...

צערודערט.

אַ, עס האָט אַ דולער דמיון צוגעטראַכט דעם רעיון,

און צו טאָט געמאַכט האָט עס שיגעון:

ס'גראַבט אליין פאר זיך אַ פאָלק איין גרויסן קבר!

ס'גייען אלטע, יונגע, פרויען, קינדער,

כלות מיט חתנים, עופעלעך אויף מוטערס ברוסטן

אויסלייגן זיך שורות אויפן אָפּגרונט

פון איין קבר פאר אַ גאַנצער עדה,

לעבעדיקערהייט אליין זיך צו באַגראָבן!

ל י ל י ת

אנטציקט:

דאָס איז מיין און דיין נצחון!

י ו ס ף

צערודערט:

און עס האָט אַ מאָס זיך אויף דער ערד געפונען

לענג און ברייט און טיף צו מעסטן

פון איין קבר, וואָס עס גראַבט אליין פאר זיך אַן עדה!...

ס'האָט פאר רידלען איין זיך געפונען!

זאָמדן, ליימען — אין אַ באַדן!...

ל י ל י ת

ריסט אים איבער קאלט:

אַ, ווי ס'ציטערט דיר אין קעל די שטימע, —

פונקט ווי ביי אַ נזיר פרומען

אויפן שיידוועג פארן צלם קרומען...

י ו ס ף

מיט פארביטערטקייט:

און די זון געקענט האָט קוקן,

און גאָט — שטיין אַ מאַכטלאָזער אַנטקעגן,

צווען זיין מפלה און דערלאָזן!...

ל י ל י ת:

נו, גענוג. דו נעמסט שוין טראַכטן.

ס'קאָן אַ מענטשן אויך ווי יוסף די לה ריינה שאָדן...

קום, דער עולם וואָרט דאָרט מיט די שפילן

אויף דעם גרעסטן פון מכשפים...

צייט אים אַזעק נאָך זיך. — דער 3 תלמיד, העלכער האָט

זינט יוסף האָט אָנגעהויבן דערציילן, אָנגעשרענגט זיך צוגע-

הערט, און ביי דער דערציילונג העגן דעם גרויסן קבר זיך

עטאַס אויפגעהויבן אין צערודערונג, — גייט שנעל צו צום

ראַנד און שטעלט זיך גיריק קוקן.

ת ל מ י ד

מיט פארבראָכענע הענט:

וויי, ווי האָבן זיך עס קני געבויגן,

גלידער זיך באַוואויגן,

ווען אַן עדה איז געגאַנגען אין איין גרוב זיך לייגן,

וואָס זי האָט אליין געגראָבן!...

און אויב מען האָט זיי געהויבן

און געוואָרפן אויפן דעק פון אויבן —

צי האָט מען געפילט אַ ווייטאַג פון צעמורשטע ביינער?!

ווי האָט אָרט גענוג געסטאַיעט פאר אַן עדה

אין איין גרוב, אין איינער?!

צי האָט פאר אַ שפאָן פלאַץ ניט געקריגט זיך,

ניט געשלאגן, ניט געשטיקט זיך

איין משפחה מיט דער צווייטער?

וויי! און אז עס האט געדריקט די ענגשאפט —

האט מען ניט געבעטן לאזן גראבן נאך א טפח

ברייטער??

וויי, ווי האבן קינדער פיבוד-אב דארט אפגעגעבן —

ארט פאר עלטערן געווכט, וואו ברייטער, לענגער,

אדער וואו געדיכטער, ענגער??

וויי, ווי האבן מוטערס דארטן

דאס געוויין פון עופעלעך געשטילט??

און ווי — עופעלעך דער מוטערס ברוסט געוויגן

און אויף איר מיט פינגערלעך געשפילט??

וויי, ווי האבן ציין אונטערן ליים געסקריעט,

ווי האט ליים אן עדה לעבעדיקערהייט פארדייט!

ווער וואגט אויף דער ערד אין שייך צו טרעטן,

בעת זי ציטערט פון א לעבעדיקער עדה

וואס זי טראגט אין אירע אינגעווייטן??

פאלט אנדער אויף דער ערד, פארגרעסט דעם פנים. — מכשפים

און מכשפות גייען דורך טאנצנדיק מיט טומל. אן אלטער יאָגט

זיך נאך א יונגיקער מכשפהלע.

אלטער מכשף:

אוי, ווי ס'שמעקט מיט פרישע גפיל

פון דיין פרישן גארטן.

לאז אריין מיך אין דיין גארטן,

כ'וועל ניט זאמען דארטן!

1 יונגע מכשפה

ריסט זיך פון זיינע הענט:

מיינע עפל זיינען גרינע,

מאכן הייליק ציינער;

און א שלאס הענגט אויף מיין גארטן.

עפ'נען קען ניט קיינער.

מכשף

כאפט זי ארום:

כ'האב פאר הייליקייט ניט מורא —

איך בין אזא פרעסער.

און איך ווייס אזא מין פישוף —

עפנט אלע שלעסער.

שלעפט זי צוועק.

2 יונגע מכשפה

במעט א קינד נאך, בלייבט איינע נאך דעם אונעקגעטאנצן עולם. גייט צו צום תלמיד:

היי, ווער ביסטו אזא איינער?

אזוי איינזאם אן א זייט וואס ליגסטו?

ס'פרייט דיך ניט דער טייוול-פעסט אויף דער לבנה?

דו ביסט ניט אהער געקומען

פון לבנה שלאגן גאטס ערד דארטן?

שווייגסט? דו קענסט ניט ריידן? ביסט א שטומער?

מאכט צו אים צייכנס אויף שטום-לשון. ער ענטפערט ניט, און

זי רעדט ווייטער.

דו ביסט ברוגז? ס'האט דיך ווער באליידיקט?

ס'האט א מכשפה דיך פארראטן, —

צו א ציגן-באק פון דיר אנטלאפן?

כא-כא! נעם זיך ניט צום הארצן,

אויב זי האט געהאט א שיינעם אויסזען.

אפשר איז איר הונדערט יאָר שוין;

דורכגעפילט לאנג, ווי אן אלטע ווערבע,

אז עס פייפן דורך איר ווינטן,

ווי דורך שימלדיקע פייכטע היילן.

א, עס קען אן אלטע מכשפה נארן!

ס'לוינט ניט טרויערן, זיי פריילעך.

זע נאָר, וויפיל שיינע מכשפות

זיינען דאָ אויף דער לבנה אָנגעפלוויגן.

קענסט זיך צווישן זיי אן אנדערע געפינען.

צופט אים סארן מאנטל.

טו אויף מיר א בליק גאר. אפשר איך געפעל דיר?
כנאר דיר ניט. מיין יונגקייט איז ניט אויסגעפישופט.
מענסט מיר גלויבן.
זע, ווי שטייף מיין לייב; די נאפלען פון די ברוסטן.
ווי די שטעכעלעך, אויף רויזן-קוסטן.

צייט זיין האנט צו איר ברוסט. ער לאזט זיך ניט.

הער, ווי שמעקעדיק מיין אטעם!

הויכט אויף אים. ער קערט זיך אפ.

דריי זיך ניט אוועק. דו שעמסט זיך?
כא-כא! א מכשף שעמט זיך פאר א מיידל

צופט אים.

קום, מיר וועלן זיך צוזאמען ליבן.

ווייסט, וואס הייסט א מכשפהס ליבע? —

גאט צולאזעס! א מלחמה מיטן הימל!

הייסער גלוט, אליין א גאט צו ווערן!

קום דעם טאנץ פון מכשפה-ליבע טאנצן.

ער לאזט זיך ניט.

ניין, ביסט קיינמאל קיין מכשף ניט געוועזן!

ניט אים א שטופ מיטן מוט.

פרוש, דו גאטספארבטיקער, צעפוילטער!

תהילים-זאגער! תחינה-בעטער!

אן, דו!...

קרימט זיך אויף אים און אנטלויפט. — דער תלמיד זעצט זיך

צוריק אויפן ראנד פון דער לכנה. קוקט. — פונדערהייטן

דערהערט זיך ווידער א טומל פון קולות און געזאנג. ס'קומט

א המון מכשפים מיט מכשפות, טאנצנדיק צום יוספן.

כ א ר:

אין א חורבה פון א ווינטמיל

צווישן פראג און טראק

ליבן זיך פיר מכשפות

מיט סמאלס באק.

איינע גייט אים סאמעט-הויזן.
איינע — זיידן-רעק.
איינע קושט אים אין שפיץ בערדל.
איינע — אין שפיץ עק.

נאר דער באק, דער אלטער תרח

רייסט זיך פון דער שטריק.

כא-כא-כא! דער באק דער שוטה

רייסט זיך צו דער ציג.

טאנצן צוועק. יוסף טיילט זיך אפ, גייט צו צום תלמיד.

יוסף:

דו ביסט אויך דא, גאטס געטרייער דינער?

דו ביסט אזש אהער מיר נאכגעגאנגען?

נו? דו זעסט, ווי גאטס ערד פלאקערט?

תלמיד:

העלער קאן ניט פלאקערן דער גהינום...

יוסף

זעצט זיך לעבן אים:

כא-כא-כא. עס קאן ניט! אט אזוי-א.

נו, און מערער זעסטו גארנישט?

תלמיד:

גארנישט, רבי.

יוסף

מיט שטרענגקייט:

וויילסט מסתמא זען דאָרט גארנישט!

בעסער קוק זיך צו. דו זעסט שוין?

תלמיד

קוקט:

זאל דער רבי מיר פארגעבן — גארנישט.

יוסף

קוקט אנגעשטרענגט צו דער ערד:

איך זע אויך נישט...

אבער דיינע אויגן זיינען יינגער.

פון די פלאמען מוז א נייע ווערק ארויסגיין.

ווי די סאלאמאנדרע לעבט ארויס פון פייער.

בעסער קוק. וואָס זעסטו אונטער פייער?

תלמיד:

קלאָגן, רבי, זע איך; פלאָגן...

יוסף

ניט דאָס מיין איך...

הינטער קלאָגן מוזן שיינען פריידן.

ווי ביי קינדער הינטער טרערן — שמייכלען.

זאָג, וואָס זעסטו דאָרטן הינטער פלאָגן?

תלמיד:

חורבן...

יוסף

אומגעדולדיק:

חורבן — ווייס איך: דורך חורבנות

וועלן זיין באַפרייט די קרעפטן!

פון פאַרדאָרבונג אויפשטיין מוז א נייע שאַפונג!

ניט חורבנות, עפעס אַנדערש, —

זעסט ניט, ס'שפּראַצט דאָרט עפעס נייעס?

תלמיד:

כ'זע ניט... קופּעס אַש נאָר...

יוסף

גייט ניט דורך דעם אַש קיין נייע שייין אויף?

תלמיד:

איך זע גאַרנישט.

יוסף

קיין שום טרייסטנדיקער אָפּגלאַנץ:

נאָר קיין סימן ניט פון נייער שפּראַצונג?

אפשר וואו אַ שטראַלעכל אַ יונגער?

צי אַ פּרישע פאַרב, אַ נייע?...

תלמיד:

כ'זע ניט...

יוסף

קיין שום שפּור ניט פון גאולה?

דער תלמיד ענטפערט ניט.

ניין, מיין אומגעדולד איז צו אַ הייסע,

כ'וויל דעם גאַנג פון צייטן אונטערטרייבן.

אָבער אונטער אַש פון חורבן

צייטיקט זיך דאָרט אויס די בלום פון גורל!

זי וועט אויפגיין און די וועלט פאַרשיינען

מיט קאָלירן העלע פון דערלייזונג!

כ'פיל איר דופט שוין, ס'הענגען אירע פאַרבן

אויף די הערעלעך פון מיינע ברעמען.

גוט קוק, שטרענג אָן דיינע אויגן,

לאָז ניט דורך די רגע פון איר אויפגאַנג.

מירן זיין די ערשטע, ס'ליכטיקע געבוירן

פון דעם נייעם לעבן אויפצונעמען!

קוקן ביידע. לילית באַווייזט זיך, גנבעט זיך אונטער צו יוספן

און טוט אים אַ טרייסל פאַר די אַקסלען, חי אַרעפּצושטופן אין

דער גידער. יוסף שפּרינגט אויף אַ דערשראָקענער.

יוסף

לילית!

לילית:

כאַכאַ! דו האָסט זיך דערשראָקן, יוסף!

ווען איך שטופ אַזוי אַראָפּ דיך אונטן, —

וואָלסטו אין דעם וועלט-חלל געבליבן הענגען

מיט די הענט און פיס אזוי צעמלויגן.

אויף געלעכטער אלע אייביקייטן!

גייט צו צווייטן, דרייט זיך אויס מיטן פנים צו אים און לייגט

צווייט דעם פינגער אויף דער נאז מיט א פאנגק.

טראכט גיט!

יוסף מיטן חלמיד קוקן איר נאך צעמישטע, ביז זי פארשווינדט.

יום ה:

האטט געהערט?...

מ'קען דאך דאס פון איר דערווארטן...

זעקסטע פילד

א הייל. די הענט פארלויירן אין פינסטערניש. דער מיטן בא-
לויכטן מיט רויטן שיין פון סאקעלן. אויף דער ערד-טעפעכער.
ביי די זייטן-נידעריקע דיוואנען. אלץ גלאנצט און פינקלט מיט
גאלד און זילבער און מיט טייערע בונטע געזעבן. טישן מיט
פּרוכטן און מיט היינען.

יוסף — האלבליגנדיק אויף א דיוואן. מכשפות סצנען פאר אים.
ער קוקט ניט אויף זיי. זעט אויס מיד, פארביסן. פאסטמאס
גרויע האר אן קאפ און אין בארד.

כ א ר:

צייטן דרייען זיך אין צייטן.
צייטן פלעכטן זיך אין ווייטן. —
ווייסע, בלאַע, ראָזע, רויטע,
און פון אלע העלע פארבן —
און זיי שטארבן.

קומען גייע, אויסגעשפונען
פון לבנהס און פון זונען
און אין שיינונג אויסגעפרייטע,
בלענדן זיי מיט שטראלן גארבן —
און זיי שטארבן.

ווערן צייטן ניי-געבוירן
און מיט פרישע כוחות יוירן.
שמעקעדיקע און צעקווייטע,
אלטע צייטנס גוט צו ארבן —
און זיי שטארבן.

שטייען מיר ביי קברים — וואכן,
און מיר טאנצן און מיר מאכן
יאָרצייטן נאָך צייטן טויטע,
ביו עס ווערט די צייט אַ שאַרבן —
און וועט שטארבן.

1 מ כ ש פה:

וואָס זשע שווייגסטו, יוסף די לה ריינה,
דאָנקסט אונז ניט אפילו מיט קיין שמייכל,

ווען מיר ווילן אין דיר פריידן וועקן?
אפשר איז דיר אונזער שפילן ניט צום הארצן?
וועלן מיר דיר פריילעכערע לידער זינגען.
היי, איר פריינדיגס, מכשפות!
טאנצט, אז ס'זאלן קני ווי פאקלען פלאמען,
זינגט, אז ס'זאל געלויסט אין הארצן שאמען!

2 מ כ ש פ ה:

ס'זאלן פיאטעס אינדערלומטן פינקלען,
הילכן זאל אין אלע וועלטן-ווינקלען:

טאנצן פארשייט מיט א הוקעניש און שרייבניש.

כ א ר:

לעבט א מכשפה
טויזנט יאר אין שרפה
יעדע נאכט פארצערט צען תאוות.
בלאזט אויף נייע צען התלהבות.
בעט איר הייס געלעגער
אויס אויף טויזנט העקן...

י ו ס פ

רייטט איבער, הייבט זיך אויף, מיט א שטעקן אין האנט:
לאנגווייליק שוין מיר געווארן אייער הירזשען,
ווי די קלאטשעס ארום אָגערס אין די סטעפעס.
מיאוס — אייער שפרינגען היינט ווי נעכטן,

אלע טאָג דאָסזעלבע:

זינד און טויט און חורבן...

איר האָט ניט קיין שענער פארב, ווי פון דעם טויט די גראַקייט.
און קיין ריחות פיינער, ווי דער רויך פון שוועבל.
צו די בעק גייט אין די שטאלן,
צו די לאַפּיטוטן אין די בלאַטעס.

טרייבט זיי צונויף מיטן שטעקן, ווי אַטשערעדע, און — אַרויס
פון דער הייל. צום 3 תלמיד, וואָס ויצט אַן אַ זייט אויף דער ערד.

גיי דו אויך שוין.

וואָס ביסטו נאָך דאָ פאַרבליבן?

ת ל מ י ד
הייבט זיך אויף:

רבי, טרייבט מיך ניט פון זיך...

י ו ס פ:

איך בין דיינער ניט קיין רבי,
דו ביסט מיינער ניט קיין תלמיד,
וואָס זשע דארפסטו דאָדערט? גיי זיך!

ת ל מ י ד:

כ'קאָן דעם רבין ניט פאַרלאָזן,
וועמען האָב איך נאָך אַחוץ דעם רבין?

י ו ס פ:

שטענדיק שטייטו דאָ פאַר מיינע אויגן,
ווי דער שטומענדיקער גורל,
וועלכער וואָרט געדולדיק אויף דער בייזער שעה.
מיינסט, אז נאָך אַ קייט אזא פון יאָרן
איז שוין אויסגעמעקט פון מיין זיכרון
יענע גרויסע בגידה פונם הימל,
וואָס האָט מיך אין טייוולס הענט געוואָרפן?
כיווייס, פאַר גאָט זיינען באַווייליקט
די געבראַכענע געמיטער פון בעל-תשובהס,
ווען זיי שאָרן זיך אין שטויב ביי אים צופוסנס,
און ער איז זיי מוחל גרויסמוטיק עוונות.
אַבער קוק אַריין אין מיינע אויגן —
זע דעם פלאַם, וואָס ברענט אין מיין נשמה, —
דאָס איז גלוט פון אייביקער מלחמה,
פון מרידה ביזן לעצטן אָטעם!
האָסט ניט, וואָס צו וואַרטן —
כיוועל ניט ווערן קיין בעל-תשובה.

ת ל מ י ד:

כ'וואָרט ניט, רבי. כוואָרט מער גאַרנישט.
כיווייס דאָך ניט, אויף וואָס צו וואַרטן.

כ'ווייס גיט מער, וואָס גוט, וואָס שלעכט איז;
 כ'ווייס גיט, וואו איז הייליקייט, וואו — זינד איז.
 כ'האַב געזוכט פאַר מיין נשמה לעבן —
 איז מיין וועלט געוואָרן אין איין שטראַל מצומצם, —
 דאָס זייט איר, מיין רבי...
 ווי זשע זאָל איך פון מיין לעבנשיין מיך שיידן,
 און — ווי זאָל איך אַיך פאַרלאָזן איצטער,
 ווען עס טונקלען וואָלקנס איבער אַייער שטערן?...

יוסף:

דו האָסט אויך שוין אנגסטן פאַר די וואָלקנס,
 וועלכע טונקלען אויף מיין שטערן?
 אפשר וועסטו אויך באלד איבער אלע ווינקלען
 לאָזן זיך ווי יענע מכשפות שפּרינגען?
 כאָ-כאָ-כאָ! עס וויל דער פרומער תלמיד
 דעם באַטריבטן רבינס, דעם זינדיקן מכשף
 יוסף די לה ריינהם האַרץ דערפרייען!

תלמיד:

איך וואָלט וועלן...

יוסף:

רעכט. זאָל זיין ווי דו ווילסט, גיי און פריי מיך.
 ס'ליגט די הערטין, וואָס דער קיניג האָט געפאַנגען
 און צו זיך אין הערשער-שלאָס גענומען,
 ווי אַ גאַרב פון פרישע זאַנגען,
 אויף אַ קיניגלעך געלעגער,
 פאַר דעם קיניג גרייט אין טוי פון יונגקייט.
 ברענג זי מיר אַהערצו.

תלמיד:

רבי!

יוסף:

וואָס — דו האָסט פאַר מיין נשמה מורא?

אַדער ציטערסט פאַר דיין אייגן פעלכן?
 גיי, וואוהין מע שיקט דיך!

תלמיד:

פול זיינען די וועגן מיט דעם קיניגס אַלנער,
 מ'זוכט, מ'נישטערט, וואו פאַרבאָרגט זיך יוסף...
 לילית באַווייזט זיך. הינטער איר אין שאַטן — מכשפות.

יוסף:

באָמערקט זי גיט.

רייד גיט, גיי.

ברענג די הערטין תיכף דורך דער ערד אַהערצו.
 דאַרפסט שוין קענען, וואָס עס קענען שרים.

דער תלמיד גייט אָן אומעטיקער אַוועק.

לילית:

ס'קומט אַריין דער קיניג אינם אַלקאָוו,
 פול דאָס האַרץ מיט אומגעדולד פון ליבע,
 און ס'באַגעגענען זיך זיינע הייסע אַרעמס
 מיט דער וויסט-און-לערער פוסטקייט, —
 יאָ, יאָ, אַ גאַנץ וויילנדיק ליצנות...
 וואָלסט נאָך אים שטאַט איר אַ מכשפה
 צושיקן אָן אַלטע אויף אַ קוליע...
 וואָס זשע שטייט אַ באַטריבטער, יוסף?

יוסף:

לאַנגווייליק.

לילית:

דאַכט מיר, אַז צו דיר אין דער נשמה
 האָט אַריינגעגנבעט זיך די ביזע קללה,
 וואָס דער מין פון מענטשן איז מיט איר געשלאָגן:
 גריבלען זיך מיט די געדאַנקען,
 ווי די שמאַטניקעס מיט הענט פאַרשמוצטע,
 אין די מיסטקאַסטנס פון לעבן...

יוסף:

קען זיין... ס'איז א קללה...

לילית:

דער נסיון פאלשטער פונם הימל!
טרייב עס, ווי א פליג אן עקלדיקע,
וואס האט אויפגעהויבן זיך פון א פגירה.
טראכט ניט. קום צו מיר.

איך וועל מיט מיין פרייד די טרייבן פון דיין הארצן
אויסברענגען, ווי פוילע ווארצלען פון א לאנקע.
כ'וועל ווי שלאנגען-גיפט פון דיין נשמה
אויסווינגן די קללה מיט די ליפן.
וועסט אין מיינע ארעמס היילן זיך פון פלוכן,
שעפן נייעם גלוט פון ליידנשאפטן,
פרישן מוט צו קעמפן, פרישן לוסט צו זינגן!...

עפנט פאר אים די ארעמס.

יוסף:

קערט זיך אפ:

ניין.

לילית:

ס'רייצט דרך שוין ניט מער מיין שיינקייט?

יוסף:

איך האב אין דיין שיינקייט מיינע אויגן
טויזנט מאל געבאדן, ווי אין היילונגס-קוואלן.
כ'ווייס די אפגורנטן פון אלע
דיינע טויזנט רייצנדיקע חנען...

לילית:

האסט חרטה, יוסף?

יוסף:

ניט חרטה, נאך ס'איז יעדער האר אויף מיר
געזעטיקט מיט דעם זייד פון דיינע גלידער;

יעדער טראפן בלוט — איז אנגעטרונקען
מיט די וויינען פון דיין אטעם.
כ'האב געקאכט מיט דיינע בראנדן,
ווי אים פון פלאמען-פייער.
שריפות צוויי אין איין פלאם-פייער
האבן מיר געשטורעמט אין באהעפטונג.

לילית:

דו געדענקסט עס, יוסף!

יוסף:

א, איך וועל עס ניט פארגעסן!
אונז האט ניט געפעלט קיין מוט פאר קאמפן,
און גענוג געווען איז לוסט פאר זינגן.
ווער האט דען געקענט אנטקעגן אונז זיך שטעלן?

לילית:

קיינער! קיינער!

יוסף:

אלע עקן וועלט האבן געפלאטערט
פאר דער קראפט פון אונזער אנטפאל,
ווי דער בלעטער-פאל געשליידערט פארן שטורם.

לילית:

נאך מער! נאך מער!

יוסף:

יא, די שטערן האבן פון דער שרעק סארלארן
זייערע פון אייביק אן באשטימטע וועגן
און געפלאנטערט זיך אין חלל, ווי מטורף.
און דער באדן פון פלאנעטן
וועט נאך אונטער פיס זיך טויזנט יארן הוידען
פון דעם פאלן אין די שלאכטן.
ס'האט א שלאכטפעלד זיך געצויגן
פון עק צפון ביז עק דרום.

ראַבן האָבן נאָך ביז היינט נישט אויפגעגעסן
אלע בערג גבולות פון די פעלדער.
ס'וועלן נאָך פגירות קלעקן
פאר לאנגע, לאנגע דורות וועלף און שטורעם.
הונדערט יאָר וועט נאָך דער רויך פון חורבן
הענגען א מחיצה צווישן ערד און הימל —

ל י ל י ת:

אונזער זיג איז דאָס געוועזן!

יו ס ה:

אונזער זיג.

ס'שפיגלט זיך אין זומפ פון בלוט א זון א שוואַרצע
ס'בלויזט זיין שאַנד א באַרג הרוגים קעגן הימל.
שרפות בויען רויכן-הימלען איבער וועלטן.
חורבות שפרייטן שטויבן-הימלען אונטער רויכן, —
אָ-האַ-האַ — פון אונזער טרוים געטרוימטע
און פון אונזער גייסט געפורעמט —
שיינקייטן און פראַכטן: הימלען — רויכן, שטויבן!
מיט געלעכטער.

זאָג מיר לילית, ס'פערכעט דיר אין האַלז נישט
פון די אלע וואַלקנס רויכן?
ס'רויטן נאָך נישט דיינע אויגן פון די זיילן שטויבן?
מ'דארף נאָך נישט, ס'זאָל קומען אַ מכשף
אויסלעקן דיר דיינע אויגן?

ל י ל י ת:

שפּאַט פון זיך אליין נישט, יוסף!

יו ס ה:

וואָס זשע זאָל איך?
כ'קוק מיך אום צוריק אויף שורות יאָרן.
וואו סע שפרייטן זיך פאר מיינע אויגן וועגן.
וואָס מיר האָבן אויסגעטראָטן:

פראַכטן — אויסגעמיאוסטע אין איביל,
העלקייטן — פאַרפֿינסטערטע אין חושך, —
וויפיל חורבות אָנגעוואָרפן!
גאָט — ער האָט געשאַפן, מיר — פאַרדאָרבן.
אַבער מ'יין שאַפונג — וואו איז זי?
וואו איז מ'יין גאולה אויסגעטרוימטע?
וואו איז לעבן, וואָס פון מיר צו פרייד געאייביקט?
לילית! נישט באַפרייט מיט דיר געוואָרן זיינען
מיינע שמאַכטנדיקע שאַפונגס-קרעפטן,
וואָס פאַרקלעמטע ליגן אין דער תפיסה פון מ'יין האַרצן!
ווייז מיר, לילית, פון מ'יין ווערק אַ גייסט געשאַפן,
זאָל עס זיין אַ לויזן-גוס אַ נישטיקס,
נאָר מיט לעבנס-קראַפט און לעבנס-פרייד באַפֿרוכפערט —
וועל איך אויסגיין פון עקסטאַז אין דיינע אַרעמס,
ווי אַ לאַפֿיטוט, פון דיינע פיס די שפורן קושן!...

ל י ל י ת

מיט פאַרזאָכטונג:

ס'רעדט דיין שוואַכע מענטשן-האַרץ...

יו ס ה:

דו ווילסט אויך, ווי גאָט, מ'יין מענטשן-האַרץ באַקעמפן!

ל י ל י ת:

אויסטאָן פון זיך ווילסטו שטאַלץ אין שטרעבן,
תשובה טאָן און קנעכטשאַפט דינען!
ווילסט אַ שטורעמדיק מרידה-לעבן פון אַ שטן
אויסטוישן אויף שטויב צופוסן ביי אַ האַר-גאָט,
וואָס האָט דיר געמאַכט צום נאָרן!
צו דערצו האָב איך אין מילך פון מיינע ברוסטן
ווי אַן ערשטלינג דיר געבאָדן?
אין מ'יין שוים גענערט דיין גייסט מיט מיינע היצן,
אויסגעטרוימט דיר איינעם פון די וויסט-און-לעערן?

יוסף:

גאט האט מיר באשאפן, דו — געפורעמט, —
ביידע האט איר מיר באטראגן...

דער תלמיד מיט לאפטיטון ברענגען אריין דעם מלכס הערטיק
אויף א בלומען-געלעגער.

לילית

טוט גאר א בליק און לייגט קיין אכט נישט.
קעגן גאט האסטו געקעמפט שוין,
וויסטו איצטער קעגן שטן?

יוסף

ענטפערט נישט תינף. מאכט א פאר טריט הין און צוריק. נאכדעם אנטשלאסן:
קעמפן!

לילית:

קעגן ביידן?

יוסף:

ביידן.

לילית:

כא-כא! איינער, צי מיט וועמען שוין א בונד געשלאסן?
כא-כא! אפשר מיט דעם מלכס הערטיק,
וואס דו האסט ביי אים אוועקגעגנבעט —
מיט אט-דעם-א פארצעלאנען מענטשל!?
ווייזט אויף דער הערטיק.

יוסף

נישט צו דער הערטיק:

קליינע שוואכע הערטיק מיינע!
פלאטערסט ווי א גרעזעלע פאר שטורעמס...
צארטע, שטילע...

לילית

בייטיק:

וויפיל חתן-צערטלעכקייט ס'איז אין דיין שטימע!

יוסף

צו דער הערטיק:

אומשולדיקע, ריינע מענטשן-טאכטער,
ווייסט זיך, ווי א בלימעלע אין גראזן...

לילית:

ס'איז א שפאס דאך, יוסף די לה ריינה!
ס'בלאסע מענטשן-מיידל
וועט דיך נישט ארויסרייסן פון מיינע ארעמס!
צו דער הערטיק.

שטעל זיך!

די הערטיק שטעלט זיך דערשראקן.

ס'זיינען, יוסף, דיינע אויגן בלינד געווארן,
זעען שוין נישט מיינע העלע פראכטן
קעגן אירע בלאסע פארבן!
אירע פלאכע אויגן-וועסערלעך פארטרייבן
מיינע אפגרוגטיקע טיפענישן?
לאכן זאל די גאנצע וועלט, ווי יוסף די לה ריינה
דארף אן אויסוואל מאכן צווישן לילית און א מיידל!
לילית דארף אין קראפט זיך מעסטן
מיט א גרעזל פון דער זון פארחלשט!

יוסף

איבער דער הערטיק:

פון דער זון פארחלשט גרעזל;
זייגט אין שטילקייט קילע סויען;
ציטערט פאר צערייצטע ווינטן;
זעט אין חלום פרילינג-מארגנס;
לעבט א זומער אפ אין פריידן;
טוליעט זיך צו דר'ערד אין אסיען;
שליסט צו ווינטער צו די אויגן —
שטיל און זאפטליק לעבן אויף דער ערד-ברוסט אָנגעווארעמט,
מיט א זעל, וואס נישט פאר דונערן און בליצן,

נאָר פאַר האַרצעדיקן שעפטשען פון אַ ברודער-גרעזל, —
ניט פאַר מיר ביסטו באַשאַפן!...

לילית:

היט זיך, יוסף, פאַר מיין צאָרן!

יוסף:

אַ, פאַר וואָס זאָל איך מיך היטן?

לילית:

שטערבלעכער, וואָס יעדע רגע קאָנסטו
אָן אַ שפּור פאַרשווינדן...

יוסף:

שפּאַטיק:

אָן אַ שפּור? אָן קיין שום סימן?
גלייך ווי קיינמאָל ניט געוועזן?
ניט געלעבט, און ניט געשטרעבט, און ניט געליטן?
ניט קיין אָנהייב, ניט קיין סוף און ניט קיין מיטן?
הער זשע, לילית:
כ'האַב געטרוימט אַ טרוים פון אויסלייזונג פאַר וועלטן,
איצטער זע איך, אז איך האָב געבלאָנדזשעט,
און איך וואָלט געטרוימט אַ טרוים פון ניט-געוועזן
און גאַרנישט...
נאָר דו האָסט אַזאָ געשאַנק פאַר מיר ניט אין דיין אוצר!

לילית:

קערט זיך אום אַזעקצוניין:

אין מיין אייביק לעבן האָב איך פריער
טויזנט מאל געברענגט מיט פלאַמען צו אַ מענטשן —
אויף איין רגע;
נאָכדעם ווי אַן אויסגעוויגטע וויינטרויב —
אויסגעשפיגן...
גייט אַזעק.

מכשפות

זאָרפן זיך צו דער הערטיק, מיט דראָונגען:

— לעשט די צאָנקענדיקע ליכטלעך אויס אין אירע אויגן!
— דעקט איר שיטער לייב מיט בלאַטערס;
— אַייטער-וואונדן מאַכט אויף אירע קאַרשן-ליפלעך!

יוסף:

שטעלט זיך צווישן זיי און דער הערטיק:
אַזעק!

זיי מכשפות צעלויפן זיך.

יוסף:

זעצט אַזעק די הערטיק, און זעצט זיך אליין צו אירע פיס.

שרעק דיך ניט, מיין שטילע הערטיק.
ס'וועט דיר קיינער ניט קיין שלעכטס טאָן.
כ'ווייל נאָר מיינע בליקן אָנזעטיקן
מיט דער שיין פון דיינע ריינע אויגן.
כ'ווייל דעם אומרו פון מיין האַרצן
שטילן אין דער אומשולד פון דיין ריידן.
כ'ווייל דעם אַייז פון גאַט-און-טייול אין מיין זעלע
שמעלצן אין די שטראַלן פון אַ מענטשן.
זאָג, דערצייל מיר, וואו ביסטו געוואָקסן,
וואו האָסטו אַ קינד די וועלט געזען?

הערטיק:

צווישן ביימער — טענען, ניט,
קווייטן — בלאַ און ראָז,
אין מיין מאַמעס צווייגן-בויד,
ביי אַ גרינעם גראָז.

מאמע האָט מיט בלעטער-קרענץ
מיר דעם קאַפּ געצירט.
צווישן ביימער — טענען, ניט
זען די וועלט געפירט.

יוסף:

זאג, דערצייל מיר, שטילע הערטין מיינע,
ווי האסטו א קינד געשפילט,
די צייט פארבראכט?

הערטין:

האב געהאט א שעפל קליין
אויף א שנור פון ליין,
האב געפירט עס פיטערן
ווייט אין פעלד אריין.

האב צו קוואלן עס געפירט
טרינקען וואסער ריין,
האב איך מיך מיט דעם געשפילט,
מיט דעם שעפל קליין.

יוסף:

זאג, דערצייל מיר שטילע הערטין מיינע,
ווי האסטו א קינד געלעבט,
ווי געטרוימט ביינאכט?

הערטין:

אין חלומות האב געזען
גרינע בארג-און-טאל;
טייכעלעך, געמורמלט שטיל,
קלארע ווי קרישטאל.

פאסטעכער אויף פייפעלעך
לידלעך שיין געפייפט;
פאסטעשקעס א ראד געטאנצט,
פריי אין פעלד גערייפט

יוסף:

זאג, דערצייל מיר, שטילע הערטין מיינע,
וואס האסטו פארלאנגט, נאך וואס געפענקט
און וואס געטראכט?

הערטין:

כ'האב געדאכט, און האב געטראכט,
און אין פרייד געהארט:
קומען דער באשערטער וועט —
אומארעמען צארט.

וועל' מיר יאגן זיך אין פעלד
פון דער זון באשטראלט,
וועל' מיר רוען לייגן זיך
אונטער בוים אין וואלד.

יוסף:

קוויקנדיקער קוואל פון מענטשן-לעבן,
ווי וואלט איך אין וואסער דיינעם
אפואשן פון זיך דעם שטויב פון שלאכטן...
קושט דער הערטין די פיס.

תלמיד

לויפט אריין צעטראגן:

ס'איז דער צויבער פון דער הייל אוועק...
אפן און אנטפלעקט געווארן אלע וועגן...
פריי פאר יעדן...

רבי! גיכער לויפט, אנטלויפט פון דאנען!...

יוסף:

לויפן? ניין, ניטא, וואוהין צו לויפן,
און ניטא צו וועמען לויפן,
און ניטא נאך וואס צו לויפן.

דעם מלכס מענטשן רייסן זיך אריין באוואפנטע, די הייל הערט
פול מיט מכשפים, שדים, א טומל, א געפילדער, א קרימעניש.

תלמיד

מיט פארבראכענע הענט:

רבי! רבי!

א מכשף קרימט אים איבער, שלידערט אים אום. ס'ווערט
פיוסטער. א שטארקער ווינט פייפט, היילט, רייכט, ברעכט.
ביסלעכווייז ווערט שטילער... נאך שטיל... טויט שטיל...

לאנגזאם ווערט ליכטיקער; אלץ איז צעשלידערט, אומגעווארפן,
ניט היימלעך, ארומגעריסן, טונקל, דער תלמיד ויצט אין א ווינקל
א צענויפגעדרייטער.
נאך א לענגערער וויווע.

ת ל מ י ד:

און ניטאָ מער גאַרנישט, גאַרנישט.
ניט קיין מענטשן, ניט קיין קאמפן, ניט קיין שרעקן...
אלץ פאַרווייט מיט ווינטן.
שטורעמס אַיינגעשלונגען אַלע שפורן.
און מער גאַרנישט ניט געבליבן —
נאָר אַ מעשה וועגן יוסף די לה ריינה...

ק י נ י ג י נ מ ר י מ י

ט ר ע ט ן א ו י ף :

הורדוס — קיניג פון יהודה

מרימי — פון דער משפחה חשמונאים, הירדוסעס פרוי

אלעקסאנדערע — מרימיס מוטער

שלומית — הירדוסעס שוועסטער

אלעקסאנדער און אריסתבול — הירדוסעס און מרימיס זין

שוהם — הירדוסעס פאטער

שמאי — מרימיס סריס

שטח — אלעקסאנדערס און אריסתבולס דערציגער

שומר פון דער תפיסה

1 סריס

2 סריס

אָן ווערטער: מרימי II — הירדוסעס חייב גאָך מרימי דער
חשמונאיתעס טויט. אנטיפאטער — הירדוסעס זון פון אמירעדיקער
חייב. חכמים פון ירושלים, שלוחים פון קאפאדאָ-
קיער קיניג, קנעכט, דינסטן, זעלנער.

ע ר ש ט ע ב י ל ד

מרימס צימערן אין דער פעסטונג אלעקסאנדראן. פון פארנט
די טיר אין פארעהויו. רעכטס א טיר אין מרימס שלאף-צימער.
לינקס — פענסטער.

דיוואנען, טעטיכער, פארהאנגען.

פאר ווין-פארגאנג.

מרימי זיצט. פאר איר שטייט שוהם. פונדערווייטנס, אפגעוואג-
דערט — אלעקסאנדרא.

שוהם:

זאל מיר די קיניגין מוחל זיין, וואס איך דערוועג מיך צו
ריידן, ווען מיר איז באפוילן צו שווייגן. מיין הארץ פילט, אז
איך בין דער שולדיקער אין דעם, וואס די קיניגין וויל נישט
ארויסגיין צוזאמען מיט דעם חייל און מיט די שרים אויפ-
צונעמען דעם קיניג ביי די טויערן פון דער פעסטונג.
קיניגין! ווען איך וואלט פאר דיר נישט אנטפלעקט דעם
געהיימען באפעל, וואס דער קיניג האט מיר איבערגעלאזן,
איידער ער איז אפגעפארן צו אקטאוויאן אווגוסטן, וואלטו
איצט נישט געווען אזא. זינט איך האב דיר דעם געהיימען
באפעל באוויזן, ביסטו פארשטיינערט געווארן. קיניגין מרימי!
מונטער דיר אויף! באקעמף זיך! פאלג מיך! איך מיין
נאך דיין טובה און די טובה פונם קיניגלעכן הויז. קלייד
זיך אן און גיי ארויס מיט דער מוטער-קיניגין צו באגע-
גענען דעם קיניג!

מרימי:

אומזיסט דייע רייד, שוהם. איך ווייס, אז דו ביסט מיר
געטריי

שוהם

אויף די קני:

טא פארנעם דאס געפעט פון א געטרייען דינער! צעשטער
נישט הורדוסעס פרייד, ווען ער קערט זיך אום צו זיין היים
און צו זיין לאנד נאך אזוי פיל ספנות אין דעם לאגער פון
די רוימער? צעשטער נישט זיין פרייד, וועלכע דו קענסט
מאכן פאר אן אנהייב פון פריידן, און ברכות פאר דעם
קיניגס הויז און פאר גאר דעם לאנד!

ס ר י מ י :

שטיי אויף, שוהם! דעם קיניגס קארטוואן קאן אַנקומען.
און דו ביסט דאָ ביי מיר. דיין אָרט וועט ליידיק בלייבן
צווישן די שרים. זע, דו זאלסט נישט אַרויסרופן קיין צרה
אויף דיין קאָפּ.

ש ו ה ם :

הייבט זיך אויף פאַרצוהיילט:

וואָס איז מײן קאָפּ קעגן דעם גליק פון דער קיניגין און
דעם פרידן פון דעם קיניגס הויז! איך האָב שוין לאַנג מײן
קאָפּ אַרויסגעשטעלט אונטער דער סכנה פונם תליונס האָפּ.
ווען איך האָב פאַר דיר דעם קיניגס באַפעל אַנטפלעקט.

ס ר י מ י :

רייד נישט וועגן יענעם באַפעל, שוהם! איך וויל נישט.

ש ו ה ם :

צי דען איז ער אַ קנאַפער באַווייז, ווי שטאַרק הורדוס האָט
דיך ליב? וואָס פאַר אַ באַווייזן זאָל איך דיר נאָך געבן?

ס ר י מ י :

מען דאַרף נישט, שוהם, איך ווייס.

ש ו ה ם :

און די קיניגין האָט דאָך אויך דעם קיניג ליב...

אַ ל ע ק ס אַ נ ד ר ע :

דרייט אויס דעם קאָפּ צו זי:

ליב... צו דער שאַנד פון פאַלק יהודה און השמונאים הויז...

ס ר י מ י :

ניין, שוהם. איך וועל מיט דיר נישט גיין.

פון הויף דערהערס זיך אַ שאלן פון טרומייטן.

ס ר י מ י :

דו הערסט, שוהם? — מען שאַלט. דו וועסט פאַרשפּע-
כיקן, גיי!

ש ו ה ם :

גיי דו אויך מיט מיר, קיניגין!

ס ר י מ י :

ניין.

ש ו ה ם :

וויי, סאַר אַ געווייטערן עס קלייבן זיך איבער אונזער קאָפּ!
גייט אַרויס מיט אַן אַרעפּגעלאָזטן קאָפּ. די טרומייטן הערן זיך אַלץ
אַפּטער און שטאַרקער.

אַ ל ע ק ס אַ נ ד ר ע :

נאָך אַ לאַנגן שטיל-שוויגן:

ער קומט שוין אַוודאי אָן... מסתמא די גאַנצע משפּחה
אַנטיפּאַטערס, די פאַרפּלוקטע, מיט אים... — ווער איז
דען איצט גלייך צו זיי, נאָכדעם, ווי אַקטאַוויאַן האָט אים
אויך זיין פריינדשאַפט געשענקט און אויפן טראָן פאַרפּעס-
טיקט... — די ערד וואָלט געדאַרפט עפּענען איר מויל אונ-
טער זיי און אַיינגעשלונגען זיי, ווי קורחן מיט זיין עדה...

פון הויף הערט זיך מוויק און פריידיקע אויסגעשרייען.

אַ ל ע ק ס אַ נ ד ר ע :

רייסט פון זיך די צירונג אין שליידערס אין צאָרן:

איך האָב מיך אויסגעצירט אין פערל און אין דימענטן,
אין טייערע געוואַנטן... געמיינט, מיר וועלן גיין צו דער
פאַגעגעניש... אומזיסט גערעכנט, אז דו האָסט נאָך פאַר-
שטאַנד אין דיין קאָפּ!

ס ר י מ י :

מוטער! איך קען נישט... איך קען נישט גיין פאַגעגענען
הורדוסן...

אַ ל ע ק ס אַ נ ד ר ע :

דו מוזסט! דאָס איז דיין חוב! מען טאַר נישט וועקן קיין
חשד אין הורדוסעס האַרצן!

מרימי:

איך קען ניט.

אלעקסאנדערע:

און איך קען? מיר איז לייכט, ארויסגיין בענטשן דאס
אנקומען פון דעם שונא פון אונזער שטאם?

מרימי:

דו ביסט שטארקער...

אלעקסאנדערע:

אבער דאס איז אן אפענער קאמף, מרימי! אן אפענער
קאמף קעגן הורדוסן! וואס וועט אונז און קאמף איצט
געבן? ווער איז אונז געבליבן פון אלע אונזערע פריינד,
וואס זאלן אונז העלפן? דאס פאלק ליגט ביי דעם רשע
אין פויסט, ווי א צעדריקטע ווינטרויב. ניטא קיין מאן,
וואס זאל באגייסטערן די פארקנעכטיקטע צום קאמף. מיינע
גוטע פריינד, וועלכע איך האב מיט אזויפיל מי דערווארבן
אין משך פון לאנגע יארן — אויך געפאלן. ניטא קלעא-
פאטרע, הורדוסעס שונא אויף טויט. ניטא אנטאני איר
פריינד. איצט איז אקטאוויאן אויך אויף הורדוסעס זייט.
וואס קען אונז דער אפענער קאמף געבן?

מרימי:

דו, מוטער, קענסט נאך טראכטן וועגן קאמף און נצחון...

אלעקסאנדערע:

און דו — ניט? — וואס שווייגסטו? זאל די אלטע משפחה
פון די חשמונאים אפטרעטן דעם וועג פאר אירע ווידער-
שפעניקע קנעכט? פאר די ני-אויפגעקומענע אדומישע
הערשער? — דער טראן פון יהודה איז אונזער ירושה.
מרימי!

מרימי:

יא, אונזער ירושה...

אלעקסאנדערע:

טא קעמף פאר איר! מיט היץ. דיר, מרימי, איז געשענקט
די גרעסטע מתנה, וואס א מענטשן קען אויף דער ערד
געגעבן ווערן: דו האסט לייטוועליקייט אין אלעמענס אויגן.
דו האסט דעם כוח צו באצווינגען אלעמענס הערצער —
פון יונג און פון אלט, פון פריינד און אפילו פון שונאים!

מרימי:

אלע אונזערע פריינד האבן פאר זייער פריינדשאפט בא-
צאלט מיטן לעבן...

אלעקסאנדערע:

אין קאמף מוזן אומקומען לעבנס. ניטא קיין אנדער וועג
צום נצחון, מרימי! אונזער שטאם איז געבליבן אן מאנסי-
ביל... ווער זאל אונז פירן צום נצחון, אויב ניט דו? דיין
שיינקייט וועט מנצח זיין. זי מאכט אונטערטעניק זיכערער,
איידער שווערדן און שפיון! אבער דיין שיינקייט און דיין
חן געהערן ניט צו דיר, מרימי! דאס איז ירושה פון
דורות חשמונאים, און צום רום פון חשמונאים-שטאם זאל
זי דינען.

מרימי:

איך קען מיט מיין שיינקייט בארנישט מאכן, מוטער.

אלעקסאנדערע:

דו קאנסט, דו מוזט קאנען. לאמיר לויפן צום קיניג פון
ערב. לאמיר אין די מדבריות ארומוואנדלען, ביז די צייט
וועט קומען. שוהם וועט מיט אונז אויך גיין, אויב דו וועסט
נאך וועלן...

מרימי:

איך האב ניט קיין ווילן...

אלעקסאנדערע:

דו האסט ניט. דיין הארץ איז דערווייכט געווארן.

מרימי:

ניין, ניט דערווייכט געוואָרן.

אלעקסאנדערע:

דערווייכט געוואָרן! זינט שוהם האָט דיר דערציילט וועגן
הורדוסעס באַפעל! דערפון, וואָס הורדוס קען אָן דיר ניט
לעבן, וויל מיט דיר צוזאַמען שטאַרבן... כאַ-כאַ! דעריבער
הייסט ער דיך טויטן, אויב ער אליין וועט אומקומען ביי
די רוימער!... אזא שענדלעכע ליבע איז דאָס!

מרימי

אומרוק:

מוטער, שווייג, רייד ניט!...

אלעקסאנדערע:

פאַרוואָס זשע זיינען מיר ניט געלאָפן אַפילו קיין רוים?
דו וואָלסט אַקטאָוויאַנס האַרץ אויך מנצח געווען אין עקסטאַ.
ס'איז נאָך איצט אויך ניט שפּעט... דו קענסט נאָך אַלץ
דערגרייכן... וואָס דו וועסט וועלן... ווייס נאָר, ווי צו שאַפן
זיך פריינד צווישן הורדוסעס נאָענטע... זאָל אים אַרומרינג-
לען אַ קייט פון דיינע ליבהאַבער, ווי די רינגען פון אַ גיפ-
טיקער שלאַנג...

אַ שטאַרקער אויסברוך פון פרייד-געטומל, מוזיק שפילט.

אלעקסאנדערע

מיט געפאלענער שטימונג:

געקומען...

מרימי

אַ צונויטגעקערטשעט:

געקומען...

אלעקסאנדערע

קוקט צום מענטשער:

דער רויבער פון חשמונאים גדולה! מיט אַפענע אַרעמס
גייט דאָס גוטס אליין אים צו באַגעגענען. גלייך ווי כּוּן

זיינטוועגן האָט זיך דער הימל צו דער נאַכט אויסגעפאַרבט
אין ראָז און פּורפּור. ברעכט די פינגער אַרומגייענדיק. וואָלט
כאַטש אַ פינסטערניש אַראָפּ און אַריינגעבראַכט אַ מהומה אין
דער דאָזיקער בייזער שמחה... וואָלט אַ וואָלקן איבער זיי
אויסגעבראַכן מיט אַ שלאַקס-רעגן פון פייער און שוועבל...
פּויע. שטיל געוואָרן... גייט איבערן צימער הין און צוריק, צופאַ-
דיק די ברעגן פון אירע קליידער. מרימי!...

מרימי:

וואָס, מוטער?

אלעקסאנדערע:

לאָמיר אַרויס באַגעגענען אים...

מרימי:

כּוועל ניט גיין. איך קען ניט.

אלעקסאנדערע:

דו ביסט צו אַ שטיין געגליכן?

מרימי:

איך ווייס ניט... אַלץ גליווערט אין מיר.

אלעקסאנדערע:

קום!

מרימי:

מוטער, איך קען ניט!

אלעקסאנדערע:

פילסט גאַרנישט אין דער רגע... מ'טאָר אין אים קיין חשד

ניט וועקן. קום אַרויס!

מרימי:

ניין.

אלעקסאנדערע

גייט אויסגעצוגט איבערן צימער:

אַן אַפענער קאַמף... אַן אַפענער קאַמף... שטעלט זיך אַפּ קעגן

מרימין. הער, מרימי! אָבער ער וועט דאָך קומען צו דיר...
איר וועט זיך באַגעגענען. ווי וועסטו אים אויפנעמען?

מרימי:

איך ווייס ניט, מוטער, איך קען ניט טראַכטן.

אַלעקסאַנדער

לידנשאפטלעך:

ווייז אים אַ פריינדלעך פנים, מרימי! יעדער חשד אין אים
זאָל אָפגעמעקט ווערן. מען טאָר הינטער זיך דעם וועג
ניט צעגראָבן, פאַר זיך — דעם וועג ניט פאַרצאָמען... פון
דער גאַנצער משפּחה זיינען נאָר מיר צוויי געבליבן...

מרימי:

און מיינע קינדער...

אַלעקסאַנדער:

האַלבע אדומים!... און נאָך קליינע. ווער ווייס, ווי זיי
וועלן אויסוואַקסן!

מרימי

הייבט די שליסלן מיט די הענט:

ווער ווייס...

אַלעקסאַנדער:

מיר מוזן גרויסע מעשים אויפטאָן. פאַרגעס ניט דיין חוב
צו דיין שטאַם, צו דיין פאָטערס הויז... קוקט זיך ארום דער-
שראָקן. מען גייט... דאָס איז ער... פאַרריכט זיך שנעל, ענדערס
דאָס געזיכט.

הורדוס

באַגלייט פון שלומית. הינטער זיי די סחיטע:

פריד צו דעם הויז און צו דער ווירטין פון דעם הויז!

מרימי

שטעלט זיך אויף, צערודערט, מיט פאַרגליווערטער שטים:

פריד...

אַלעקסאַנדער

זייער פריינדלעך:

פריד צום קיניג הורדוס!

הורדוס

קוקט אויף מרימין, זיין פנים ווערט חושך:

דאָ איז עמיצער געשטאַרבן, וואָס טרויער הענגט איבער
די געזיכטער?

מרימי:

קיינער ניט געשטאַרבן...

אַלעקסאַנדער:

פריד און רו הערשט אין קיניגס הויז.

הורדוס:

עס פעלן דען אין מיינע אוצרות זיידענע און פורפורנע
געוואָנטן, געהאַפטענע און געשטיקטע סיכער פון מצרים
און פון פרס, איך האָב דען פון וועג ניט צוגעשיקט קיין
קיניגלעך קלייד, באַפּוצט מיט פערל און מיט קאַרעלן, —
וואָס אין דעם טאָג, ווען איר מאַן האָט זיך צוריקגעקערט
פון ווייטע וועגן, איז די קיניגין פון יהודה אָנגעקליידט
אין לייוונט?

מרימי:

ניטאָ קיין געלוסטונג ביי מיר צו צירן זיך.

הורדוס

צו דער סחיטע:

גייט. איר וועט מיר שיקן זאָגן, ווען די שרים וועלן זיך
צום טיש זעצן. די סחיטע גייט ארויס. מרימי! גאָר קיין פרייד
ניטאָ אין דיין האַרצן צו מיין צוריקקער אהיים נאָך אַזאַ
לאַנגער שיידונג?

שלו מית:

דער קיניגנס מוטער האָט איר טאָכטער דערצויגן פאַר
טרויער אויפן שטאַם פון די חשמונאים.

אלעקסאנדערע:
די קיניגנס פון מיין שטאם האָבן געהאט פיל פרייד אין
הארצן פאר זייערע קיניגלעכע מענער פון חשמונאים הויז...

הורדוס:

שווייגט, ווייבער! טויט ניט אָפּ מיט דעם גיפט פון אייערע
צינגער מיין האָפענונג אויף פריידן און אויף פריידן אין
מיין הויז! שלומית און אלעקסאנדערע קערן זיך אָפּ אין פארשיידענע
זיסן. ווען איך בין פארוואָרפן געווען אין דער פרעמד,
האָב איך געבענקט נאָך מיין היים, ווי אַ זויג-קינד נאָך
דער מוטער. איך האָב געטראַכט: איצט, ווען די געפאָר
פון דער איבערקערעניש אין רוים איז פאַרביי, און דער
שלוס פון מיין יונגן טראַגן איז געזיכערט, וועל איך פאַר
יעדן איינציקן פון מיינע אונטערטאָנען שאַפן צופרידנקייט
און גליק אין לעבן; און פריער פאַר אַלץ וועל איך אַרייַנ-
ברענגען פריידן און באַפרידיקונג אין די הערצער פון מיינע
נאָענטע. מרימי מיין פרוי! לייקן פון מיר ניט, אויב עפעס
האַסטו אַ פאַרלאַנג, וואָס איז ניט דערפילט געוואָרן. בעט
אַלץ, וואָס דו ווינטשסט זיך, און זאָל דער טרויער פון דיין
פנים פאַרשווינדן!

מרימי:

איך האָב קיין וואונטשן ניט.

הורדוס:

אפשר מיינסטו, אַז איך וועל ניט זיין אומשטאַנד דורך צו
באַפרידיקן? מרימי! איך בין דער רייכסטער צווישן די
מלכים פון גאַנץ מזרח, און דו ביסט מיין מלכה. ניטאָ
אָווינס, וואָס מיין מלכה זאָל פאַרלאַנגען, און ס'זאָל ניט
געשען, ווען איך בין גוט צו איר.

מרימי:

איך וויל גאָרנישט.

הורדוס:

פארוואָס? וויל, מרימי, באַגער! עס וועלן פאַר דיר אויפ-

געבויט ווערן פאַלאַצן, וואָס די שענסטע בנינים פון אַתונאַ
און פון אַלט-מצרים וועלן זיך קעגן זיי דאַרפן שעמען.
דו וועסט אַרומגערינגלט זיין מיט לופט-גערטנער, שענער
פאַר די לופט-גערטנער פון שמירמית די מלכה פון בבל.
איך בוי אַ בית-המקדש, וואָס דער רוימישער קאַפיטאַליום
וועט זיין קעגן אים, ווי אַ שטאַל פאַר שעפּסן. די אַלטע
מלכים פון חשמונאים הויז האָבן וועגן אַזעלכן אַפילו חלומען
ניט געקענט. דו ווייסט, מרימי, אַז איך וועל עס קענען!

מרימי:

איך ווייס, דו וועסט קענען.

הורדוס:

מרימי! אויב דיין חשמונאיש האַרץ איז פון דורות אויס-
געלאָשן, — וואָרף אַרויס דעם אַלטן אַש פון דיין ברוסט
און ברען מיט מיין יונגן כוח, מיט מיין אומגעזעטיקטן
פרישן שטרעבן. דו ביסט דאָך די מוטער פון מיין נייער
משפּחה — מיר גייען בויען אַ ניי לעבן. זאָל דיין געזיכט
מיט אונזער נייער פרייד באַלויכטן זיין!

מרימי

שווייגט מיט אַן אַראָפּגעלאָזענעם קאָפּ.

הורדוס

אפשר ביסטו ניט געוונט, מרימי? זאָג מיר: אַ קראַנקהייט
טרייבט לעבנספרייד און געלוסטונג פון דיין האַרצן? וועל
איך שיקן נאָך רופאים פון יוון, נאָך חרטומים פון מצרים.
שוויגער אלעקסאנדערע! וואָס איז דאָ געשען פאַר דער צייט,
וואָס איך בין אין וועג געווען?

אלעקסאנדערע:

גאָרנישט ניט געשען, קיניג. די טויערן פון אַלעקסאנדראָן
זיינען געווען פעסט געשלאָסן, די וועכטער האָבן געוואַכט.

הורדוס:

אפשר האָט מען דרך באַליידיקט, מרימי? ווער האָט
געוואַגט?

מרימי:

קיינער האָט מיך נישט באַליידיקט... מיך האָט קיינער נישט באַליידיקט.

שוהם

קומט אַרײַן:

די שרים וואָרטן מיטן אָנהייב פון דעם מאָלצייט אויף דיין קומען, קיניג!

הורדוס:

איך קום גלייך. גיי. שוהם גייט אַוויס. מרימי, דו גייסט מיט מיר צום טיש...

מרימי

שוויגט, קוקנדיק אָן אַוויס.

הורדוס:

דו גייסט דען נישט?

מרימי

נאָך נידעריקער דעם קאפּ אַראָפּגעלעזן:
ניין, הורדוס, איך וועל נישט גיין.

הורדוס

פאַרוואונדערט:

דו גייסט נישט? מיט טרויער. זאָל איך גיין אַליין, און מען זאָל פון מיר דאָרט שפּעטן: אַ לעבעדיקער אַלמן?...

שלומית:

ברודער קיניג! מען דאַרף נישט צעשטערן די שמחה פון דינע שרים. פאַרהאַלט זיי נישט. גיי.

הורדוס:

און מיין שמחה?...

שלומית:

ברודער קיניג! דו זוכסט זי מסתמא נישט דאָרט, וואו זי איז פאַר דיר גרייט.

הורדוס:

הער, מרימי! דאָ אין צימער בין איך דער מאַן פון מרימי. אויף דער גאַנצער וועלט אָפּער בין איך הורדוס דער קיניג פון יהודה, דער באַזיגער פון די פּרטים און די צרבים. דער פאַרבינדעטער פון דעם גרויסן אָקטאָוויאָן אַווגוסט!

מרימי:

איך ווייס...

הורדוס:

וועסט מיט מיר גיין...

מרימי:

איך קען נישט... איך וויל נישט, הורדוס...

הורדוס

טרוקן:

קיניגין מרימי וועט קומען צום טיש... גייט אַוויס, שלומית נאָך איב.

מרימי בלייבט אומבאַזעגלעך. אַלעקסאַנדער שטייט, נערצען צופנדיק די בגדים אויף זיך. פון הויף הילכן אַפּ קלאַנגען פון מוזיק און זעלנערישע אויסגעשרייען.

אַלעקסאַנדער

נאָך אַ היפּשער ווילע:

מרימי!

מרימי דערוואַכט פון פאַרגליווערטקייט, לעזט זיך גיין צום שלאָפּצימער.

אַלעקסאַנדער:

דו גייסט צום מאָלצייט?

מרימי:

ניין... אַרײַן אין שלאָפּצימער.

דער פייערלעכער טומל אין הויף דויערט, פאלט, חצקס ווידער אויף. אַלעקסאַנדער הערט זיך צו, צופט דעם זויס פון טוך. באלד קומט אַרײַן שמאי מיט אַן אייל-לעמפּ, שטעלט אַוועק און גייט צוריק. פאַרהאַלט זיך לעבן דער טיר, קוקט אויף אַלעקסאַנדערען.

ש מ א י :

ניט גוט, קיניגין-מוטער...

אַלעקסאַנדער

טוט זיך צו אים האַסטיק אַ קער:

ניט גוט, שמאי, ניט גוט! הורדוס איז פון דעם רוימער
צוריקגעקומען צען מאָל שטאַרקער, ווי ער איז געוועזן
פריער. ער וועט אונז אינגאַנצן איינשלינגען, קיין רעשט
ניט איבערלאָזן. מען טאָר זיין מאַכט ניט לאָזן צעבליען
זיך! און מרימי האָט איר פאַרשטאַנד פאַרלאָרן

ש מ א י :

איין טאָכטער ביי דער קיניגין-מוטער געבליבן — מרימי...

אַלעקסאַנדער

יאַ, שמאי, אלעמען אויסגעראַטן, ווי אַ נאַקעטער דאָרן
געבליבן, אלע צווייגן אָפּגעהאַקט, און אפילו קיין נקמה
ניט גענומען...

ש מ א י

זוקט מיט די אַקסלען:

די קיניגין-מוטער האָט די טויטע ליבער, איידער די איינ-
ציקע לעבעדיקע...

אַלעקסאַנדער

וואָס פלוידערסטו, שמאי! דו פאַרשטייטט אויך ניט!

ש מ א י :

אָך-אָך-אָך... ניט גוט... זייט אַרויס!

אַלעקסאַנדער

גייט שנעל צו דער סיר חונם שלאָנצמער:

מרימי! קיין ענטפער. מרימי! דו טוטסט זיך איבער? קיין
ענטפער. מיט צערייזטקייט. ענטפער, מרימי!

מ ר י מ י

היינט ויך אין סיר:

איך גיי ניט, מוטער. כוועל מיך ניט איבערטאָן.

אַלעקסאַנדער

אויסגעבראַכט:

קיין הילף פון דיר ניט צו דערוואַרטן! דו האָסט דיין
ברודער אַריסתבול ניט פאַרהיט פאַר די וואַסערן פון ירדן,
אין וועלכן הורדוס האָט אים פאַררעטעריש דערטרונקען!...

מ ר י מ י :

ניט פאַרהיט...

אַלעקסאַנדער

דו האָסט דיין זיידן דעם קיניג און כוהן-גדול ניט געשיצט.
ביז דער געזאַלפטער זקן איז ווי אַ פאַרברעכער געפאלן
אונטער הורדוסעס האַנט. דו האָסט אים אַלץ מוחל געווען,
דעם רוצח פון דיין שטאַם. ביסט אים אויך מוחל דעם
טויט-פסק, וואָס ער האָט דיר אונטערגעשריבן!...

מ ר י מ י :

אַז איך וואָלט געקאָנט מוחל זיין!...

אַלעקסאַנדער

און אַז מען וועט פירן דיין מוטער צום קרייצבוים, וועסטו
דעמאָלט אויך אין דיין נשמה ניט געפינען קיין צאָרן פאַר
אירע פייניקער! וויי צו דער משפחה, וואָס דער לעצטער
וואָרצל פון איר שטאַם איז אַ פרוי אָן ווילן ווי דו!

מ ר י מ י

גייט אַרויס און זעצט זיך:

איך קאָן ניט גיין פרייען זיך מיט די שרים און מיט
הורדוסן. וואָס זאָל איך טאָן?

אַלעקסאַנדער

ציטערט פון איינגעהאַלטענער אויפּרענונג:

טאָ הער, וואָס איך לערן דיר, אויב דיין אייגענער שכל
שטומט. דו גייסט ניט. הורדוס וועט עס דיר ניט מוחל
זיין. זיין מאַכט איז איצט גרויס. זיין עזות וועט אויס-
וואַקסן נאָך שטאַרקער. אָבער איצט ברענגט ער מיט ליידני-

שאפט צו דיין שיינעם קערפער. מ'טאר נישט דערלאזן, ביז
זי וועט זיך אָפּקילן. זאָל זיין געלוסטונג זיין די גרוב
פון אַנטיפּאַטערס משפּחה. שוין, היינט...

מרימי:

איך ווייס נישט, וואָס דו מיינסט, מוטער.

אַלעקסאַנדערע

שפּעטע פּאַרפּלאַמט:

ער וועט זיך דאָך נישט אַיינהאַלטן... אַ צעהיטער פונם וויין
וועט ער קומען... עפן פאַר אים ברייט די טירן פון דיין
חדר. דיינע אָרעמס... פאַרשיפור אים מיט די בשמים פון
דיינע לילעכער... זאָל ער דיך אויסצערטלען, ווי אַ שלאַנג
אויף זיין ברוסט... נעמט אַרויס אַ מעסער פון די פּאַלן פון איר
קלייד, שטרעקט צו מרימין. נאָ... פאַר אונזער שטאַם... פאַר
אונזער בזיון...

מרימי

שפּרינגט אויף דערשראָקן:

ניין! ניין! זאָלסט זיך נישט דערוועגן! רייסט אַרויס דעם מעסער
און פאַרשלידערט אין אַ ווינקל אויסן דוואַן. מיט אַפּגעפּאַלענער
ענערגיע. ניין. דערויף האָט מיר קיינמאַל נישט געקלעקט קיין
שטאַרקייט... אין גרעסטן צאָרן נישט...

אַלעקסאַנדערע:

אים וועט קלעקן... ער האָט דיר אַיינמאַל געחתמעט
אַ טויט-פּסק... ער וועט אַ צווייטן מאָל אויך...

מרימי

פאַרברעכט די הענט איבערן קאַפּ:

ער איז שטאַרק, זיין ווילן איז פּרוכטבאַר; מיינער — ווי
אַ פאַרדאַרט בלאַט...

אַלעקסאַנדערע:

טויט הערט זיך פון דיינע רייד... פּוילונג. אָך, ווען דו
וואָלסט כאַטש אין אַ צענטן טייל געברענגט מיט דעם פייער.

וואָס פּלאַקערט אין מיר! ווען איך האָב צו מיין צאָרן דיין
יונגקייט, דיין שיינקייט! ווען נישט דו, נאָר איך בין מרימי!...

שלומית

שטייט אין טיר, הויך לאַכנדיק:

כאַ-כאַ! אַז די באַיאָרנטע טאַכטער פון הורקנוס וואָלט
געהאַט איר טאַכטערס חן — סאַר אַ שרעקלעכע מעשים
זי וואָלט אויפגעטאָן מיט איר כישוף!

אַלעקסאַנדערע:

דעם קיניגס שוועסטער הערט אונטער ביי די טירן, ווי
אַ דינסטמויד...

שלומית

אַ, אַפּגעדאַרטע רעשטלעך פון חשמונאישן יחוס! מיט די
דינסטן און מיט זייערע זין, קעגן וועלכע איר שטאַלצירט,
גייט מיין ברודער הורדוס צום רום! צו מרימין. די קיניגין
איז צום מאָלצייט נישט געקומען. די קיניגין האָט איר אָרט
ביים שטול פון מלך יהודה געלאָזן ליידיק שטיין...

מרימי קערט זיך אָפּ.

שלומית:

דער קיניג איז געווען אויפגעבראַכט. דריי כוהנים מורדים
האָבן שוין דערפאַר מיטן לעבן באַצאָלט.

מרימי

טוט זיך אַ טרייסל:

אָך!...

אַלעקסאַנדערע

גלייכצייטיק:

ווידער!...

שלומית

שפּאַסיש:

געווען אַוודאי קרובים אָדער גואלים צו דער קיניגין און
צו איר מוטער?...

מרימי:

א פרידלעכע גאכט דיר, מוטער!

אלעקסאנדערע:

פריד צו מיין טאכטער!

גייען ביידע ארויס — מרימי אין שלאפצימער, אלעקסאנדערע אין
פאדערצימער.

שלומית

נאך אלעקסאנדערען לאנדויק:

וואל דער קיניגין-מוטער זיס זיין איר שלאף! איבערגעריסן
דעם בעלעכטער אינמיטן. דרייט זיך אויס צו דער טיר, האו מרימי
איז סארשחאונדן, מיט אויסגעהויבענע פויסטן. דעם כבוד ניט אָנגע-
טאָן אַ וואָרט צו ענטפערן אויף די רייד פון אַנטיפאַ-
טערס טאָכטער!... גייט הין און צוריק מיט באזעגונגען פון צאָר-
נאָכדעם פאסטט זי מיט די הענט. שמאי קומט אריין. צוגרייטן
דער קיניגנס געלעגער. גרייטן אַ טיש מיט וויינען און
מיט פרוכטן. ליכטיקייט מער. דער קיניג וויל פארוויילן
ביי דער קיניגין... גייט ארויס.

שמאי

א צערודערטער, כאפט זיך פאר פארשיידענע זאכן, לויפט נאכדעם צו דער טיר
פון דער קיניגנס שלאפצימער:
הארין קיניגין! קיין ענטפער. קיניגין מרימי! שטיל. שאקלט מיטן
מיטן קאפ, לאזט זיך אילנדיק צו דער טיר.

אלעקסאנדערע

גנבעט זיך אויף די שפיזן מינגער אריין:

שמאי! איך מוז מיט דיר ריידן... דו ביסט דער איינציקער
מענטש, וואָס איז נאָך אין הורדוסעס הויז טריי דער
קיניגין... מרימי וויל גאָרנישט... זי האָט אויפגעהערט צו
פילן, ווי אַ חשמונאית... מיר מוזן אליין טאָן. איצט קענסטו
דערווייזן דיין איבערגעגעבנקייט, דערווייזן מיט מעשים...
סטעקט אים אין האַנט אַ פאקעטל. אין הורדוסעס בעכער... ער

וועט זיין שיפור... ער וועט ניט באַמערקן... מרימי וואל ניט
זען... און אַ סוף... אַ סוף... בעם!

שמאי

נעמט ניט, טרעט אַפּ אויף צוריק:

קיניגין מוטער! דאָס איז... גיפט?

אלעקסאנדערע:

טויט... זיי דרייסט, שמאי, וואָג! שוהם וועט זיין מיט אינז...
דאָס גאַנצע פאָלק וועט זיין מיט אונז. שטופט אים אין האַנט
אריין. אַנטשליס זיך!...

שמאי

גיין, קיניגין-מוטער.

אלעקסאנדערע:

שמאי! דאָס גאַנצע פאָלק יהודה וואָרט אויף דעם טויט
פון דעם טיראָן. שטאַרק זיך! דו וועסט אונז אַלעמען
באַפרייען פון דער אַדומישער קנעכטשאַפט. דאָס פאָלק
יהודה וועט דיר דאַנקבאַר זיין!

שמאי

דריקט מיט די אַקסלען:

וואָס איז מיר דאָס פאָלק יהודה? אַז איך ווייס ניט, ווער
איז געווען מיין פאָטער, ווער — מיין שטאַם. אַ געבוירענער
קנעכט...

אלעקסאנדערע:

איך וועל דיר גרויס מאַכן. איך וועל דיר איבער די
גרעסטע שרים דערהייבן. שמאי! וואָג!

שמאי

וועמען וועל איך מיין גרויסקייט ירושה לאָזן? אַ פרוכט-
לאָזער שטיין אין דער וועלט אַריינגעוואָרפן...

אלעקסאנדערע:

דו ביסט פאָלש צו מרימין, שמאי! דו האָסט זי אויף דיינע
הענט אויסגעטראָגן. הורדוס וועט זי טויטן...

ש מ א י :

קיניגין-מוטער! גאָר מיין לעבן האָב איך געלעבט פאַר
מרימין, און זי — ליבט הורדוסן.

אַל ע ק ס אַ נ ד ר ע :

וויי, וויי! אַלע זייט איר קעגן מיר, אַלע! אַנטלויפט, כאַפּנדיק
זיך פאַרן קאַפּ.

ש מאי שטייט אַ חילע, גייט אַרויס און קומט גלייך צוריק מיט
אַ פאַר דינסטן. מען גרייט אַ טיש מיט פרוכט און חוין. די
דינסטן פירן אַרויס מרימין פון שלאָפֿצימער. מרימי גייט ווי
אַ פאַרשטיינערטע, באַמערקט גאַרנישט.

ש מ א י :

זאָל די קיניגין באַוויליקן צו זעצן זיך.

מרימי לאָזט זיך אַוועקזעצן. דינסטן פלעכטן איר די האַר,
שפּריצן אויף איר בשמים.

ש מ א י

דערלאַנגענדיק דינע קליידער :

זאָל די קיניגין באַוויליקן איבערצוטאָן זיך...

מ ר י מ י

ווען די דינסטן נעמען זי אויסטאָן :

וואָס טוט איר? צו וואָס? קוקט זיך אַרום, באַמערקט אַלץ, פאַר-
שטייט פלוצלונג. אַ! ניין! ניין! מען דאַרף ניט, איך וויל ניט!
ש מאי, דו הערסט — איך וויל ניט! ש מאי און די דינסטן שטייען
אַפהענגיק. וואָס שטייטו, ש מאי? וואָס וואַרטסטו? הייס זיי
אַוועקגיין.

ש מאי גיט אַ האַונק, די דינסטן גייען אַוועק.

מ ר י מ י :

דו ביי אויך!

ש מ א י :

קיניגין מרימי! דער קיניג וועט באַלד קומען...

מ ר י מ י :

זאָל ער ניט קומען! איך וויל ניט! ער זאָל ניט קומען!

ש מ א י :

וויל, קיניגין! פאַרגעס אַלץ, אַלעמען... שטעל זיך ניט קעגן
דיין גליק...

מ ר י מ י

ניט מיין גליק — זאָל ער ניט קומען!...

ש ו ה ם

קומט האַסטיק אַרײַן :

דער קיניג קומט באַלד... קיניגין מרימי! נעם אים אויף
פריינדלעך, מיט אַ פריילעך פנים! ש מאי, ברענג דער קיניג
גין איבערצוטאָן זיך...

מ ר י מ י :

זאָל ער ניט קומען! איד האָב פאַר אים קיין פריילעך פנים
ניט. איך וויל ניט.

ש ו ה ם :

זאָל ער קומען! זאָל ער דאָ שטיין פאַר דיר מיט דער
גאַנצער פראַכט פון זיין גדולה. הורדוס איז פון צענדליג
קער טויזנטער אויסדערוויילט, און ער האָט דיך ליב!
הורדוס איז דער גיבור פון יהודה — און ער האָט דיך
ליב! הורדוס איז דער מעכטיקסטער פון אַלע מלכים אויף
מזרח — און ער האָט דיך ליב. הורדוס איז דער שענסטער
פון אַלע העלדן — און ער האָט דיך ליב. שטעל זיך ניט
אַנטקעגן זיין ליבשאַפט. דו האָסט דאָך אים אויך ליב. דיין
ליבע צו אים איז דאָך אזוי שטאַרק!

מ ר י מ י :

שטאַרק...

ש ו ה ם :

לאָז זיך געליבט זיין פון אים. ליב אים מיט אויסגע-
לייטערטן האַרצן, דאָס גליק איז דאָך גרעסער פאַר אַלע
אומגליקן!

מרימי:

גרעסער... פאר אלע אומגליקן.

שוהם:

דיין נשמה פלאטערט פון בענקשאפט נאך אים, דיינע
אַרעמס ציטערן מיט לעכצונג זיין קאפ ארומצונעמען...

מרימי:

רייד נאך, שוהם...

שוהם:

דיין האלז צאפלט מיט אומגעדולד ארום זיינעם ארומצו-
פלעכטן זיך. דיינע אקסלען ברענען מיט דערווארטונג פון
זיינע ליפן אויסגעקושט צו זיין...

מרימי:

נאך, שוהם...

שוהם:

נעם פון דיין געליבטן דאָס גליק, וואָס ער טראָגט צו דיר.
באָגען אים ווי פֿלהווייז האָסטו אים באָגענט — מיט
דאָנקבאַרקייט.

מרימי:

אך, שוהם...

שוהם:

ציר זיך אויס פאַר אים ווי צו דער חופּה, דו וואָרטסט
דאָך אויף אים ווי אויף אַ חתן... שמאי טראָגט צו די קליידער.

מרימי:

אַ פאַרצאָפּלטע

ניין, ניין! טראָג אוועק! גיב גראַבע מאַנטלען צו אַ רעגנ-
דיקן טאָג, צו אַ שניי, צו אַ ווייטן וועג! ברייטע, דיקע!
גיכער! ברענג, שמאי! שמאי שטייט. איך הייס דיר, שמאי!
שמאי אָפּ. און דו, שוהם, קענסט אויך גיין. רייד ניט מער.
איך וויל ניט הערן. גיין!

שוהם:

קיניגין! מיט וואָס זאָל איך דיך באַשיצן פון אומגליקן?
בעסער וואָלסטו אַנטלאָפּן פון דאָנען איידער הורדוס איז
געקומען. בעסער וואָלט איך מיט דיר צוזאַמען געלאָפּן...
מיט וואָס זאָל איך דיר באַרוקונג קויפּן! קושט דעם זויס פון
איר קלייד.

מרימי:

גיין, גיין, איך וויל בלייבן אליין.

שמאי קומט אריין מיט גראַבע מאַנטלען. שוהם גייט אַרויס
פאַרצוהייפּלט.

מרימי:

גיב אַהער, העלף מיר אַנטאָן. אַזוי, נאָך איינעם, נאָך איינעם!
איינער אויפן אַנדערן. דעם גאַרטל דערלאָנג. שטייפער
פאַרצי. פעסטער דעם קנאָפּ. זאָל דער האַלז פאַרדעקט
זיין. קיין אָפּן אָרט זאָל ניט בלייבן. איצט גיין, איך דאַרף
דיך מער ניט, שמאי. גיין, זעצט זיך. שמאי שטייט אַ דערשלאָגענער.
איך הייס דאָך דיר גיין! גיין!

שמאי גייט אַרויס, מרימי בלייבט אין אַ ווינקל פון דיוואַן
אַ צענויפגעקאַרטשעטע. ס'הערן זיך שיכורע קולות פון רי טאָנע-
וויפטע זעלנער, טויבע אַפּקלאַנגען פון מוזיק.

הורדוס

קומט אריין שיכורלעך:

מרימי, מיין ווייב! גייט צום שלאָפּציער. מרימי!

מרימי הייבט זיך אויף מיט איבערגעשראַקענע אָפּגעריסענע באַ-
וועגונגען.

הורדוס

דערשפּירט, קערט זיך האַסטיק אום צו איר מיטן פנים. שטרעקט אויס די הענט:
ביסט גאָר דאָ, מרימי! לאַכט הויך. ווי אַ פויערין צו טרייבן
די פיקסלעך פון וויינגאַרטן אויפדערנאַכט! לאַכט. דו האָסט
אויף מיר געוואָרט?

מרימי:

געוואָרט.

הורדוס:

ביסרע:

געגארט?

מרימי:

ניין.

הורדוס:

לאכט:

געדענקסט, אמאל, נאך גאר אמאל: פלעגסט זיך מצכן
פלומרשט ברוגז. נאכדעם פלוצלונג מיך באפאלן. האלב-זיג-
נענדיק. "דערוואך, צפון-ווינט, קום, דרום-ווינט, באווייע
מיין גארטן"... אט איז אפילו געטראנק אין די קרוגן און
פרכט אויף די טאצן...

מרימי:

ניט איך. דאס האט מסתמא דיין שוועסטער באפוילן.

הורדוס:

זעסט זיך צום טיש:

אלצאיינס... אפשר גלייכער, וואס דו ביסט ניט געקומען
צום מאלצייט — אהין, וועסטו איצט דא מיט מיר דא-
שטיקער טרינקען. שטעקט צו איר די האנט מיט א בעכער. טרינק,
מרימי!

מרימי:

איך וויל ניט טרינקען.

הורדוס:

צו וואס טרינקען, אז אן וויין איז מען אויך שיפור —
הא-הא-הא! גיב מיר דיין האנט, מרימי. זי איז אזא בלאסע.
א שמעקעדיקע, ווי זי איז ביי דיר כלהווייז געווען...

מרימי:

באהאלט די האנט:

ניין.

הורדוס:

איך האב נאך דיר געבענקט. זעסט, די געלוסטונג ברענט
ווי פייער אין מיינע ביינער. זעץ דיר צו צו מיר. איך וועל
דיר צודריקן צו מיין פרוסט... ווי אמאל. מירן אפרוען פון
אלץ. גארנישט געווען, אלץ פארגעסן.

מרימי:

איך וויל ניט פארגעסן.

הורדוס:

איך וועל מאכן, דו זאלסט פארגעסן.

מרימי:

איך וועל ניט פארגעסן.

הורדוס:

וועסט פארגעסן, מרימי. איך בין דאך צו דיר אזוי גוט.
אט גיב איך דיר דעם רינג מיט מיין חתימה. נעם, חתמע,
וועלכע דו ווילסט באפעלן. קענסט טויזנט שונאים דיינע
הייסן היינטיקע נאכט קעפן. לאכט. ווילסט ניט? זיט זיך אויס
מיט צופרידנהייט. דער גרעסטער פון מיינע נצחונות איז דער
לעצטער — איבער אקטאוויאנס גרימצאָרן. גענויט דעם
רוימער צו ווערן מיר א גינציקער פריינד. איך האב דאָרט
ביי די רוימער אין לאגער געטראכט: אט איז געקומען די
צייט צו שאפן יענע מלכות יהודה, וועגן וועלכער איך
האב געטרוימט... און איך וועל שאפן — ניט ווי די
חשמונאים! שפרינגט אויף און גייט אויף און א. וואס האבן
זיי געקענט? — אויסראָטן איינע די אנדערע! איך וועל
שאפן א מלכות יהודה א גייע, א גרויסע, פון ים ביז
ים, אויף אלע פאר זייטן! דו מיינסט, מרימי, איך וועל
אפילו אקטאוויאנען גופא ניט איינשפאנען אין מיין רייט-
וואָגן?

מרימי:

וועסט איינשפאנען...

הורדוס:

איך וועל איבער די בערג און איבער די זומפן דורכלייגן
געפלאסטערטע וועגן, איבער דעם מדבר — וואסער-רערן.
איך קען, איך האב פאר אלץ כוח!...

מרימי:

דו האסט...

הורדוס

לאכט:

איך האב — — — און דו האסט מורא געהאט, וואס טוט זיך
דארט... טאמער טויטן מיך דארט די רוימער...

מרימי

מיט שרעק:

רייד ניט וועגן דעם! רייד ניט!

הורדוס

האב ניט מורא, מלכה מיינע. ניט אזוי לייכט איז הורדוסן
אומצוברענגען. איך וועל זיי די נארישע ערלים פריער
הונדערט מאל קויפן און פארקויפן... מיך טויט מען ניט...
קוקט אויף איר כיסרע מיט ציינגעהאלטענעם געלעכטער. און וואס
וואלט געווען, ווען זיי טויטן מיך דארט?...

מרימי

צערודערט:

ווען זיי טויטן דיך... רייד ניט! שווייג, הורדוס!

הורדוס

לאכט:

הא, וואס וואלט געווען?

מרימי

ציטערט:

איך זאג-דיר: שווייג! ניט לאך! רייד ניט! פאלט צנידער
אויסן דיוואן.

הורדוס:

זע, ווי דו פלאטערסט נאך איצט אפילו — — הא-הא-הא!
די הענט ציטערן ביי דיר. נו, נו, בארוק דין. איך בין
דא. איך לעב. האסט מיך ליב, מרימי?

מרימי:

איך האב דין פיינט! פיינט!

הורדוס:

הא-הא-הא! קום. לאמיר דין ארומנעמען. ציט זיך צו איר.

מרימי:

ניט דערנענטער זיך! אוועק!

הורדוס

הייל זי אנגרייפן, מיט צעשפרייטע הענט.

שענסטע פון אלע מלכות אין דער וועלט! מרימי!

מרימי

כאפט דעם מעסער טון דיוואן:

זאלסט ניט צוגיין! מערדער פון מיין שטאם! רוצח!

הורדוס

אויסגעניכטערט:

יואס באטייט עס, מרימי!

מרימי

צראפגעלאזן די הענט:

איך קען ניט... גיי אוועק...

הורדוס:

דאס איז ניט קיין שפאס?

מרימי:

ניין. גיי.

הורדוס:

דאס איז מלחמה? דו דערקלערסט מיר קריג, מרימי?

מרימי:

איך ווייס ניט. גייט שנעל צום שלאגציימער, באגלייט סון הורדוסעס
מינסטערן בליק און אנגעצויגענע הענט, ווי צום באמאלן. זאלסט ניט
נאכגיין!...

הורדוס

גאך איר:

טרייבסטו מיך ווי א שונא, מרימי? מרימי פארשטיינט. ווי
א שונא!

צווייטע פילד

א זאל פארפונדט אין געשמאקט מין מורח און מערב געמישט.
אויף אנגעזענע ערטער שטייען די ביוסטן פון אקסאוויען
אונגוסט און פון אנטיופאטער, הורדוסעס פאטער.
די פרינצן אלעקסאנדער און אריסטובול מיט זייער דער-
ציער שטח קומען אריין.

ש ט ח:

דאָ וועט אייך דער קיניג אייער פאָטער אויפנעמען, און
דאָ וועט איר מיט אים ביים טיש עסן, איידער ער וועט
אייך געבן זיין ברכה אויפן וועג.

אלעקסאנדער:

איידער מען פארשיקט אונז...

אריסטובול:

איידער מען פארשיקט אונז קיין רוים.

ש ט ח:

איר טאָרט אזוי גיט ריידן, פרינצן! איר טאָרט גיט נאָכ-
טראַכטן און גיט משפטן דעם קיניג פאַר זיינע מעשים,
וואָרעם מיר ווייטן גיט זיינע געדאַנקען, וואָס ער טראַכט
וועגן דער מלוכה. געוויס מיינט דער קיניג נאָר אייער
טובה, ווען ער שיקט אייך אָפּ קיין רוים.

אלעקסאנדער:

מיר ווייטן שוין...

אריסטובול:

אָבער איך וואָלט אויך פון דער מוטער וועלן נעמען א ברכה
אויפן וועג...

ש ט ח:

וועגן דעם טאָר מען אַפילו גיט טראַכטן. די קיניגין מרימי
קאָן אייך גיט אויפנעמען. די קיניגין איז קראַנק און וויל
קיינעם גיט זען. דער קיניג הורדוס האָט פאַרבאָטן עמעצן
אַריינצולאָזן אין אירע חדרים.

אלעקסאנדער:

יא. זינט זי איז געקומען פון דער פעסטונג אלעקסאנדראן,
זאגט מען אונז אלץ, אז זי איז קראנק. זיי מיינען, אז מיר
זיינען נאך קלייניקע.

אריסת בול:

מיר פארשטייען שוין, נישקשה. דאס איז אלץ דעם קיניגס
שוועסטער, שלומית...

שטח

דערשטעקן:

רעדט ניט הויך, קינדער! שווייגט בעסער! קיינער זאל פון
אייך מער אזעלכע ווערטער ניט הערן. דער קיניג האט
זיין שוועסטער שלומית שטארק ליב. זי איז אים די גרעסטע
העלפערין אין זיינע מעשים.

אריסת בול און אלעקסאנדער:
מיר ווייסן...

שטח:

פרינצן! וועמען דער גורל האט אויסדערוויילט צו לעבן
אין קיניגלעכע פאלאצן, יענע דארפן אלץ וויסן, אבער ניט
וועגן אלץ ריידן. וויי צו דעם, ווער עס קען ניט פאר-זיך
טראכטן, ווער עס קען זיין מויל ניט היטן אין די פאלאצן
פון די הערשער!

אלעקסאנדער:

זיי רוק, שטח, מיר ריידן ניט וועגן אלץ.

אריסת בול:

מיר ווייסן שוין, וועגן וואס מען טאר ניט ריידן.

אלעקסאנדער

טוט זיך אציטן א ווייט:

אוי — די קיניגין-מוטער!...

אלעקסאנדער

אריינגעגבעט זיך, א סארשלייטערטע:

ש-שא, שטילער, טייערע, שטילער..

שטח

אין טויט-שרעק:

די קיניגין-מוטער! די פיס בויגן זיך ביי אים אונטער. וואס טוט
די קיניגין-מוטער! דער קיניגין-מוטער איז באוואוסט, אז
מיר איז שטרענג פארבאטן צוצולאזן זי ריידן מיט די
פרינצן! די קיניגין-מוטער ווייס, אז איך וועל דערפאר
באצאלן מיטן לעבן!

אלעקסאנדער:

שווייג, שטח!

שטח:

א, איך אומגליקלעכער!

אלעקסאנדער:

גענוג, שטח, בארויך דך.

שטח:

אין די בעסטע יונגע יארן מיינע קום איך פון דער וועלט
אום!... וויי, מיינע קינדערלעך!... ארעמע יתומים מיינע!...
אן אפאטער!...

אלעקסאנדער:

שטילער זשע, שטח! דו נעמסט אפ צייט... ס'וועט דיר
גארנישט זיין... קיינער וועט ניט וויסן. קיינער וועט ניט
דערציילן... זיי רוק, מ'וועט שוין שווייגן.

שטח:

אבער דער קיניג קאן אריינקומען, עמעצער פון דער
משפחה... וויי מיר!

אלעקסאנדער:

איך האב אנדערש ניט געקענט, שטח. כ'בין אייך ווי
א שאטן נאכגעגאנגען. פרעמדע אויגן האבן געשטערט.
אבער איך מוז דאך ריידן מיט די קינדער, כ'קען זיי דאך
ניט לאזן אפפארן אן מיין ברכה אויפן וועג. רוק אים אריין
אין האנט א בייטל, ער באהאלט עס געשחינט. נו, שווייג, אלע וועלן

שווייגן, זיי-אויך. קושט די פריינצן. אלעקסאנדער, אריסתבול.
מיינע טייערע, איר וויסט דאך שוין, ווי צו היטן א סוד? יא?

אלעקסאנדער:

זיי רויק, שטח...

אריסתבול:

האָב ניט מורא, שטח, מירן שוין שווייגן.

אלעקסאנדער:

אַרעמע קינדער מיינע! אַזעלכע יונגע דאַרפט איר שוין
פאַרבאָרגן סודות שרעקלעכע אין אייער האַרצן. פון קינד-
ווייז זייט איר שוין געשטעלט אינמיטן קאַמף פון משפחות.

אלעקסאנדער:

מיר האָבן גאָרניט מורא, קיניגין-מוטער!

אריסתבול:

מיר האָבן פאַר גאָרנישט קיין מורא. מירן זיין גיבורים,
ווי אונזער פאָטער הורדוס! אָט ווי דער רוימער אַקטאָ-
וויאן! ווי דער זיידע אַנטיפאָטער! ווייזט אויף די ביוסטן.

אלעקסאנדער:

ניין, ניין, ניט ווי אַקטאָוויאן דער געצנדינער, ניט ווי אַנ-
טיפאָטער דער אדומי. זייט ווי אייערע אורעלטערן יהודה
דער מכבי און שמעון דער חשמונאי.

אריסתבול:

קוקט סאַרהאונדערט:

די געשטאַלטן פון יהודה און פון שמעון זיינען דאָ גאָר
ניטאָ!

אלעקסאנדער:

יא, קינד מיינס, ניטאָ. די חשמונאים זיינען פון דעם פא-
לאַץ פאַרטריבן. אַלץ, וואָס פאַרבינדט אונז מיט זייער אַנ-
דענקען, איז דאָ פאַרבאָטן אַרויסצוברענגן אויף די ליפן.
אַלע צווייגן פון אונזער גערימטן שטאַם-אַנגעהאָקט. איר

ביידע נאָר זייט געבליבן — די לעצטע צוויי מאַנסביל פון
דער גרויסער משפחה, די לעצטע האַפּענונג פון לאַנד יהודה.
און ווען איר וועט אויפּוואַקסן, דאַרפט איר מיט אייער
גבורה ווידער אויפשטעלן דעם אַמאָליקן גלאַנץ פון די
חשמונאים... מיט פאַרשטיקטע טרערן, ווייזט די אויגן. דאָס... דאָס
האַב איך אייך געוואָלט זאָגן... איידער איר ווערט אַפּגע-
ריסן... פון אייער מוטער... פון מיר... פון אייער פאָלק...
דאָס איז אייך מיין ברכה אויפן וועג. איר זאָלט עס אין
דעם פרעמדן לאַנד געדענקען: איר דאַרפט פון דעם פא-
לאַץ אויסראַמען דעם זכר פון אַנטיפאָטער דעם אַדומי. ער
ער איז ניט אייער זיידע, ער איז אייער באַרויבער. ער
האַט ביי אייך דעם שיינעם נאָמען פון די אַלטע כוהנים
אָוועקגערויבט, און געגעבן אייך אַ נאָמען פון אַ קנעכט;
אָוועקגערויבט ביי אייך דעם גאָט פון אייערע עלטערן,
געלאָזט אייך דינען צום ערל, דעם רוימער... ווייזט אויף
אַקטאָוויאָנס ביוסט.

שטח

וועלכער לויפט די גאַנצע צייט צרום פון סיר צו סיר און הערט זיך צו,
טאַמער גייט מען:

מיין האַרין!... קיניגין-מוטער!

אלעקסאנדער:

הערט אים ניט:

און איצט רויבט מען אייך אַליין אָוועק ביי אייער מוטער,
ביי אייער לאַנד... מען פאַרוואַנדלט אייך אין היימלאָזע...
מען מאַכט אייך פאַר יתומים אין דער פרעמד...

שטח:

מיין האַרין! ווי גאָט איז אייך ליב!..

אלעקסאנדער:

מען לאָזט אייך אַפילו פון אייער מוטער קיין ברכה אויפן
וועג ניט נעמען... מען לאָזט צו איר קיינעם ניט צו ווי
צו אַ פאַרברעכערין.

ש ט ח:

וויי, מוטער קיניגין! איך בין פארלוירן... מען גייט... פאר-
לאזט אונז... גיכער!

אלעקסאנדער

היינט די אויגן, קוקט זיך שנעל ארום.

זייט געבענטשט, קינדער. געדענקט אין דער פרעמד, ווער
איר זייט, געדענקט אייער חוב... וואקסט פאר נקמה... פאר
אייער מוטער, פאר די חשמונאים... קוקט זי שנעל און טא-
שחידט.

אריסתבול

צו שטחן:

נו, שוין אוועק. בארויך זיך...

ש ט ח

קוים האט ער אטעמט אפ פון שרעק:
שא... האלט זיך פיינ... דער קיניג...

שלומית גייט צוויי. שטח סארנייגט זיך טיף. די פרינצן-נאך אים.

שלומית:

א, איר זייט שוין דא?

אלעקסאנדער און אריסתבול

צערעמאניאל:

פריד צו דעם קיניגס שוועסטער!

שלומית:

דא איז קיינער נישט געווען מיט אייך?

ש ט ח:

חלילה, מיין הארין! ווער האט דא געקענט זיין מיט אונז?
קיינער איז נישט געווען!

אלעקסאנדער און אריסתבול

אונטער שלומית'ס פארשנדיקן בליק:

קיינער נישט...

שלומית:

ווער ווייס — איר זאגט אמת, צי ליגן... און אייער פא-
טער דער קיניג הורדוס וויל אייך איבערגעבן די פירונג
פון דער מלוכה, ווען איר וועט עלטער ווערן... דאס איז
א גרויסער חסד, וואס ער טוט מיט אייך. איך האב מורא,
א צו-גרויסער...

אלעקסאנדער

צערעמאניאל:

זאל אונזער פאטער דער קיניג טאן, ווי אים איז וואויל-
געפעלן...

אריסתבול

אויך צוויי:

ווי ס'איז וואוילגעפעלן אין זיינע אויגן...

שלומית:

אייער פאטער דער קיניג האט צוליב אייך פארשטויסן
אייער עלטערן ברודער, זיין בכור אנטויפטער, און גאר
זיין ליבשאפט האט ער אוועקגעשענקט אייך. איר דארפט
זיך באמיען די דאזיקע אומרעכט פון אייער פאטער קעגן
דעם געזעצלעכן יורש פונעם טראן אויסצוקויפן מיט גע-
טרייהייט צום קיניג און צו זיינע פריינד... איר דארפט זיין
איבערגעגעבן צו הורדוס'ס משפחה. אירע שונאים—זיינען
אייערע שנאים — — איר ווייסט, מען האט אונטער-
געווארפן גיפט אין דעם קיניגס עסן... מען האט געכאפט
דעם פארברעכער. ער איז אונטערגעשיקט פון די חשמונאים,
די בוגדים... וואס האט איר פארגראבן אייערע בליקן אין
דער ערד? — שטח! דאס האסטו זיי צוויי דערצויגן,
אדער אין די צימערן פון זייער מוטער האט מען זיי גע-
לערנט, אפצווענדן די אויגן פון זייער פאטערס קרובים?

ש ט ח

אין שרעק:

זאל מיר מיין הארין פארצייען!.. פרינצן! איר דארפט

אויסהייבן דעם בליק פון אייערע אויגן, ווען דעם קיניגס
שוועסטער רעדט מיט אייך!

אלעקסאנדער און אריסתבול הייבן אויף די קעפ אין קוקן
שלומיתן אין פנים.

שלומית:

פארוואס זיינען אייערע געזיכטער, ווי די פינצטערע
וואלקנס?

שטח:

פרינצן! מיט פריינדלעכקייט אין פנים דארפט איר קוקן
אויף דער געליבטער שוועסטער פון אייער פאטער דעם
קיניג!

שלומית:

גיינדיק צו אנטפערט ביוסט. — אריסתבולס פויסטלעך הייבן זיך הינטער
איר אויף. אלעקסאנדער ציט אים אראפ די הענט:

ווי שונאים קוקט איר. איר גרויסט זיך, ווי אייער מוטער,
מיט דעם ביסל חשמונאיש בלוט אין אייערע אדערן. אומ-
זיסט. חייט אויפן ביוסט. אט דער איז אייער יחוס. מיט
זיין נאמען וואלט איר זיך גרויס האלטן, אדער... אדער
איר וועט, ווי אלע שונאים פון זיין שטאם, פארלארן
ווערן.

אריסתבול:

פארלארן ווערן...

אלעקסאנדער טוט אים א צי, ער וואלט שוויגן.

שלומית:

וואלט איר געדענקען...

הורדוס

קומט אריין א פינצטערער, זיין פנים חערט גלייך מילה, ווי ער דערזעט די
קינדער. ציט צו זי אויס די הענט:

קינדער! די פרינצן לויטן צו אים צו. אלעקסאנדער! אריסתבול!
קומט זי.

אלעקסאנדער:

אנוער פאטער האט אונז גערופן...

הורדוס:

יא, איך וואָב געהייסן ברענגן אייך. וועט זיך. די קינדער לעבן
אויס. ער לשזעט זיי. איר פאָרט אָפּ אין אַ ווייטן וועג, צו
פרעמדע מענטשן, אין אַ פרעמד לאַנד. איך האָב אַזוי
ווייניק פרייד אין מיין לעבן, און אייער נאָענטקייט גיט
מיר אַזוי פיל טרייסט אין מיינע זאָרגן... מיר איז נישט
לייכט מיט אייך זיך צו שיידן, נאָר איך מוה. איך קען
אייך נישט דערקלערן, איר זייט נאָך צו יונג. אלעקסאנדער,
מיין געליבטער בכור...

שלומית

רייסט איבער:

דער קיניג מיין ברודער האט פארגעסן, אז זיין בכור איז
דער זון פון דער אָן שולד פארטריבענער דאָריס, אַנט-
פאטער, וועלכן דו האָסט פארשטויסן צוליב די זין פון דער
חשמונאית.

הורדוס:

שווייג, שלומית! לשזעט די קינדער. איך וויל מיך פאר אייער
אָפּפאָרן אָנפרייען מיט אייך. ווער ווייס, ביז ווילאנג איך
וועל אייך נישט קענען זען. אריסתבול מיין זון! וואָלן מיר
פונדערווייטן שיינען דיינע אויגן, ווי די ליכטיקע זון!

שלומית:

ווי די אויגן פון אַ פארברעכער...

הורדוס

קוקט אויף די קינדער פארשנדיק:
ווייזט די אויגן?

שלומית:

חשמונאישע אויגן...

הורדוס

דריקט די קינדער צו זיך:

שלומית, גיס ניט קיין ביטערניש אין מיין פרייד!

שלומית:

דו ווייסט דען, וואָס עס פאַרבאָרגט זיך אין די אויגן פון
אַ חשמונאי? אפשר פלוך, אפשר גיפט... זיס איז דיר געווען
דער גיפט, וואָס מען האָט דיר אונטערגעוואָרפן אין דיין
עסן?

הורדוס:

שטופט אָפּ די קינדער:

פיר זיי אַוועק, שטח. זיי וועלן עסן אין זייערע צימערן.

שטח פירט אַילנדיק אַחעק די דערשראָקענע קינדער. אַ שווער
שטילשחייגן. הורדוס גייט אַרום אַ צערייזטער מיט פאַרדריקטע ליפן.

שלומית:

הורדוס!

הורדוס:

איך וויל ניט הערן!

שלומית:

דו ביסט שוואַך, מיין ברודער... גיפטיק. אַ רחמנות מיר
אויף דיר...

הורדוס:

וואָס רייצסטו מיין צאָרן? ער ברענט אַזוי אויך גענוג
שטאַרק!

שלומית:

דיין צאָרן ברענט הייסער קעגן דיין שוועסטער, איידער
קעגן דיין אומיעטרייער ווייב.

הורדוס:

אַלע פאַרשטאָרט איר מיין רו — ווער מיט אומגעטריישאַפט,
ווער מיט געטריישאַפט.

שלומית

גיפטיק:

כאַ-כאַ-כאַ! הורדוס האָט זיך שוין פאַרבענקט נאָך רויקייט!
נעמט אַרום אַנטיפאַטערס פּיוסט. פּאָטער! דו האָסט דעם בנן
פון דיין משפּחה צו פאַרענדיקן איבערגעלאָזן פאַר דעם
יורש פון דייןע מעשים, פאַר דיין זון הורדוס; אָבער ער
האָט זיך פאַרבענקט נאָך רו. דיין געקרוינטער זון איז גרייט
צו פאַרגעסן דיין גרויסן נאָמען, דעם געהויבענעם ציל פון
דיין לעבן. ער איז שוין מיד געוואָרן.

הורדוס:

שווייג, רייד ניט מער, שלומית!

שלומית:

מאָרגן, פּאָטער, וועט מען דיין ווייב און דיין טאָכטער
אַוועקשיקן אין קנעכטשטוב צוזאַמען מיט אַלע דינסטן
שווערע אַרבעט טאָן — וועט ער שווייגן, ניט וועלן שטערן
דעם פריידן פון זיין הויז. באַפריי אים, פּאָטער, פון דעם
הייליקן חוב, וואָס ער האָט פאַר דיר און פאַר דיין שטאַם!

הורדוס

טופעט מיט דער פוס:

שווייג, שלומית!

שלומית:

קיניג! אויב דיין גליק פאָדערט עס, וועלן מיר ביידע, איך
מיט דעמדאָזיקן שטיינערנעם אַנדענקען פון אונזער פּאָטער,
פאַרלאָזן דיין פאַלאַץ און אַוועקוואַנדערן אין די בערג פון
שעיר. דאָרט וועלן מיר אונזער חרפה באַהאַלטן אין די
פינסטערע טאָלן צווישן די פעלזן. איך וויל ריין זיין פון
אחריות פאַר מיין ברודערס גליק!

הורדוס

זעצט זיך אַ דערשלאָגענער:

אין ווייס, אַז איך דאַרף דיך, שלומית, לעבן מיר. אין

שלאכטפעלד, אין אונטערהאנדלען מיט מעכטיקע הערשער
איז מיר לייכט פעלקער צו באזיגן, אָבער אונטער דעם דאך
פון מיין הויז בין איך מאכטלאָז. זאָג מיר, וואָס זאָל איך
טאָן? וואָס וויל מרימי?

ש ל ו מ י ת:

דו זאָלטסט ביי איר זיין, ווי אַ געדונגענער באַרבאַר פון
צפון. דו זאָלטסט געברויכן דיין גבורה, כדי אָנצוצינדן פון
ס'ניי דעם פאַרלאָשענעם גלאַנץ פון די חשמונאים!

ה ו ר ד ו ס

שפּרינגט אויף:

אָבער דאָס וועט קיינמאָל ניט זיין! איך בין קיניג פון
יהודה! ניטאָ מער קיין חשמונאים — אויס!

ש ל ו מ י ת:

מרימי האָט דיך פיינט!

ה ו ר ד ו ס:

אַ ליגן! זי האָט מיר קינדער געבוירן, און זיי זיינען פרוכט
פון אונזער ביידנס ליבע, פון מיינער, ווי פון אירער!

ש ל ו מ י ת:

מרימיס ליבע! כאַ-כאַ-כאַ. אזוי ליבט מרימי! פאַרשפאַרט
זיך אין אירע צימערן. בעת איר מאַן, איר געליבטער,
קערט זיך צוריק צו זיין היים בשלום נאָך געפערלעכע
וועגן קליידט זיך אין לייזונטענעם טרויער. בעת איר מאַן,
איר געליבטער, קומט נאָך סכנות אַהיים צוריק אַ געזונטער!

ה ו ר ד ו ס:

גענוג, איך ווייס, רייד ניט...

ש ל ו מ י ת:

לאָמיר ניט ריידן, אויב דיר איז שווער פאַר דער טאַכטער
פון דיין מוטער צו אַנטפלעקן די סודות פון דיין ליידנ-
שאַפט אין דעם חדר פון דיין פרוי דיין געליבטער, אויב
דיר איז שווער צו אַנטפלעקן פאַר דיין שוועסטער די חרפה

פון דיין ניט באַפרידיקטער מאַנשאַפט, דעם בזיון פון דיין
ליבע! לאָמיר ניט ריידן, אויב דיין פרוי באַגעגנט דיך
אויף איר שוועל אַ פאַרבונדענע און אַ פאַרגארטלטע און
טרייבט דיך מיט אַ מעסער אין האַנט ווי אַ נאַכט-גנב!

ה ו ר ד ו ס

גייט האַסטיק איבערן צימער:

ווי אַ נאַכט-גנב... ווי אַן אומווערדיקן קנעכט...

ש ל ו מ י ת:

אויב זי זוכט דיין טויט...

ה ו ר ד ו ס

שטעלט זיך אַפּ מיט הייסטאָג:

דו ביסט, ווי אַ בלוט-גיריקע חיה, שלומית!

ש ל ו מ י ת:

און שיקט דיר אונטערוואַרפן סם אין דיין עסן...

ה ו ר ד ו ס:

דו ווייסט עס ניט! קיינער ווייס ניט! קענסט ניט דערווייזן!

ש ל ו מ י ת:

כ'קען. מען האָט געפונען דעם פאַרברעכער, וואָס האָט
דיר דעם סם אונטערגעוואָרפן...

ה ו ר ד ו ס:

געפונען? דעם פאַרברעכער, זאָגסטו, געפונען?

ש ל ו מ י ת:

יא. דאָס איז מרימיס סריס...

ה ו ר ד ו ס:

שמאי! מרימיס פאַרטרויטער סריס!?

ש ל ו מ י ת:

מען האָט אים געזען לעבן דער קיך... ס'איז ער... איך האָב
אים געהייסן ברענגען. פאַרש אים אויס... ער ווייס אַ פולע...
ער וועט דיר אַלץ דערציילן...

הורדוס:

מרימיס סריס... דו ביסט זיכער, שלומית? ניט קיין טעות?
שמאי! שמאי! זאל ער אריין... הייס אים גיכער אריינפירן...

שלומית גייט שנעל צו דער טיר, באפוילט. זעלנער פירן אריין
שמאיען אין קייטן א פארפייניקטן. שוהם באגלייט זיי. שמאי
פאלט צו דער ערד.

הורדוס:

שטעל זיך און קוק מיר גלייך אין די אויגן. זאל מיר דיין
צונג ניט פלאגטערן קיין ליגנס. דו ביסט דער קיניגנס
פארטרויטער קנעכט...

שמאי:

זינט איר קינדהייט איר היטער... אויף מיינע הענט אויס-
געטראגן...

הורדוס:

ווייסט דער קיניגנס אלע סודות...

שמאי:

די קיניגין האט ניט קיין סודות, קיניג! די קיניגין האט
ניט וואס צו פארבארגן פונם קיניג.

הורדוס:

פארוואס וויל זי מיך אומברענגען?

שמאי:

קיניג, ס'איז א בילבול, שונאים האבן אויסגעטראכט!...

הורדוס:

זי האט דיך געשיקט אונטערווארפן מיר סם אין מיין עסן.

שמאי:

א בילבול! א בילבול!

הורדוס:

מיט וואס וועסטו מיר דערווייזן, אז ס'איז א בילבול?

שמאי:

דער קיניג קאן מיך הייסן טויטן, — ס'איז א בילבול, די
קיניגין האט דעם קיניג ליב.

שלומית לאכט.

הורדוס:

ליב, זאגסטו? דו ווייסט?

שמאי:

ווי גאט איז וואָר! די גאנצע וועלט איז פאר דער קיניגין—
דער קיניג. אלץ איז פאר איר דער קיניג. זי האט גאר-
נישט אויסער דעם קיניג!

הורדוס:

זי? מרימי?

שמאי:

די קיניגין מרימי!

שלומית לאכט.

הורדוס:

פארוואס זשע האט זי מיך מיט שנאה באגעגנט אין אלעק-
סאנדראן? שמאי שווייגט. פארוואס האט זי מיך געטריבן פון
זיך? זאג! שמאי שווייגט. זי האט שוין דאָרט געהאט דעם
געדאנק צו טויטן מיך? שמאי שווייגט. פארוואס ענטפערסטו
ניט? איך פרעג דיך! ענטפער!

שלומית:

ער האט ניט, וואס...

הורדוס:

ענטפער, קנעכט! דו רייצסט מיך מיט האָפענונגען, טאָ
שווייג ניט. זאלן ניט בלייבן קיין ספקות, קיין סודות.
ענטפער. אלץ זאג מיר, — וואס דו ווייסט!

שלומית:

ער שווייגט!

הורדוס

כאפט שמאיען פאר די אקסלען אין טרייסלט אים:

רייד! פארוואס האט מיך מרימי געטריבן פון זיך, ווי אן אומווערדיקן הונט? מרימי באווייזט זיך אין טיר. הורדוס זעט ניט. פארוואס האט דיר מרימי געהייסן אונטערווארפן סם אין מיין עסן?

מרימי

מאכט א טריט אין שטרעקט שטרענג אויס די האנט:

הורדוס!! גייט צו שנעל. הורדוס לאזט דעם סריס אפ א צעמישטער. אראפ די קייטן! תיכף אראפנעמען פון אים די קייטן! הורדוס שטייט א פארגליחערטער. איך הייס! איך, מרימי, באפויל.

הורדוס

צו שוהמען ווילנלאז, הייזעריק:

גיי... הייס...

מרימי

גלעט שמאיען, בשעת שוהם גיט אפ א באפעל צו באפרייען שמאיען פון די קייטן:

אומגליקלעכער שמאי, וואס מען האט פון דיר געמאכט! ווי מען האט דיר פארפייניקט! אויך דיין טראפן בלוט פעלט נאך אין די טייכן שוין פארגאסן בלוט, וועלכע פלייצן אריבער אונזערע קעפ ביי דעם דאזיקן אומגליקלעכן טראפן פון יהודה... צו הורדוס. איך בין אהער געגאנגען בעטן, עס זאל מיר דערלויבט זיין צו זעגענען זיך מיט מיינע קינדער, איידער מען רויבט זיי פון מיר אוועק און מען פארשיקט זיי אין דער פרעמד. האב איך דא געפונען מיין נאענטסטן סריס א פארפייניקטן, און זיך אליין אין א טייט-זינד א באשולדיקטע. הורדוס! וואס פאר א נעצן פון טויט וועבן זיך ווידער ארום מיר און מיינע נאענטע? הורדוס קוקט אויף איר שטאר, שחייגט. א סוף זאל זיין צו די בלוט-גיריקע פלענער פון דיין משפחה! איך וויל ניט! גענוג!

הורדוס רירט זיך ניט. שחייגט. א שווערע שטילקייט, בשעת די מענטשן פארענדיקן אראפצונעמען די קייטן פון שמאים הענט אין לאזן זיך אהעקגיין צו דער טיר.

שלומית

רייסט איבער די שטילקייט; שטרעקט די הענט צו הורדוס:

קיניג! הייס זיי איצט די קייטן אנטאן אויף מיינע הענט... מרימי די חשמונאית באפוילט... הורדוס קוקט אויף איר און אויף מרימין א צעמישטער. דו באפוילסט, קיניגין מרימי?

הורדוס

זענדט זי אפ אין א זייט:

לאז... צו מרימין, הייזעריק, ניט זיכער. אבער דו... דו האסט אים, דעם סריס, ניט געהייסן אונטערווארפן דעם גיפט אין מיין עסן? דו האסט מיך ניט געוואלט סמען?

מרימי

לאכט:

אָרעמער הורדוס! דו דארפט, איך זאל נאך אליין קעגן זיך עדות זאגן!

הורדוס:

זינט איך בין געקומען פון אקטאוויאנס לאגער, האסטו פאר מיר גארנישט אויסער אפענער שנאה... פארוואס האסטו מיך אזוי פייגטלעך באגעגנט אין אלעקסאנדראן?..

מרימי

קארטשעט זיך צונויף, כדי ציינצוהאלטן זיך:

רייד ניט! איך וויל פארגעסן, אויסמעקן פון זיכרון!..

הורדוס:

אָבער דו האסט שוין אין אלעקסאנדראן געהאט דעם גע-דאנק מיך צו טויטן?

מרימי:

שווייג!.. איך זאג דיר: דערמאן ניט!..

הורדוס:

דו האסט שוין דאָרט געהאט דעם סם גרייט פאר מיר? צו שמאיען. זאג דו, קנעכט! דו ווייסט. פארוואס האט מיך

די קיניגין אזוי אויפגענומען אין אלעקסאנדראָן? שטום
ניט! זאָג! וואָס איז געווען אין אלעקסאנדראָן?

ש מ א י :

גאַרנישט געווען אין אלעקסאנדראָן, גאַרנישט!

ה ו ר ד ו ס :

דו לייגסט! דעם אמת זאָג!

מ ר י מ י :

מיט פאַרביטנקייט:

מען פאָדערט פון דיר דעם אמת, שמאי! אפשר איז דאָס
די לעצטע רגע פאַר דיין טויט — טאָ זאָג זיי דעם אמת.
דו ווייסט אלץ — דאָס גאַנצע לעבן מיינס, אלע מיינע
מחשבות אויפן וואָר, אלע חלומות אין שלאָף. פאַרלייקן זשע
גאַרנישט. רייד פאַר דינע פרישע, פאַר מיינע אלטע פיי-
נען. זאָג, וואָס איז געווען אין אלעקסאנדראָן!

ש מ א י :

אָך-אָך, אַ תפיסה, אַ פינסטערע גרוב...

מ ר י מ י :

אַ געפאָנגענשאַפט. הונדערטער אויגן האָבן געלויערט אויף
יעדן טריט אונזערן!

ה ו ר ד ו ס :

ניט ריכטיק! שוהם! דו ווייסט. דאָס איז דאָך אַ ליגן! זי
איז אין אלעקסאנדראָן געווען די קיניגין פון יהודה!

מ ר י מ י :

לייג דו אויך ניט, הורדוס! ווי לאַנג מיינ נשמה איז אין
מיינ קערפער, מוז איך זיין קיניגין פון יהודה. דאָס איז
מיר ירושה פון מיינע עלטערן. ניט אָן דיין פאַרלאַנג,
הורדוס, און ניט אָן דיין מאַכט איז עס געווענדט, די קי-
ניגלעכע ווערדע פון מיר אַוועקצונעמען. אָבער די קיניגין
פון יהודה איז אין אלעקסאנדראָן געזעסן אַ פאַרמשפּטע!
זאָג, שמאי!

ש מ א י :

אָך-אָך, אַ פאַרמשפּטע...

ה ו ר ד ו ס :

דו הערסט, שוהם? דו הערסט?

מ ר י מ י :

אַ רייטער, וואָס פלעגט אַנקלאָפּן אין דער טויער פון דער
פעסטונג, איז פאַר מיר געווען, ווי אַ שליח פון טויט. יע-
דער קול, וואָס האָט זיך ביידערנאַכט דורכגעטראָגן איבערן
הויף פון דער פעסטונג, האָט אין מיינע אויערן געקלונגען.
ווי אַ האַמער, וועלכער בויט אַ תליה. איך האָב מורא
געהאַט מיינ געלעגער צו באַשטייגן, טאָמער וועט מען מיך
ביז טאָג אַוועקפירן צום שלאַכטן...

ה ו ר ד ו ס :

דו רעדסט שרעקלעכע רייד, מרימי! וואָס רעדסטו? קנעכט,
זאָג, וואָס רעדט זי? שוהם, וואָס רעדט זי?

ש ו ה ם :

גייט צו, בוקט זיך פאַר הורדוסן ביז דער ערד:

קיניג! זאָל מיר דערלויבט זיין אַ וואָרט צו זאָגן. איך בין
שולדיק... אין אלץ וואָס עס איז פאַרגעקומען אין אלעק-
סאנדראָן בין איך שולדיק. איך האָב די קיניגין אויפגערייצט
קעגן דעם קיניג, איך... הייס מיך איבערגען צום תליון..

מרימי און שמאי שטייען פאַרציטערטע. שלומית רוקט זיך צו,

ווי אַ חיה, וואָס האָט עפּעס דערשמעקט.

ה ו ר ד ו ס :

קוקט אויף אלעמען איבערזאָשט:

דו? דו? ביסט משוגע, שוהם?

ש ו ה ם :

איך האָב דער קיניגין באַוווּזן דיין געהיימען באַפעל...

ה ו ר ד ו ס :

אומגליקלעכער! וואָס רעדסטו! וואָס פאַר אַ באַפעל?

שוהם:

יא... צו טויטן די קיניגין... אין פאל פון דעם קיניגס טויט
ביי די רוימער...

שלומית:

פארראט!

הורדוס:

דו... דו, שוהם, האסט מיך ארויסגעגעבן? דו האסט מיין
סוד אנטפלעקט?...

שלומית:

פארראט!

הורדוס:

שוהם מיין געטריסטער פריינד — א פאררעטער! שוהם מיין
פארטרויסטער פריינד — א פאררעטער! מרימי! מרימי!
מיט וואס האסטו גענייגט מיין בעסטן פריינד, ער זאל פאר
דיר מיינע סודות אנטפלעקן? מיט וואס האסטו אים גע-
צוואונגען צום שענדלעכן פארראט? שוהם! מיט וואסער
כישוף האט זי ביי דיר דיין געוויסן פארשלעפערט?

שלומית:

האי-הא-הא! לאכט אלע, ווער עס קאן לאכן! דער אומשול-
דיקער הורדוס ווייס ניט, מיט וואס א פרוי קויפט אפ דעם
געוויסן פון א מאנסביל!

הורדוס

צאפלט אויף:

שלומית!

שלומית:

דער צויבער פון מרימיס שיינער קערפער איז שטארקער
פאר הורדוסעס פריינדשאפט! דו אליין קענסט קעגן אים
ניט ביישטיין!

מרימי

לאזט זיך אן כוח אראפ אויף א שול:
ניין, זי איז שטארקער... אזא גיפט האב איך ניט...

הורדוס:

אבער דו האסט מיך פארראטן, מרימי? דו ביסט מיר
פאלש געווען? — זאג דו, קנעכט! דיין הארין האט
מיך פארראטן מיט שוהמען? דו האסט זיי געהאלפן אין
זייער פארברעכן? זאג!

שוהם:

קיניג! די קיניגין האט געליטן... ארומגערינגלט מיט אומ-
צוטרוי, מיט פינסטערער שטרענגקייט... איך האב איר גע-
וואלט דערווייזן, ווי גרויס דיין ליבשאפט איז צו איר! זי
איז אומשולדיק! זי איז דיר געטריי!

שלומית:

פאררעטער!

שוהם:

זי האט דיר ליב! איך אליין בין דער שולדיקער! איך
האב ניט אויסגערעכנט, אז דיין באפעל וועט אזוי בא-
דיקן איר נשמה...

הורדוס:

דיר וועל איך אלצאיינס טויטן, שוהם! אלצאיינס... צו שמאיען.
זאג דו, דו ווייסט, אן דיין הילף האט גארנישט געקאנט
געטאן ווערן. רייד.

שמאי:

די קיניגין איז ריין פארן קיניג! זי האט שוהמען גע-
גלויבט. דער געהיימער באפעל האט אנגעצונדן אין דער
קיניגין ביי גלויבן אין דיין ליבשאפט צו איר, אויסגעלאָשן
דעם לעצטן ווילן צו ראטעווען זיך פון די פיינען. מיר
זיינען שוין פון אלעקסאנדראן ניט געלאָפן...

הורדוס:

ניט געלאָפֿן!! אַנטלויפֿן אויך געוואָלט! צו מיינע שונאים?
— — — אוי, מרימי! איך וואָלט וועלן, דו זאָלסט האָבן
צען קעפּ, איך זאָל זיי דיר קענען איינציקווייז אָפהאַקן!

מרימי:

שפּרינג אַ צעקעכטע:

הור-דוס! רעזיגנירט הייבן. איר פנים ווערט דערשאַקן, זי לעזט זיך
אינגאנצן אַרעפּ. הייבט אָן קלאַמערן זיך אין הורדוסן. מיט אומבאַ-
האַלפֿנקייט. הורדוס... הורדוס... הורדוס...

הורדוס:

שטויסט זי פון זיך אָפּ מיט גראַבֿקייט:

מיט צען יאָר צוריק ווי ביסטו מיט אַ הינטישן טויט גיט
געשטאַרבן!

מרימי:

דע-רשאַקן, צונויפגעקארטשעט, ביטלעכזייז גלייכט זי זיך אויס, ווערט ליכטי-
קער, אין באלד—באַגלייטערט, מיט הענט צונויפגעלייגט ווי צו תּשילה):
ס'איז דאָך גוט... גוט...

הורדוס:

מיט וואָס זאָל איך דעם פייער פון מיין צאָרן לעשן!

מרימי:

ס'איז דאָך דערלייזונג — טויט...

הורדוס:

האַ-האַ-האַ! די איידעלע פּרינצעסין פון חשמונאים הויז.
די שיינע מרימי, די טאַכטער און די אייניקל פון מלכים
און כוהנים, די מוטער פון דער גייער קיניגלעכער משפּחה
אין יהודה — אַ זונה!

מרימי:

אַזוי גוט פריי צו זיין פון סודות... פון אַלץ, וואָס ליגט ווי
אַ שטיין אויף דער נשמה... איצט פרעג מיך, הורדוס, איך
וועל פאַר דיר אַלע סודות אַנטפלעקן, מיין גאַנצע נשמה
עפענען.

הורדוס:

מיט וואָסער אומווערדיקער פרייז האָסטו שוהמען געצאָלט
פאַר זיין פאַלשקייט? אין וואָס פאַר אַ נעץ פון שענדלעכע
פאַרברעכנס האָסטו זיין נשמה געפאַנגען?

מרימי:

אַט דאָס אַרט דין, נאַרישער הורדוס! איך האָב ערגערע
זינד געזינדיקט! איך האָב דין געוואָלט סמען. כ'האַב גע-
זוכט מיטלען ווי צו מאַכן פאַרשווערונגען קעגן דיר! כ'האַב
געוואָלט צו דיינע שונאים לויפֿן! כ'האַב דיין טויט געזוכט!
כ'האַב אַלע זינד געזינדיקט! אַלע פאַרברעכנס געטאָן!

הורדוס:

דו לייגסט! זאָג, אַז ס'איז אַ ליגן, וואָס דו רעדסט! שוהם!
זאָג דו! זי איז מיר געווען געטריי! איר האָט מיך גיט
פאַרראַטן, מיין כבוד גיט פאַרשוועכט!

שוהם:

די קיניגין מאַכט אויף זיך אַ בילבול, קיניג! זי איז דיר
געטריי, ווי זי איז דיר געווען פּלהווייז געטריי. זי האָט דין
ליב, ווי זי האָט דין פּלהווייז ליב געהאַט!

הורדוס:

דו הערסט, שלומית? דו הערסט?
שלומית לאַכט.

שוהם:

פאַלט אויף די קני:

קיניג! צעשטער גיט דיין גליק! צעשטער גיט דאָס גליק
פון דיין הויז! ליב די קיניגין אָן חשד, ליב זי מיט פרייד,
מיטן גאַנצן האַרצן! דו קענסט דער גליקלעכסטער מאַן
אויף דער וועלט זיין! דער גליקלעכסטער קיניג—אויף דער
וועלט. און דיין פאַלק וועט דאָס גליקלעכסטע פאַלק אויף
דער וועלט זיין! קיניג! עס קאָנען פרידן און פריידן הערשן
אין קיניגלעכן פאַלאַץ, אין גאַנצן לאַנד!

שלומית לאַכט.

הורדוס

שטופט אים אפ:

ניין... איך גלויב דיר ניט. דו ביסט א פאררעטער! זאג דו.
קנעכט!

ש מא י:

די קיניגין איז ריין, ווי א מלאך!

הורדוס:

זאג אנדערש, שווער זיך!

ש מא י:

ווי דער טאג איז וואָר! ווי גאָט איז וואָר!
שלומית לאכט.

הורדוס:

דו לייגסט, נידערטרעכטיקער מענטש! מיט מופתים באַווייז!
מאָך, איך זאָל דיר גלויבן, איבערצייג מיך! איך וועל דיר
מאַכן פאַר אַ גרויסן שר. אָדער... איך וועל אַיך אַלעמען
צום קרייצבוים אַוועקשיקן? מיט אויפגעהויבענע פויסטן. זאָג!

ש מא י:

קוקט אויף אים ביז, שחייגט אַ ווילע, נאָכדעם:

איך האָב מער ניט, וואָס צו זאָגן. דיין האַרץ איז אָפן נאָר
פאַר שלעכטס. דו ביסט בלינד פאַר געהויבנקייט. דו פילסט
ניט דיריינקייט פון אַ נשמה, דו באַגרייפסט ניט קיין גוטס. דו...

הורדוס:

גענוג!

ש מא י:

אויף רציחות און אויף עוולות שטייט דיין טראָן... אויף
טייכן בלוט! דו ביסט אַ טיראָן!..

הורדוס

ציטערט פון צעריצטקייט, הייזערק:

נעמט זיי אַוועק! חייט אויף מרימין. זי - אויך, אַלעמען...

גלייכט זיך אויס. ווי אַ שווערע לאַסט אויף מיינע פליגלען
הענגט זי. אָבער איך וועל מיך באַפרייען. איצט וועל איך
מיך שוין באַפרייען. גייט שנעל צוריק.

שוהם

קיניגין! פאַרגיב מיר... איך האָב געוואָלט מיין לעבן אָפּ-
געבן פאַר דעם קיניגלעכן הויז... אומזיסט... וויי, פאַרוואָס
האָב איך דיר געשטערט צו אַנטלויפן?.. פאַרוואָס?..

מרימי:

איך וואָלט סיי ווי ניט געלאָפן, שוהם. איך קען מוחל זיין,
אָדער שטאַרבן... ניט קעמפן... באַרויק דיר, שוהם.
זעלנער פירן אַלעמען דרייען צוריק. שלומית גייט נאָך ביז דער
סיר, דאָן קערט זי זיך אום צו אַנטיפאַטערס ביזסט.

שלומית:

פאַטער! אויב דו ביסט אַוועק פון דער וועלט, איידער דו
האַסט פאַרענדיקט דעם בנין פון דיין שטאַם, וועל איך ניט
רווען, ביז איך וועל אים צו אַ סוף דערפירן! איך וועל מיט
די חשמונאים קיינמאָל ניט שלום מאַכן!

ד ר י ט ע פ י ל ד

מ ר י מ י
האלבזינגענדיק:

דערוואך, צפון-ווינט!
קום, דרום-ווינט!
באווייע מיין גארטן.
זאל ער פליסן מיט דופטן;
מיין ליבער זאל קומען
געניסן זיינע פרוכטן!

שלעסער קלינגען. די סיר עפנט זיך. דער שומר פון דער
תפיסה טראגט אריין און שטעלט אהעק א קרוג מיט וואסער.
גלייבט שטיין, קוקנדיק אויף מרימין.

מ ר י מ י:

דו ווילסט מיר עפעס זאגן, ליבער מענטש?

שומר:

הארין קיניגין!

מ ר י מ י:

איך הער. וואָס פארלאנגסטו?

זעלנער:

א שלעכטע נאכט היינט...

מ ר י מ י:

ניט קיין שלעכטע, ליבער מענטש, מיט לבנה-שיין באלויכטן.
מיט שטילע ווינטן באווייעט...

שומר:

אין שטאָט איז ניט רוה. ירושלים רודערט...

מ ר י מ י:

זאל אויף איר אַראָפּנידערן א גייסט פון באַרוקונג.

שומר:

דאָס פאָלק פארלאנגט, די קיניגין זאל באַפרייט ווערן.

א תפיסה מיט געוועלדן. פון א קליין מענטשערל אינדערהויך
פאלט א גארב לבנה-שיין אריין אין דער טונקלקייט מונעם ציי-
מער. מרימי זיצט אויף דער שטיינערנער באנק לעבן וואנט,
א פארטרוימטע, מיט באגייסטערטן בליק קוקנדיק אנטקעגן זיך.

מ ר י מ י:
דאָס פאָלק טאָר נישט פארלאנגען פון קיניג. זאָל דער קיניג
טאָן, ווי אים איז וואוילגעפעלן.

ש ו מ ר
נאָך אַ קורצער פויזע:
מיר איז אַ רחמנות אויף דער קיניגין...

מ ר י מ י:
געבענטשט זיי פאר דייע גוטע רייד, ליבער מענטש.

ש ו מ ר:
די קיניגין איז גארנישט ענלעך מיט איר אויסזען צו די
טעכטער פון איר פאָלק. דאָ זיינען אלע מיט פארברוינטע
געזיכטער, מיט האָר, ווי שוואַרצע סמאלע; און די קיניגין
איז אַ ווייסע, ווי אונזער צפון-שניי, אירע האָר זיינען ווי
שוואַרצע גלייכדיק גאָלד. איך קוק אויף דער קיניגין, דער-
מאָן איך מיר אָן מיינע שוועסטער פון צפון-לאַנד, אָן מיינ
גאָלדהאַריקער ווייב, וואָס איך האָב איבערגעלאָזן אינדער-
היים.

מ ר י מ י
מיט האַרציקייט:
פאָרוואָס זשע האָסטו פארלאָזן דייע שוועסטער, דיין גאָלד-
האַריקע ווייב? דו בענקסט נאָך זיי?

ש ו מ ר:
איך זע זיי אָפט אין חלום — אויף די לאַנקעס צווישן אונ-
זערע וועלדער. אונזערע פרויען זיינען נישט אַיינגעשפאָרט
אין די הייזער, ווי דאָ ביי אַיך, נישט קיין שוואַכע און
אויסגעצערטלעכע. זיי רייטן אויף אַקסן, וואָרפן שפּיון,
שיסן פון בויגן. זיי קענען פארטיידיקן זייער לעבן...

מ ר י מ י:
לידער קענען זיי זינגען? ביי אַיך זיינען פאָראַן ווייב-

גערטנער, וווּ עס קלייבן זיך צונויף די יונגפרויען און די
בחורים צו טאנצן די טענץ פון צוויי מחנות?

ש ו מ ר:
מיר האָבן אונזערע לידער און אונזערע טענץ, קיניגין. דאָס
האַרץ פרייט זיך פון זיי... — קיניגין, אַנטלויף פון דער
תפיסה!...

מ ר י מ י:
וואָס רעדסטו! מען טאָר נישט!

ש ו מ ר:
די קיניגין דאַרף אַנטלויפן... אַנטלויף צו אונז אין די וועל-
דער פון צפון. איך וועל העלפן...

מ ר י מ י:
שווייג בעסער, אומגליקלעכער מענטש. דער קיניג וועט
זיך דערווייטן, וואָס דו רעדסט, וועט נישט גוט זיין פאר דיר.

ש ו מ ר:
אָ! דער קיניג וועט זיך גוט באַדאַכטן, איידער ער וועט
לאָזן שטראָפן אַ אונזעריקן, אַ קריגס-געדונגענעם. גיכער
וועט ער לאָזן קעפן צוויי מיטגלידער פון דער קיניגלעכער
משפּחה, איידער אַנרירן איינעם פון אונז... — קיניגין
מ'וועט דיך אַזא צאָרטע, אַזא שטילע אַוועקשטעלן אונטערן
געווער... מרימי קערט זיך פון אים אָפּ. ער גייט נאָך. דער קיניג
וועט דיך טויטן, אויב דו וועסט נישט אַנטלויפן. איך גיי
מיט דיר צוזאַמען, אויב דו ווילסט. איך וועל דיך ברענגען
אין מיינ לאַנד. אונזערער אַ פירשט וועט דיך נעמען צו
זיך אין געצעלט...

מ ר י מ י:
שווייג. איך וויל נישט הערן.

ש ו מ ר:
איך קען דיך איבערגעבן צו דייע פריינד. זיי וועלן דיך
פארבאָרגן אין אַ זיכערן אָרט.

מרימי:

ניין, רייד ניט.

שומר:

דאס פאלק איז אויפגערעגט... המונים קלייבן זיך ביי די טויערן, אויף די מערק... איך האב שוין אן ערפארן אויג. איך זע: די מרידה הייבט זיך אָן... דער ערשטער קרבן וועט פאלן די קיניגין. אנטלויף, פל-זמן עס איז נאך דא צייט. נאכדעם וועט שוין אפשר צו שפעט זיין...

מרימי

מיט געבעט:

ליבער מענטש, אויב דו ווילסט מיר גוטס טאן, גיי אַרויס צום פאלק און זאג אים, אַז איך, מרימי די חשמונאית, בעט מען זאל זיך באַרוקן! זאל דאס פאלק שויןען דאס בלוט פון זיינע פאטערס און זין...

שומר:

הארין קיניגין...

מרימי:

טו מיר דעם חסד, ליבער פריינד. גיי זאג: מרימי די חשמונאית וויל ניט קיין אויפשטאנד!

שומר

אין סאָרצחייפלונג:

אַז איך בין אַ פשוטער קריגער! כ'קען ניט ריידן גענוג שיין, אַז מיינע רייד זאָלן אַריינדרינגען אין דיין האַרצן. אָבער פאַלג מיר: אַנטלויף! אַט עפן איך פאַר דיר פריי די טירן! עפנט. — אפשר געטרויסטו מיר ניט? — טאָ נאָ דיר מיין געווער! דערלעגנט איר זיין געזער. טויט מיך אויפן אָרט, אויב איך וויל דיך נאָרן!

מרימי:

ניין. גיי טו דיין חוב צו דיין קיניג.

שומר:

וואָס איז מיר דער קיניג! ווער עס צאָלט מיר, יענער איז מיין קיניג. ווער עס האָט מיין פריינדשאפט געוואונען, יענעם בין איך געטריי. איך בין אַ פרייער זון פון מיין צפון-לאַנד... וואָרט... עפעס אַ גערודער אין הויף... לויפט אַרויס, פאַרמאכנדיק די טיר.

מרימי שטייט אַ ווילע צעמישט. נאכדעם זעצט זי זיך צוריק אויף דער באַנק. ביסלעכווייז ווערט איר געזיכט אויסגעלייטערט און היידער באַגייסטערט.

מרימי

זאלפוינגענדיק:

דערוואָך, צפון-ווינט!
קום, דרום-ווינט!
באווייע מיין גאָרטן!
זאל ער פליסן מיט דופטן;
מיין ליבער זאל קומען
געניסן זיינע פרוכטן!

די שלעסער קלינגען. די טיר עפנט זיך. אלעקסאנדער ווערט אַריינגעלאָזן.

אַלעקסאַנדער:
מרימי! טאָכטער-מיינע!

מרימי

פלייבנדיק זיצן, מיט אַ באַוועגונג פאַרויס:
מוטער!

אַלעקסאַנדער:
אין וואָס פאַר אַן אָרט, אין וואָס פאַר אַ צושטאַנד איך זע דיך!

מרימי:

אַזוי גוט, וואָס הורדוס האָט דיך צו מיר צוגעלאָזן...

אלעקסאנדערע:

ניט צוגעלאזן, איך האב די וואך אונטערגעקויפט.

מרימי

לאזט אראפ דעם קאפ מיט אנטווישונג, איז זיך הייבן גובר:

איך האב געמיינט, איך וועל דיך שוין מער ניט זען.

אלעקסאנדערע:

ניין, ניין טאכטער! מיר וועלן זיך נאך זען. דו וועסט לעבן.
דער פסק-דין וועט ניט אויסגעפירט ווערן.

מרימי

מיט פרייד:

הורדוס האט מבטל געמאכט דעם פסק?

אלעקסאנדערע:

ניין. אבער צו גארנישט וועלן ווערן די מחשבות פון דעם
פארפלוכטן אדומי.

מרימי

שטעלט זיך צו דער וואנט, היי צו באשיצן זיך:
(שעלט ניט, מוטער!..)

אלעקסאנדערע:

פארשאלטן זאל ער זיין, פארשאלטן!

מרימי

ווי בעטניק זיך:

געבענטשט, מוטער, געבענטשט... ער האט מיר געגעבן
פריידן... ער האט מיר געשענקט גליק...

אלעקסאנדערע:

ער האט דיך פארמשפט צום טויט!

מרימי:

טויט איז גוט. טויט איז באפרייזונג. טויט איז דערלייזונג...
איך בין צופרידן, וואס דער טויט קומט צו מיר.

אלעקסאנדערע:

אבער דו וועסט לעבן, דו וועסט לעבן, טאכטער! מוטיק
דיך. הורדוסעס האנט וועט דיך ניט דערגרייכן...

מרימי:

דארפסט מיר ניט טרייסטן, מוטער, ניט וועקן קיין מוט אין
מיין הארצן. איך האב קיין מורא ניט. איך וועל דעם טויט
באגעגענען אזוי מוטיק, ווי אלע חשמונאים.

אלעקסאנדערע:

ניט קיין פוסטע טרייסט-ווערטער רייך איך צו דיר, מרימי.
אונזערע פריינד שווייגן ניט. זיי וועקן אין די המונים פון
פאלק אומצופרידנקייט. די אויפרעגונג אין פאלק איז אויס-
געוואקסן. די פארביטערטקייט איז גרויס. המונים קלייבן
זיך אויף די גאסן... די מרידה איז שוין צייטיק. אפשר
היינט וועט זי נאך אויסברעכן... היינט...

מרימי:

מוטער! זאג דעם פאלק, מען זאל זיך ניט קלייבן! זאל
דאס פאלק אומזיסט זיין בלוט ניט פארגיסן!

אלעקסאנדערע:

דאס בלוט פון דער חשמונאית איז טייערער! דו ביסט די
האפענונג פון פאלק. פון אונז אלעמען. זאל אין טייכן בלוט
דערטרונקען ווערן די ממשלה פון דעם אדומי! דער נצחון
פון די חשמונאים מוז קומען! און דו וועסט זיין די הער-
שערין איבערן לאנד, א מוטער צו דינע קינדער!

מרימי

לעבט אויף:

מוטער! גייט צו מיט א צעשמייכלטן פנים. דו האסט געזען מיינע
קינדער? זיי זיינען געזונט? פריילעך? זיי איז גוט? ווי
לעבן זיי? וואס טראכטן זיי וועגן מיר? זיי בענקען נאך
מיר? דערצייל מיר, וואס ווייסטו וועגן זיי?

אלעקסאנדערע:
לעבעדיקע יתומים, און אמוטער, מיט ארשע א פאטער...

מרימי

קערט זיך אפ מן איר:
דו ביסט פאר מיר ווי א כלי, א פולע מיט ביטערניש... וואס
דו זאגסט מיר, איז אנגעזאפט מיט גאל און פיין...

אלעקסאנדערע:

אנדערש האב איך פאר דיר ניט, ביז מיר וועלן דערגרייכן
צום נצחון.

מרימי

שאקלט מיטן קאפ:

דאס וועט שוין קיינמאל ניט זיין. די חשמונאים קענען שוין
מער גארנישט. אויסגעלעבט זייער קראפט.

אלעקסאנדערע:

מרימי! די פארצווייפלונג האט דיר אין תפיסה באהערשט.
די חשמונאים וועלן מנצח זיין! וועגן דעם זאלסטו טראכטן.
דערצו זאלסטו מיט דיין נשמה שטרעבן און פון דער תפיסה
אונז העלפן. מיר דארפן דיין הילף, מרימי! דאס בין איך
אהער געקומען דיר זאגן.

מרימי:

ניין, איך קאן גארנישט העלפן.

אלעקסאנדערע:

דו קאנסט! דו האסט אויך איצט אין דער תפיסה איבער
הורדוסן אזא שליטה, ווי פריער אויף דער פרייהייט. ער
קומט צו דיר אהער אלע טאג. ער וועט אויך באלד קומען.
איך ווייס. האלט אין אים איין די וואקלעניש פון זיין
גייסט, פארהאלט אים... ביז די וואך אין הויף וועט זיך
בייטן, לאז אים ניט אפ... אין דער נייער וואך האבן מיר
אונזערע מענטשן, צו די חשמונאים איבערגעגעבענע פריינד...

זאל אים, דעם רוצח, אויף זיין צוריקקער פון דער תפיסה
דער שארף פון זייער שווערד באגעגענען...

מרימי:

איך וויל ניט! מוטער! איך וויל ניט!

אלעקסאנדערע:

נאריש קינד! ס'איז גוט אזוי! דאס וועט זיין דער צייכן
צום אויפשטאנד אין גאנצן לאנד! ביז דער פרימארגן וועט
קומען, וועט דער רשע ליגן א טויטער פגר, זיין ממשלה—
אויס... און די מרידה — געוואונען...

מרימי:

ניין. הורדוס וועט לעבן. הורדוס דארף לעבן!

אלעקסאנדערע:

ער דארף שטארבן! ער מוז! און א סוף צו דער ממשלה
פון שלעכטס... א סוף! און דו וועסט זיין באפרייט, מיר
אלע, דאס גאנצע לאנד—באפרייט און דערפרייט!

מרימי

שאקלט מיטן קאפ:

ניין...

אלעקסאנדערע:

יא, מרימי, יא! אלץ וועט זיך פרייען און לאזן ווי אמאל.
דער קייניגלעכער פאלאץ אין ירושלים און גאר דאס לאנד
יהודה וועלן ווידער פול ווערן מיט יונגקייט און מיט ליבע.
יונגפרויען און בחורים וועלן טאנצן אין די גערטנער. לידער
וועלן קלינגען פון לבנון ביז די גרענעצן פון ערב, פון
ים-הגדול ביז די גרענעצן פון סוריא. א נייער הימל וועט
זיך אויסשפרייטן איבער אונז. און דו וועסט אין אים שיינען
מיט באנייטן גלאנץ! נעמט מרימין ארום, דריקט צו זיך. טאכטער
מיינע! א נייע לעבן, נייע גדולה!

שומר

באחייז זיך אין טיר:

קיניגין-מוטער! דער קיניג איז שוין פון זיינע צימערן
ארויס...

אלעקסאנדערע:

שוין, איידעלער קריגער! איך גיי שוין. געדענק ווע, מרימי:
פארוועס אים אין א נעץ פון פישוף - ניט ארויסלאזן, ביז
די וואך וועט זיך בייטן. קוטט זי, לעזט זיך גיין. קערט זיך אום
מיטן פנים צו מרימין. געדענק! און זיי מוטיק! אונזער נצחון
איז נאָענט...

מרימי:

אך, מוטער! דו נעמסט ביי מיר אוועק מיין רוקייט... איך
ויל ניט קיין נצחון... איך ויל שיינקייט, דערהויבנקייט
אין די לעצטע רגעס פון מיין לעבן...

אלעקסאנדערע:

רייד ניט... טו, ווי איך האָב דיך געלערנט! גייט שנעל ארויס,
באגלייט פונם שומר.

מרימי בלייבט שטיין א באטריבטע. דער שומר קערט זיך אום.

שומר:

קיניגין! פארוואָס ביסטו ניט אוועק מיט דער קיניגין-מוטער?
פארוואָס האָט די קיניגין-מוטער דיך ניט מיטגענומען מיט
זיך? די מרידה הייבט זיך אָן אין שטאָט. ראטעווע זיך,
איידער דער קיניג איז נאָך אַהער געקומען.

מרימי:

ליבער מענטש! דו ביסט צו מיר אזוי פריינדלעך. טו מיר
אזא חסד, איך וועל דיר אייביק ניט פאַרגעסן! גיי,
זאָג דעם קיניג, ער זאָל זיך אומקערן אין זיינע צימערן!
איך ויל ניט, ער זאָל קומען אַהער!

שומר:

טראַכט ניט וועגן קיניג, קיניגין! אַנטלויף, שוין!

מרימי:

איך וועל בעטן דעם קיניג פאַר דיר. ער וועט דיך רייך
מאַכן, ער וועט דיר אָנשיטן אַ פולע שטוב מיט גאָלד! גיי,
זאָג אים, ער זאָל היינט ניט קומען. ער דאַרף היינט ביי
מיר ניט זיין!

שומר

האַכט זיך צו צום דרויסן:

ער איז שוין דאָ!... פאַרפאַלן... לויפט ארויס.

מרימי בלייבט אַ צערודערטע, קוקט מיט שטאַרע אויגן צו דער
טיר. הורדוס קומט אריין.

הורדוס

קוקט אַ רגע:

מרימי!

מרימי:

צו וואָס ביסטו געקומען אַהער? גיי צוריק!

הורדוס:

מרימי! איך בין געקומען זעגענען זיך מיט דיר...

מרימי:

א, זעגענען זיך... גוט. גייט צו, טוט אים שנעל אַ קוש. פאַר
מיט גליק... איצט גיי.

הורדוס:

דאָס איז אַלץ, וואָס דו האָסט מיר צו זאָגן, אין דער רגע?

מרימי:

מער האָב איך ניט. אַלץ. הורדוס שטייט. וואָס זשע וואַרטסטו
נאָך? מיר האָבן זיך שוין געזעגנט, קאַנסט שוין גיין.
הורדוס רירט זיך ניט פון אַרט. מרימי אויסגערעגט. גיי אוועק צו
זיך, אין דיינע צימערן, זאָג איך דיר! פאַרוואָס גייסטו ניט?

הורדוס:

דו טרייבסט מיך, מרימי?

מרימי:

יא. איך וויל דין גיט זען. היינט וויל איך דין גיט. היינט
לאז מיר.

הורדוס:

דעם לעצטן מאָל זענען מיר זיך... היינט ווערט דער פסק
אויסגעפירט...

מרימי:

טוט זיך אַ צאָפּל:
היינט... היינט...

הורדוס:

דאָס פאָלק בונטעוועט זיך. המונים ווידערשפעניקע קלייבן
זיך אויף די גאסן ביי די טויערן פון ירושלים... זיי פאָדערן,
איך זאָל דין באַפרייען...

מרימי:

מיט קראַפּט:

גוט! הייס אויסמירן דעם פסק. תיכף. לייג גיט אָפּ. און
זאָג אָן אין די גאסן פון ירושלים: זאָל מען זיך שוין
באַרוינקן. איך בין שוין גיטאָ. מרימי די חשמונאית איז
שוין גיטאָ... גיטאָ מיר, הורדוס! גיטאָ קיין חובות אויפן
געוויסן, קיין קאָמף אין דער נשמה. אַלץ, אַלץ פאַרגעבן...
דערלייזט! כאַפּט זיך. דו שטייסט נאָך אַלץ דאָ, הורדוס?
דו גייסט גיט? גיי אַוועק, גיכער! ס'וועט זיין שפּעט! די
צייט איז קורץ. גיכער!

הורדוס:

דו ווילסט בעסער גיכער דעם טויט, איידער זען מיך לעבן
דיר — אַזוי פיינט האָסטו מיר, מרימי?

מרימי:

איך האָב דין פיינט... פאַרלאָז מיר... איך וויל בלייבן אליין...

הורדוס:

דיר איז לייכט צו בלייבן אליין, מרימי. דו ווילסט שטאַרבן.
און איך האָב מורא. אַ שוואַרצע אימה נידערט אויף מיר
אַראָפּ, ווען איך בלייב אליין...

מרימי:

פאַרצווייפלט:

וואָס זאָל איך טאָן, וואָס זאָל איך טאָן... ער גייט גיט
אַוועק... הורדוס! טו מיר דעם לעצטן חסד, איידער מיר
שיידן זיך אויף אייביק: גיי אַוועק! ס'וועט זיין שפּעט!
ווי מיר... די וואַך וועט זיך באַלד בייטן!...

הורדוס:

הערט זיך צו: פון הויף דערטראַגן זיך ווייטע אויסרופן, ריטמישע טריט, אַ קלאַנג
פון מעטאל:

די וואַך האָט זיך שוין געביטן...

מרימי:

דערציטערט:

געביטן... קוקט אויף אים שטאַר דערשראָקן.

הורדוס:

גיי איך, מרימי... לאזט זיך גיין צו דער טיר. קענסט עפעס
פון מיר פאַרלאַנגען, מרימי...

מרימי:

דו גייסט? טוט זיך אַ ריס פון אַרע אַ צערווערטע. ניין, גיט גיי.
זאָלסט זיך גיט דערוועגן! דאָ בלייב... דאָ!

הורדוס:

דו טרייבסט מיך גיט? ווילסטו גיט, איך זאָל אַוועק?

מרימי:

קלאַמערט זיך אין אים:

ניין. איך וויל גיט, דו זאָלסט אַוועקגיין! דו זאָלסט מיר
גיט פאַרלאָזן! איצט זאָלסטו מיר גיט לאָזן אליין. פאַרבלייב!

הורדוס:

דו האסט מיך ליב?

מרימי:

איך האב דיר ליב... איך האב דיר ליב... גיי ניט!

הורדוס:

קוקט איר אין די אויגן:

אמאל דאכט זיך מיר, אז דו האסט מיך טאקע ליב... ווען
איך וואלט געקענט זיכער זיין אין דיין ליבשאפט צו מיר,
ווי אין מיין ליבשאפט צו דיר!... אז קיין חשדים זאלן ניט
פייניקן מיין אויסגעמאטערטן דמיון...

מרימי:

איך האב דיר ליב... זעץ זיך מיט מיר... דו זאלסט מיך
ביז דער לעצטער רגע ניט פארלאזן... איך זאל דיר ביז
דער לעצטער רגע האבן לעבן זיך... איך וועל דיר ניט
אוועקלאזן, הורדוס... ביז דער טאג וועט ליכטיק ווערן...
ביז מענטשן וועלן קומען... דייע געטרייע מענטשן... דו
וועסט מיך ניט פארלאזן, הורדוס?

הורדוס:

ניין... זעצן זיך ביידע.

מרימי:

מיט דערליכטערונג:

אך... גוט אזוי... בארוקט זיך ביסלעכצייט. נאך א לענגערער פרויע.
דערצייל מיר... זאג עפעס. רייד.

הורדוס:

דאס לעצטע מאל זיך איך מיט דיר צוזאמען, מרימי.

מרימי:

זיי שטארק אין גייסט, ווי איך, הורדוס.

הורדוס:

ביז היינט, אז די בענקשאפט פלעגט אנפילן מיין הארצן.

בין איך געגאנגען צו דיר אין דער תפיסה, זען דיר, קוקן
אין דייע אויגן. און ס'פלעגט מיר ווערן לייכטער. כ'האב
ביי דיר גענומען מוט ביז א צווייטן טאג, ווען א נייע בענק-
שאפט האט זיך אין מיין הארצן געצונדן... ווהין וועל איך
מארגן קומען שטילן מיין בענקשאפט?

מרימי:

צו מיין קבר... מוטיק זיך, הורדוס...

הורדוס:

צו דער קאלטער ערד...

מרימי:

דו וועסט לאזן איבער איר אויפשטעלן א מאוואליי.

הורדוס:

וואס פאר א טרייסט איז דאס, מרימי?

מרימי:

וועסט אים באפוצן מיט בלומען, מיט טאקעריי פון העל-
פאנדביין, מיט אויסהאקונג פון מירמלשטיין...

הורדוס:

טויטער ביין... קאלטער שטיין... ווי וועלן זיי מיר שטילן
מיינע אנגסטן? — מרימי, זאג, וואס וועט זיין מארגן?

מרימי:

בלעט אים די האר מיט רחמנות:

ארעמער הורדוס... דו וועסט זיצן פאר מיין קבר און אויס-
דערציילן אלץ, וואס עס פייניקט דיין אומרוקן גייסט...

הורדוס:

אויפגערעגט:

ניין, איך וועל דיר ניט אפגעבן צו דער ערד. איך וויל
ניט! ביי מיר וועסטו בלייבן אויך מארגן און אלע מאל,
אייביק!

מרימי:

אלע מאָל, אייביק, יא, הורדוס... אַך, ווי גוט דאָס וואָלט געווען!..

הורדוס:

יא, איך וועל דיר האַלטן אונטער אַ חופּה אין מיין צימער, אונטער אַ זיידענעם כפּורת. אין דעם לויטערסטן האַניק פון אַקאַציעס... איך וועל דיר ניט אַוועקגעבן, קיינעם ניט!

מרימי:

יא, יא, זאָלסט מיר קיינעם ניט אַוועקגעבן...

הורדוס:

איך וועל דיר שטענדיק, בייטאָג און ביינאַכט האַבן לעבן מיר. איך וועל דיר מיטנעמען אין מיינע וועגן, ווען איך וועל מוון דעם פאַלאַץ פאַרלאָזן. אין אַ קאַסטן פון ריינעם קרישטאַל וועל איך דיר האַלטן. און אַז די בענקשאַפט וועט נעמען דריקן מיין האַרץ, וועל איך קומען צו דיר. איך וועל אויף דיר קוקן, זעטיקן דעם הונגער פון מיין גייסט מיט דיין אַנבליק...

מרימי:

מיטגערין:

און איך וועל הערן, ווען דו וועסט ריידן צו מיר. איך וועל דיר ענטפערן...

הורדוס:

אַפגעלאָסן:

אַך, מרימי! דו וועסט דאָך אָבער שוין ניט זיין מרימי. דיין טויטער קערפער וועט מיר בלייבן. דייןע אויסגעלאָ-שענע אויגן, דייןע פאַרוועלקטע ליפּן...

מרימי:

ניין, הורדוס. דו וועסט מיך רופן, וועט זיך מיין קערפער לעבעדיק באַוועגן. מיינע אויגן — אַנצינדן, מיינע ליפּן — אויפבליען...

הורדוס:

וואָס האָסטו מיר געטאָן, מרימי! וואָס האָסטו גערייצט מיין צאָרן? וואָס האָסטו אין מיר געוועקט קנאה פון אַ מאַנסביל? וואָס האָסטו אין מיר געצונדן אומצוטרוי, איך זאָל מיך ניט פילן זיכער אויף מיין טראָן? פאַרוואָס האָסטו מיר געוויזן אַזוי פיל פיינטשאַפט, ווען דו האָסט מיך ליב? פאַרוואָס האַלטסטו אין מיר איצט אונטער מיין חשד אין מיין צאָרן? פאַרוואָס בעסטסטו ניט, איך זאָל דיר מוחל זיין? פאַרוואָס וועקסטו אין מיר ניט קיין חרטה אויף דעם פסק-דין פון מיין געריכט? מרימי! גיב מיר דיין וואָרט אויף פרידן! פאַרענטפער זיך מיט איין קלאַנג פון דיין גיל! זאָל איין וואָרט פון געבעט קומען אויף דייןע ליפּן. איך וועל אלע געריכטן צעטרייבן, אלע גזרות בטל מאַכן. איך וועל הייסן אַ נייע תּורה מיט נייע געזעצן שרייבן. שטרעק מיר אויס איין האַנט דייןע... דו פאַר-אַכטסט דאָך מיך ניט, דו ביסט מיר דאָך ניט קיין שונא...

מרימי:

שטיל לאַכנדיק, ווי פון חלום:

איך האָב דיר ליב... אַזוי גוט פריי זיין צו זאָגן דיר, זיך אליין: "הורדוס, איך האָב דיר ליב"...

הורדוס:

דו האָסט מיך ליב... מרימי! איך האָב געבויט אַ מלוכה-ווער וועט מיט מיר טיילן מיין הערשאַפט? כּי האָב אויס-געשטעלט אַ טראָן — ווער זאָל מיט מיר אויף מיין טראָן זיצן?

מרימי:

לאַשצט זיך צו אים:

אַרעמער הורדוס...

הורדוס:

זאָל איך דיר מוחל זיין? אונטערגעבן זיך? לאָזן די

מורדים אויף די גאסן דאָרט זאָלן זאָגן, אז איך האָב מיך
פאַר זיי דערשראָקן?

מרימי:

מען דאַרף ניט. שטופט אים אַס טון זיך. איך וועל דיך פיינט
האַבן. איך וועל דיר ניט מוחל זיין, וואָס דו האָסט מיך
צוויי מאל פאַרמשפּט צום טויט! ווערט אלץ מער צעהיצט. וואָס
דו געטרויסט מיר ניט! וואָס דו האָסט אלע מיינע קרובים
פאַרדאָרבן! וואָס דיין מוטער זיצט אויף דעם אָרט, וואו
מיין מוטער האָט באַדאַרפט צו זיצן. דו ביסט דער שונא
פון מיין שטאַם, דער רוצח פון מיין פאָטער, פון מיין בר-
דער, פון מיינע זיידעס! דו ביסט דער רויבער פון זייער
גדולה! דיין ליבשאַפט צו מיר איז מיט בלוט צעמישט!
אַ וואָנט פון צאָרן און פון פיינ שטייט צווישן מיר און דיר!
הייבט די הענט מיט ציוניפּגעדריקטע טויטן. איך וועל דיר קיינ-
מאל ניט מוחל זיין!

הורדוס:

מרימי! איך וועל דיר מוחל זיין, דו — מיר. אונזער טראַן
איז פעסט, אונזער לאַנד — רייך. ווער פון קיניגין וואָלט
צו אונז גלייך געווען?

מרימי:

איך וויל ניט! אַוועק, שונא מיינער!

הורדוס:

דו טרייבסט מיך ווידער פון זיך, מרימי?.. ווילסט, איך זאָל
אַוועקגיין?

מרימי

אַ דערציטערטע:

ניין, ניין, ניין! מיט מיר בלייב! איך וויל ניט, גיי ניט..
דאָרט איז שרעקלעך... קלאַמערט זיך אין אים. דאָרט איז
טויט, דיין טויט..

הורדוס

שמייכלט פיינלעך.

אַמאָל, גאָר אַמאָל פלעגסטו אין דער פינסטערניש פון דער
נאַכט אזוי פלאַטערנדיק אין מיר זיך קלאַמערן..

מרימי:

יא. גיי ניט. פאַרגעס, וואָס איך האָב געזאָגט. אַ פינסטער-
ניש האָט מיך אויף אַ רגע אַיינגעדעקט. ס'איז גאָרנישט..
גיי ניט אַוועק. זעסטו? — אָט איז שוין אַריבער, איך בין
ווידער רויך. מיין גייסט — לויטער. פאַרגעסן אלץ, וואָס
וועקט שנאה, צאָרן. הורדוס! מיר ווילט זיך חלומען, גליק-
לעך זיין אין די לעצטע רגעס פון מיין לעבן. איך וויל
אַ גליקלעכע קומען צו מיינע עלטערן. זיך לעבן מיר. זיי
מיר אַ קוואַל פון ליכטיקייט און געהויבנקייט! זיי מיין
ליבער, מיין געגאָרטער, מיין דערוואַרטער, ווי אַמאָל..

דערוואַך, צפון-ווינט,

קום, דרום-ווינט

באַווייע מיין גאָרטן.

זאָל ער פליסן מיט דופטן;

זאָל קומען מיין ליבער

געניסן זיינע פרוכטן!

הורדוס:

ווי אַמאָל..

מרימי:

רייד ניט. זיך שטיל און הער, איך וועל דיר דערציילן:
אַמאָל, אַמאָל בין איך געווען אַ יונגע טאַכטער אין מיין
מוטערס הויז. מיינע אויגן האָבן נאָר געשמייכלט, מיינע
פיס נאָר געטאַנצט. האָט מיך אַיינמאל אין גאָרטן אויפן
ברעג פונעם ירדן דעריאָגט אַ בחור און גערעדט מיר
וועגן מיין שיינקייט. ער האָט מיר געזאָגט: „אלע מייד-
לעך פון יהודה האָבן די שוואַרצע נאַכט אין זייערע אויגן,

און דו—דעם ליכטיקן פרימארגן. אלע מיידלעך פון יהודה זיינען בייגעוודיק און צארט, ווי די הינדינס פון די בערג, און דו באוועגסט זיך, ווי די ווינטן פון פריילינג. אלע מיידלעך פון יהודה האָבן קרענץ פון רויזן און פון ליליעס אויף זייערע קעפּ, נאָר דיין קראַנץ באַפּוצט דעם שענסטן פון מיידלשע קעפּ. איך האָב אים געענטפערט—געלאַכט צו אים. האָט דער בחור אַראָפּגענומען דעם רינג פון זיין מינדסטן פינגערל און אויף מיין פינגער אָנגעטאָן. זיין האַנט איז נאָך נישט אַזוי פאַרגרעכט געווען פון האַלטן זיין שווערד. זיין פינגער איז געווען צארט, און זיין רינג איז פון מיין פינגער נישט אַראָפּגעפאַלן, און איך האָב אים נישט אַראָפּגענומען. איך האָב אים פעסט-פעסט צו מיין ברוסט צוגעדריקט. האָט מיך דער בחור געפרעגט, צי זאָל ער מיך בעטן ביי מיין משפּחה. איך האָב אים געהייסן גיין צו איר. האָט ער מיך געפרעגט: „און אויב דיין משפּחה וועט מיך נישט וועלן?“ האָב איך אים געזאָגט: „וועל איך קעגן זייער ווילן אַנטלויפן צו דיר אין הויז“...

הורדוס:

דאָס בין איך דאָך געווען, מרימי!

מרימי:

וואָרט, שלאָג נישט איבער. הייבט זיך אויף מיט ריטמישע באַוועגונגען. דעמאָלט האָב איך ביינאָכט נישט געשלאָפּן, מיין האַרץ איז מיר וואָך געווען, און מיין נאָכטוואָגלעך—זיס. מיין האַרץ האָט געזונגען: „גוט צו זיין אַ בת-מלכה, די בת-מלכה פון יהודה, און די כלה פון דעם ליבן, פון דעם גיבור פון יהודה!“ נאָכדעם... נאָכדעם האָבן אויף אונזער קנס-מאָל חברטעס געטאַנצט. חברטעס האָבן געטאַנצט, און איך האָב געטאַנצט, און די טאַנצן האָבן געפויקט. כמעט טאַנצנדיק.

קער זיך און ווענד זיך, שולמית!

קער זיך און ווענד זיך און לאָז זיך אונז אָנזען!...

הורדוס:

און איך מיט מיינע געזעלן האָבן זיך אין פלינקייט געפרוּווט!

מרימי:

און מיר האָבן זיך ביידע אָפּגעזונדערט אויף די ווייטע שטעגלעך פונם גאָרטן. די גרויסע שטערן פון יהודה האָבן געברענט, ווי בינטלעך פלאַמען אין דעם אָוונטיקן הימל פון יהודה...

הורדוס:

דו האָסט מיך דעמאָלט דאָס ערשטע מאָל אויף מיינע ליפּן געקושט!

מרימי:

דו האָסט מיך דעמאָלט דאָס ערשטע מאָל צו דיין ברוסט געדריקט!

הורדוס:

איך האָב נאָך דעמאָלט, וואָס מיר איז שפּעטער באַשערט, נישט געוואוסט. איך האָב שוין אָבער געפילט, אַז איך וועל גרויסע זאַכן אויפטאָן!

מרימי:

מיין טרוים איז געווען: די קרוין פון גאָר דער וועלט צו דעם קאַפּ פון מיין געליבטן! מיין תפילה איז געווען: צוויי גרויסע מלכים האָט מיין פאָלק געהאַט—מיט טויזנטער יאָרן צוריק—שלמה דער קיניג פון ישראל, מיט הונדערטער—אלעקסאַנדער דער קיניג פון מוקדון. זאָל מיין הורדוס זיין אַ דריטער צו זיי—דער קיניג פון יהודה!

הורדוס:

איך וועל זיין, מרימי! איך בין יונג, מיינע כוחות—פריש!

מרימי:

מיין ליבער איז יונג, זיינע כוחות—פריש!

ס'הערט זיך אַ גערודער פון דרויסן.

הורדוס

באמערקט ניט:

איך וועל שטעלן מלכות-יהודה העכער פאר אלע מלוכות
אין דער וועלט! ניט אומזיסט האב איך ארויסגענומען די
ממשלה פון די הענט ביי די פריערדיקע הערשער, און ניט
אייביק וועל איך דינען קנעכטשאפט צו די רוימער. איך
קלייב פוחות. איך לערן מיך ביי זיי, ביז איך וועל זיי
אריבערשטייגן. דו ווייסט, מרימי — איך פיר אלץ אויס.
אלעמאל, וואס איך פארטראכט נאָר!

מרימי:

מיין ליבער איז דרייסט, זיין ווילן — פרוכטבאר!

דער גערודער — נענטער, דייטלעכער.

הורדוס

באמערקט ניט:

איך וועל שליסן א בונד מיט די מלכים פון מזרח. כ'וועל
נעמען צו הילף די ווילדע שבטים פון ערב. די רוימער
וועלן צו מיינע פיס ליגן. די חשמונאים האָבן דאָס לאַנד
ניט געקענט פון קנעכטשאפט פאַרהיטן — איך וועל עס
מאָכן פאַר אַ לאַנד פון הערשער! איך וועל דאָס לאַנד...

אין דרויסן רודערס: מיטן גערודער רייסט זיך אריין שלומית.

שלומית:

הורדוס! אריענטירט זיך גלייך מיטן בליק, וואס דא קומט פאר. טוט
א פאסט מיט די הענט און פארברעכט זיי. האָ-האָ-האָ! ווי טייבע-
לעך אין זייער נעסט וואַרקען דער באַליידיקטער קיניג מיט
דער פאַרברעכערישער קיניגין!

הורדוס:

וואָס איז? וואָס ביכטו געקומען? ווער האָט דיר געהייסן?

שלומית:

זאָל יעדער פאַרביטערט האַרץ געטרייסט זיין פון דער
אחדות, וואָס הערשט צווישן קיניג מיט די מורדים קעגן

זיין מאַכט, וועלכע שטורעמען זיין פאַלאַץ אויס ליבע צו
דער קיניגין מרימי!

הורדוס:

זיי שטורעמען דעם פאַלאַץ??

שלומית:

טוט א טופע מיט דער פוס:

דו ביסט פאַרפישופט פון מרימיס זיסע רייד! דו הערסט
ניט דעם טומל פון שלאַכט אויף די גאַסן!

הורדוס:

וואָס רעדט זי, מרימי? וואָס רעדט זי!

שלומית:

ביסט גרייט נאָכצוגעבן די מורדים! טאָ גיי אַרויס פאַרן
טויער פון פאַלאַץ, פאַל אויף די קני פאַרן המון, בוק זיך
פאַר אים ביז דער ערד און זאָג אים: די קיניגין איז פריי!
די חשמונאים איז הערשערין! און פאַרגעס ניט בעטן, עס
זאָל דיר גרויסמוטיק פאַרגעבן ווערן, וואָס דו האָסט ביי
אירע קרובים דעם טראָן אָפגענומען!

הורדוס:

דו הערסט, מרימי!

שלומית:

ביי איר פרעג! מיט איר האַלט זיך עצות! זי וועט דיר
שוין אויסלערנען. וואָס דו זאָלסט טאָן צו דער שאַנד פון
דיין פאָטערס נאָמען! האָסט אָפגעצויגן מיטן אויספירן דעם
פסק ביז אַן אָפגענער מרידה. דו קענסט זיך פון איר כישוף
ניט באַפרייען! נישטיקער מאַנסביל! קנעכט פון אַ פאַר-
רעטערין! אַנטשליס זיך איינמאַל, אָדער שיק דיין מוטער
און דיין שוועסטער צו איר מוטער אויף דער קיך פאַר
דינסטן! רייסט אויף זיך די קליידער פון צערן. ווער אַליין אַ קנעכט!

הורדוס:

אַ ליגן! מיין טראָן איז פעסט! איך וועל די ירושלימער

מורדים מיט איין פאך פון מיין שווערד ווי די מיין אין די
נאָרעס פאַרטרייבן!

ש ל ו מ י ת
זי לעבט — וועלן נייע מרידות זיין!

ה ו ר ד ו ס:
מרימי! מרימי!

מ ר י מ י:
פאלג דיין שוועסטער. זי איז דיר געטרייער פאר אלעמען...
ס'הערט זיך דער גערויש גאר נאָענט. קריגס-געשרייען.

ש ל ו מ י ת:
הער, זון פון אַנטיפאַטער, ווי די מורדים ברעכן די טויערן
פון דיין פאלאץ! ווייס, שחאכער הערשער, אז מורדים
זיינען שוין אַריינגעדונגען אין דער וואך פון דיין הויף!
ביי דער טיר פון דיין שלאָפצימער האָבן זיי געווארט אויף
דיר מיט געווער אין האַנט!

ה ו ר ד ו ס
לאָזט זיך אַ צעמישטער האַסטיק גיין מיט אויסגעהויבענעם שווערד:
טויט! טויט! טויט! לויפט אַרויס. שלומית — נאָך אים.

ש ו מ ר
נייט שנעל אַריין:
קיניגין... איצט... אין טומל פון שלאַכט... מיינע חברים
וועלן דיך איבערנעמען...

מ ר י מ י:
ניין.

ש ו מ ר:
אָדער איצט — אָדער פאַרפאלן...

מ ר י מ י:
ניין.

אַלעקסאַנדער
לויפט אַריין:

מרימי! דער פסק ווערט אויסגעפירט?!

מ ר י מ י:
יא, מוטער.

אַלעקסאַנדער:
האַסט ניט געקאַנט ווירקן אויפן אדומי?

מ ר י מ י:
מוטער, מיר האָט זיך ניט געוואָלט...

אַלעקסאַנדער
אַ רגע ווי פאַרשטיינערט:

דו ווילסט שטארבן? מיך אַליין לאָזן? מיט די עוולות,
פאַר וועלכע עס איז קיין נקמה ניט גענומען? מיט זאַרן.
אומבאַרשעמטע! האָסט קיין בושע ניט פאַר די גייסטער
פון דייע פאַרפייניקטע עלטערן! שלאָגט זיך מיט די פויסטן
אין קאַפּ. וויי, וויי! שאַנד און שפּאַט צו מיר! אייביקע
חרפה! אַ שלאַנג האָב איך אויסגעטראָגן אין מיינע געדערים,
אַ פאַררעטערין — אונטער מיין האַרצן! אַ טאַכטער אַ פאַלשע
צו איר שטאַם האָב איך אויף דער וועלט געבראַכט!

זעלנער, געפירט פון שלומית, קומען און נעמען מרימין.

ש ל ו מ י ת:
די קיניגין-מוטער קאָן זיך זעגענען מיט דער קיניגין...
פונקט צו דער צייט געקומען...

אַלעקסאַנדער
טרייסלט זיך, קוים וואָס זי באַקומט דעם קול:
זונה! אויסוואורף! שלאַנג! פאַר דער תאוה פון דיין פאַר-
שייטן האַרצן, פאַר דיין פאַרברעכערישער ליבע גייסט פון
דער וועלט! ווער וועט דיך באַדויערן, אויסגעלאַסענע פרוי!
ווער וועט אויף דיר מיטלייד האָבן, פלוך פון דיין משפּחה!

ווארט, פאר דיינע זינד ווען נאך דיינע קינדער אויך אומ-
קומען מיט א טויט פון פארברעכער!

מ ר י מ י

טוט זיך א צאפל:

דאס האסטו מיר געזאגט איצט זאגן, מוטער...

א ל ע ק ס א נ ד ר ע

כאפט א הויסן ערד און שלידערט נאך מרימין:

פאלשע פרוי! שאנד צו דיין זכר! לויפט נאך איר ארויס מיט
א צווייטן הויסן ערד.

פ ע ר ט ע ב י ל ד

א זאל אין הורדוסעס פאלאץ, א טיש גרייט צום עסן. אין
א ווינקל—אנטיפאטערט ביוסט. אנטקעגן א ברייטע נישע, אפגע-
טיילט מיט א שווערן פארהאנג. לעבן פארהאנג מירמלשטיינערנע
נידעריקע טישעלעך.

סוף אנהייב איז די באלייכטונג א געוויינלעכע, באלד ביים זי
זיך לאנגזאם, ווערט טינקעלער, רויטלעך. פאמעלעך עפנט זיך
מונאדער דער פארהאנג, וואס איבער דער נישע, דורך א פאר
צארטע פרויענהענט. מרימי גייט ארויס. דער פארהאנג נאך איר
צייט זיך צוגויף. זי לאזט זיך אהעק מיט טויטע טריט, מיט
טויטע אויגן בלאנדזשען איבער דעם זאל. צייטנאכטן מאכט זי
דעם אנהייב סוף א באהענגונג, ווי צו מאברעכן די הענט; אבער
זי רייסט אינמיטן איבער. אמאל הייבט זי די הענט אייף, ווי צו
מאברעכן זי איבערן קאפ, און זי פארענדיקט די באהענגונג
אויך ניט. בלאנדזשענדיק, שלאגט זי זיך אפ אמאל אן א באנק,
אמאל אן א טומבע. בלייבט א רגע שטיין טויט, מיידט אויס,
וואס אין וועג שטייט, און בלאנדזשעט היידער אהעק. איר גאנג
איז — פארביי טיש פארויס און צוריק פון דער צווייטער זייט
טיש צו דעם פארהאנג פון דער נישע. זי עפנט אפ דעם פארהאנג
מיט אויסגעשפרייטע הענט, גייט ארונטער; דער פארהאנג שליסט
זיך הינטער איר, אבער די סיכער באהענגן זיך נאך לאנג. —
1 סריס גייט אריין מיט א טאץ פרוכטן, און אין דעמזעלכן
אויגנבליק ווערט די באלייכטונג צוריק א געוויינלעכע.

1 סריס:

אוי!

2 סריס:

אריינקומענדיק גלייך נאך דעם ערשטן מיט קריג חזין אין ביידע הענט:
וואָס איז? וואָס שרייטו?

1 סריס:

שטעלט אהעק די טאץ, נאפט זיך ביים הארצן:
עפעס א שאַטן איז דורכגעלאָפן.

2 סריס:

גייט צום טיש:

ס'קען געמאָלט זיין א שאַטן אויך. דאָ איז אַלץ מעגלעך.

1 סריס:

זע, דער פארהאנג איבער דער נישע באַוועגט זיך...

2 סריס:

אז מען טשעפעט אים, באַוועגט ער זיך.

1 סריס:

ווער האָט אים דען געטשעפעט?

2 סריס:

דו פרעגסט: ווער? — ווער עס איז דאָ ביי דעם פאָר-
האנג, יענער האָט אים געטשעפעט.

1 סריס:

זי?? די טויטע מרימי?

2 סריס:

שא! שווייג! רוף גיט אָן קיין געמען...

1 ס ר י ס :

אָבער ווי אזוי?

ס ר י ס :

פרעג ניט, בארישער מענטש! ס'איז קיין ניס ניט. שוין געווען איינמאל. אָך-אָך-אָך. ווער עס האָט אין דעמדאָזיקן פאלאץ לאנג געלעבט, יענער האָט זיך גענוג אָנגעזען, אָנ- געהערט אויף זיין לעבן. שטיי ניט, ווי אַ סלופ. טו דיין אַרבעט. יעדע רגע קאָן דער קיניג מיט דער משפּחה קומען צום עסן. אָך-אָך-אָך. ניט קיין גוטער סימן... ניט צום גוטן איז עס...

1 ס ר י ס :

קוקט אויסן פאַרהאַנג:

שטיל געוואָרן... באַרויקט.

2 ס ר י ס :

יא, דער פאַרהאַנג — באַרויקט. צי איז זי דאָרט רייק — ווער ווייס? ... גייט צו דער סיר.

1 ס ר י ס :

וואוהין גייסטו? איך האָב מורא אַליין צו בלייבן. גייט נאָך אים נאָך.

2 ס ר י ס :

דיזעלביקע מורא — אַליין, צי זאלבאַנאָנד.

זי גייען אַרויס. גלייך ענדערט זיך היידער די שיין. מרימיט הענט נעמען פאַנדער דעם פאַרהאַנג. זי באַהיילט זיך אַ פאַר- שטאַרטע. פלוצלונג לאָזט זי אַפּ דעם פאַרהאַנג און פאַרשוינדט. די שיין ווערט חיי געוויינלעך. עס קומען צוריק אַריין די סריסים.

1 ס ר י ס :

דו זעסט — ווידער דער פאַרהאַנג...

2 ס ר י ס :

פאַרשטייט זיך. יענסמאָל, אין דעם טאָג, ווען מען האָט

אויסגעפירט די טויטשטראָף איבער איר מוטער, דער אַלטער קיניגין, האָט זי חייט אויף דער נישע אַ גאַנצן טאָג קיין רו ניט געהאַט. ביינאַכט איז זי אַרויס פון איר גלעזערנעם קאַסטן און האָט אַרומגעבלאָנדושעט לעבן צימער... איצט וועט ווידער זיין אזוי...

1 ס ר י ס :

פאַרוואָס?

2 ס ר י ס :

ווייסט ניט? ביידערנאַכט האָט מען אַיילנדיק אָפּגעשיקט אַ שליח אין דער פעסטונג שומרון, דאָרט וואו אירע זין, די פרינצן, זיינען פאַרשפאַרט. ניט אומזיסט האָט מען דעם שליח געשיקט... ניט אומזיסט איז זי אומרויק... אָך-אָך-אָך. מיר וועלן, מסתמא, היינט הערן ניס, די גוטינקע ניס...

1 ס ר י ס :

וואָס איז דאָ נאָך צו הערן? מען ווייס שוין — ניטאָ מער די פרינצן.

2 ס ר י ס :

זעסטו וועט זי שוין היינט ניט רוען. זי פילט: איר בלוט גיסט זיך ערגעץ...

1 ס ר י ס :

ווען דער קיניג וואָלט זי צו דער ערד איבערגעגעבן, וואָלט זי זיך אפשר באַרויקט...

2 ס ר י ס :

קאָן ער זיך מיט איר ניט שידדן. זי ליגט אין דעם גלע- זערנעם קאַסטן, ווי אַיינגעשלאָפן. דאַכט זיך, זי אָטעמט נאָך... מער ניט, וואָס די אויגן זיינען פאַרמאַכט. דערפאַר טאַקע קאָן זיך דער קיניג ניט באַרויקן. ער שלינגט דעם שאָטן אַרום אירע פאַרמאַכטע אויגן, ער מיינט, זי וועט אויפ- לעבן... אָך-אָך! אזוי פיל בלוט נאָך איר פאַרגאַסן! די אַלטע

אלעקסאנדער ניטא, געטויט, אלע קרובים פון די חשמונאים —
אויסגעהרגעט, אלעמען אויסגעראטן. איר זכר קאן קיי
בלוט פון זיין נשמה ניט אפפואשן.

1 סריס:

ווען ער וואלט זי פארגראבן, איר קבר פארקערט, עס
ואל פון אים קיין שפור ניט בלייבן, ווי פון דער אלטער
קיניגנס... אפשר וואלטן זיך די בלוט-פארגיסונגען איינמאל
געענדיקט...

2 סריס:

אז עס איז גאר פארקערט. וואס ווייטער — ווערט ער
אלץ בלוטדארשיקער. די יונגע פרינצן געבען. אָך... גיכער
ארבעט, באלד קומט מען צום טיש...

1 סריס:

גאט ווייס, מיט וואס פאר א געמיט ער וועט היינט צום
טיש זיין.

2 סריס:

שווייג, מען גייט. שטעל זיך אויף דיין ארט.

זיי פארנעמען פלעצער לעבן שטול אייבנאן. שלומית גייט אריין,
כאטראכט אלץ שארף אין זעסט זיך. נאך איר קומט אריין:
די קיניגין מרימי די צווייטע, נאכדעם — אנטיפאסער,
דער טראגפאלגער; אלע פארנעמען זייערע ערטער. דער לעצטער
קומט הורדוס.

הורדוס

זעסט זיך אויף זיין ארט:

געפרוויט דעם ברויט?

1 סריס:

געפרוויט, האר קיניג!

הורדוס

דערלאנגט אים ברויט; דער טריט עסט:
דעם וויין?

2 סריס:

געפרוויט, האר קיניג!

הורדוס

דערלאנגט אים וויין; יענער טרינקט:

רעכט... צו די מיטעסער. וואל געבענטשט זיין אונזער טיש!

אלע נעמען זיך עסן אין טרינקען. הורדוס לייגט פאר זיך אויך
עסן אויסן טעלער, צופט דאס עסן מיטן גאפל, טראגט צו און
שמעקט.

שלומית:

פארוואס עסטו ניט, מיין ברודער?

הורדוס:

כ'ויל ניט. שטופט אפ די טעלער. יעדער עסן איז מיר נמאס.
גיסט זיך אן חוין און טרינקט. קוקט זיך לאנגזאם ארום. טרינקט נאך.
שלומית, מיר איז אומעטיק!

שלומית:

ס'וועט אריבער, ברודער. דיין גייסט וועט צוריק לויטער זיין.

הורדוס:

פון זינט ווען אָן עס גייט ניט אריבער.

שלומית:

הינטער דיין רוקן האָבן נאָך אלץ געלויפערט סכנות. דו
האָסט געהאט שונאים אונטער דיין דאָך. איצט וועט שוין
זיין אַ סוף.

הורדוס:

די לעצטע שוין, מיינסטו?

שלומית:

די לעצטע, הורדוס. די לעצטע חשמונאים גייען היינט אַוועק
פון דער וועלט.

הורדוס:

די חשמונאים... מיינע זין — חשמונאים?

ש ל ו מ י ת :

זיי זיינען פאלש געווען קעגן זייער פאטער. זיי האבן זיך גרויס געהאלטן מיט דעם יחוס פון זייער מוטער. זיי האבן זיך אן דיר געוואלט נוקם זיין די נקמה פון זייערע זידעס.

ה ו ר ד ו ס :

בוגדים. ניט מיינע זין. דו ביסט גערעכט, שלומית.

ש ל ו מ י ת :

טאָ זאל דיר היינט פריילעך זיין אויפן הארצן.

ה ו ר ד ו ס

נעמט עסן, טראגט צום מויל, און לייגט אוועק צוריק; נעמט ווין-און שטעלט אוועק צוריק:

כ'קען ניט. ס'איז מיר ניט פריילעך. מאך מיך פריילעך, מיין שוועסטער! מאכט מיך פריילעך, מיין ווייב, מיין זון!

ש ל ו מ י ת :

טרינק ווין, מיין ברודער. עס שטייט געשריבן: ווין מאכט פריילעך דאָס הארץ פון אַ מאַן.

ה ו ר ד ו ס

טרינקט:

מיר וואלט זיך וועלן זיין אין שלאכטפעלד, רייטן אויף אַ פערד, און מיט דער שווערד אין האנט האקן קעפ אַרום זיך...

ש ל ו מ י ת :

פאַר אַ גיבור פאַסט טראַכטן וועגן גבורות. הייס אַרויספירן דיינע שונאים פון די תפיסות, און זאל מען זיי באשטראָפן. ס'פעלן דען אין די תפיסות פאַרברעכער קעגן דער ממשלה פון הורדוס?

ה ו ר ד ו ס :

ניט דאָס. דו פאַרשטייסט ניט, שלומית.

ש ל ו מ י ת :

ס'איז אלץ איינס צו זען דאָס בלוט פונם שונא — אין

שלאכטפעלד, צי אויפן שאַנדפלאַץ אונטער דער האַק פון גערעכטיקייט.

ה ו ר ד ו ס

קוקט אויפן פאַרהאנג:

ניין, דו פאַרשטייסט מיך ניט, שוועסטער, — מיר איז אומעטיק...

ש ל ו מ י ת

לויערט נאָך זיין בליק:

הורדוס! שמייכלט. דאָס הארץ פון אַ מאַן איז געגליכן צו אַ פאַרשלאָסענעם אוצר מיט פריידן. דער שליסל צו דעם אוצר איז די געזעלשאַפט פון חברים און גוטע פריינד. הייס אַריינברענגען די שרים, וועלן זיי דיך פאַרוויילן מיט געשפרעכן. איר וועט צוזאַמען טרינקען, און דיר וועט פריילעך זיין.

ה ו ר ד ו ס :

איך האָב אַמאָל געהאַט פרייד אין מיין האַרצן, היינט געפין איך זי ניט אין מיין בעכער... טרינקט. ווער איז דאָרט פאַראַן?

ש ל ו מ י ת

צום טריס:

גיי זע, ווער איז אין פאַדערהויז. טריס גייט אַרויס. דער שליח פון שומרון האָט שוין באַדאַרפט צוריקקערן זיך..

ה ו ר ד ו ס :

ער וועט זיך שוין צוריקקערן, דער שליח פון שומרון...

ש ל ו מ י ת :

ער וועט דיר ברענגען באַרוקונג פאַר דיין גייסט.

ה ו ר ד ו ס

נאָך אַ שטילשווייגן:

מיר איז אומעטיק...

ש ל ו מ י ת

צום אַריינקומענדיקן טריס:

ווער איז דאָרט פאַראַן?

ס ר י ס:

האר קיניג! אין פאָדערשטוב וואַרטן שלוחים פון דעם
קיניגס מחותן, פון אַרכעלאָוס, דעם קיניג פון קאַפּאָדאָקיע.
זיי אַיילן זיך גיכער צו זען דעם קיניג מיט אַ וויכטיקער
שליחות פון זייער האַר.

ה ו ר ד ו ס:

פון קאַפּאָדאָקיער קיניג, מיין זון אלעקסאַנדערס שווער...
דאָס וואָלט גראַד געקאָנט פאַרשאַפן פריילעכקייט. דער
אַלטער פוקס! ער מיינט מיך נאָך אַלץ צו נאָרן. אָבער
זיינע שלוחים מעגן זיך שוין ניט אַיילן. מיין זון אלעק-
סאַנדער נייטיקט זיך שוין ניט מער אין דער הילף פון
זיין שווער. גיי, זאָג זיי, אַז זיי קענען וואַרטן. זיי וועלן
שוין ניט פאַרשפּעטיקן.

ס ר י ס:

איך הער, מיין האַר. חיל גיין.

ה ו ר ד ו ס:

וואַרט. זאָג זיי: ווען מיינע שלוחים וואָלטן אַזוי פאַר-
שפּעטיקט מיט זייער שליחות, ווי זיי, וואָלטן זיי שוין מער
מיט זייער ווייב און קינדער אויף דער ערד זיך ניט געזען.

ס ר י ס

חיל גיין:

איך הער, מיין האַר.

ש ל ו מ י ת:

וואַרט, ווער נאָך איז דאָרט?

ס ר י ס:

דאָרט וואַרטן נאָך פאַרשטייער פון די ירושלימער חכמים.
זיי ווילן אויך זען דעם קיניג.

ה ו ר ד ו ס:

די פאַרשטייער פון די חכמים קאָנען אויך וואַרטן. איך בין
נאָך ניט געשטאַרבן. זאָג זיי: ווען איך וועל שטאַרבן, וועל

איך זיי מיט זיך נעמען. זיי וועלן זיך מיט מיין טויט ניט
פרייען.

ש ל ו מ י ת:

מער קיינער ניטאָ?

ס ר י ס:

אַ שליח פון דער פעסטונג שומרון...

ש ל ו מ י ת:

אַ! פון שומרון!

ה ו ר ד ו ס:

ער איז שוין דאָ? לאַנג?

ס ר י ס:

לאַנג...

ה ו ר ד ו ס:

וואָס האָט ער?

ס ר י ס:

קעפּ פון פאַרברעכער.

ש ל ו מ י ת:

צוויי?

ס ר י ס:

צוויי קעפּ פון פאַרברעכער.

ה ו ר ד ו ס:

דו הערסט, שלומית? — צוויי קעפּ? גיסט זיך אַן און סרינקט
שנעל. קיין שטאַרקערער וויין איז שוין ניטאָ מער אין מיינע
קעלערן? סרינקט נאָך. כאַ-כאַ-כאַ! גיי, סריס, זאָג זיי, אַז
זיי זאָלן אַריין! אַלע זאָלן זיי אַריין, — אַלע, ווער דאָרט
איז פאַראַן: די שלוחים, די חכמים, די שרים, און דער,
וואָס מיט די קעפּ, אויך. אַלע! נו, גיכער, אַייל זיך! סריס
גייט שנעל אַוועק. הורדוס שטעלט זיך, ציט אויס די הענט און דעם
גאַנצן קערפּער

ש ל ו מ י ת:

וואָס ווילסטו טאָן, הורדוס?

ה ו ר ד ו ס:

גאַרנישט, שוועסטער שלומית. דו וועסט זיין צופרידן. איך וויל טרינקען אינאיינעם מיט אַרכעלאָסעס שלוחים, מיט די חכמים פון ירושלים, מיט מיינע שרים. איך וויל, עס זאָל פריילעך זיין ביי הורדוסעס טיש!

ש ל ו מ י ת:

אויב דו מיינסט עס באמת, ברודער...

ה ו ר ד ו ס:

באמת, שלומית, באמת. אָט זיינען זיי. צו די אַריינקומענדיקע. זאָל געבענטשט זיין אייער קומען אין דעם שאָטן פון מיין דאָך, ליבע פריינד! זעצט זיך צום טיש. מיר איז געווען אומעטיק, איצט וועט מיר פריילעך זיין. מיר וועלן צוזאָמען טרינקען. איר, פאַרשטייער פון די ירושלימער חכמים, זעצט אייך דאָ און מאַכט מיך פריילעך. זיי זענן זיך אויף דעם אַנגעהויזענעם אַרט. איר, שלוחים פון קיניג אַרכעלאָס מיין מחותן, זעצט זיך אָט-אַ דאָ. זיי זענן זיך. עסט און טרינקט און לאָזט אייך וואוילגיין. אייער האַרץ זאָל זיך פרייען. און איר זאָלט האָבן וועגן מיר גוטס צו דערציילן פאַר אייער האַר. און איר, מיינע שרים, זעצט אייך לעבן מיר. גענטער. זיי זענן זיך. איר זייט דאָך מיינע מיטהעלפער. מיט אייער הילף איז פעסט מיין ממשלה. טוט אייך וואויל. און דו, שליח פון דער פעסטונג שומרון, דו האָסט מיר היינט אַ גרויסע שליחות אָפגעטאָן. הונדערט דינרים וועסטו באַקומען פון מיר, און קליידער פון מיינע אוצרות, און עסן פון מיין קיך, און אין ראַנג פיל געהעכערט, — פאַר דער מתנה, וואָס דו האָסט מיר געבראַכט. גיי צו דעם שר איבער די אוצרות, ער וועט דיר אַרויסגעבן אַלץ, ווי איך האָב געזאָגט. נעמט די סאַץ מיט די קעפּ פון זיין האַנט. זעט, מיינע פריינד און מיינע שרים! זייט מיינע עדות קעגן גאָר

דער וועלט: אויב עס וועט עמעצער קומען צו אייך און וועט זאָגן: „איך בין אַן אָפּשטאַמונג פון דער משפּחה פון די חשמונאים" — זאָלט איר וויסן, אַז ער איז אַ רמאי. ניטאָ מער קיין חשמונאים אויף דער וועלט. די לעצטע צוויי, וואָס אין זייערע אָדערן האָט נאָך געפלייצט אַ ביסל בלוט פון די חשמונאים, האָבן דעם לעצטן אָטעם אויסגע-הויכט. דער לעצטער פונק אונטער דעם חשמונאישן אָש — אויסגעלאָשן. ניטאָ מער קיין חשמונאים. היינט — די לעצטע שפורן זייערע דורך מיינע הענט אָפּגעווישט געוואָרן. היינט אויף די סאַץ, זעט, איר שלוחים פון קאַפּאַדאָקיער קיניג מיין מחותן! אַרכעלאָסעס איידים, מיין זון אַלעקסאַנדער — אָט איז זיין קאַפּ, דער קאַפּ פון אַ פאַרברעכער! איצט האָט איר אייער שליחות דערפילט. איר האָט שוין דעם ענטפער, וואָס איר דאַרפט פאַר אייער קיניג. און דער צווייטער פאַרברעכערישער קאַפּ — דאָס איז דער קאַפּ פון מיין צווייטן זון אַריסטבול. שלומית, מיין שוועסטער! קוק און זאָג עדות, אַז דאָס איז דער קאַפּ פון דיין איידים, דיין טאָכטער, בערעניקעס מאַן. זייט זשע אַלע עדות: ניטאָ מער קיין חשמונאים אויף דער וועלט! און זייט עדות, אַז דער יידישער טראָן געהערט צו מיר אַליין! מיט מיין שווערד און בויגן, מיט די גבורות פון מיין אָרעם, און פון מיין פאַטער אַנטיפאַטערס גייסט האָב איך אים דערוואָרפן. ווער עס וועט זאָגן, אַז אויף דעם יחוס פון דער אַלטער כוהנים-משפּחה האָב איך געבויט מיין קיניגרייך — יענער איז אַ ליגנער. ווער עס וועט זאָגן, אַז איך האָב פון די חשמונאים זייער ירושה אָפּגערויבט — יענער איז צוויי מאָל אַ ליגנער. פון די חשמונאים איז געבליבן אַלטקייט, שוואַכקייט און טויט. זיי האָבן איבערגעלאָזן אַלטע, פון ווערס צעפרעגט סענע יחוס-בריוו. וואָס קאָן מען מיט זיי מאַכן? הערט, איר חכמים פון ירושלים! איך בין ניט דער מלך-יהודה פון אייערע ספרים, ניט דער געזאַלבער פון אייערע אַלטע פאַרמעטן. איך האָב זיך אַליין געשאַפן, און מיט מיין

נייער גבורה, מיט מיין אייגענעם גייסט האָב איך זיך אליין געזאלבט. און די מלכות יהודה, איבער וועלכער איך געוועלטיק, איז נישט די מלכות יהודה פון אייערע ביכער. איר האָט קיינמאל נישט געהאט אַזעלכע גרענעצן, ווי די גרענעצן, וועלכע איך האָב פאַר מיין מלוכה דערוואָרפן. איר האָט קיינמאל נישט געטרוימט וועגן אַזעלכע גרענעצן, וועלכע איך וועל נאָך מיין לאַנד געבן. אַנטיפאַטער, מיין זון! דו ביסט דער יורש פון דיין טאַטנס אייגענעם טראָן! קום אַרויס, זע: אָט זיינען דייער ברידער, צוליב וועלכע דו ביסט דערווייטערט געוואָרן פון דיין פאָטער. זע, ווי זייערע פנימער זיינען באַשיינט מיט פראַכט, ווי זייערע וויעס דעקן איין זייערע געשלאַסענע אויגן מיט קיניגלעכער שיינ-קייט. דאָס איז די שיינקייט פון אַלטן קיניגלעכן בלוט. דאָס איז די שיינקייט פון דער חשמונאישער משפּחה, — נישט ניינע. מיין שיינקייט, מיין ניינע שיינקייט זאָלסטו מיר שאַפן! דו זאָלסט מיר איבערלאָזן אַ דור פון קיניגן און הערשער — מיט זייער אייגענער שיינקייט און פראַכט. מיינע אייניקלעך און אוראייניקלעך זאָלן דורך דעם הערשן פון אונזער משפּחה געאיידלט און אין שיינקייט געשלייפט ווערן; זייער לייב זאָל אויסגעצערטלט זיין, און זייער וואוקס און זייער שטיין און גיין זאָל באַהנט זיין, ביז אונזער זרע, די זרע פון אַנטיפאַטערס הוין, זאָל אַזוי באַצווינגען הער-צער מיט זיין צויבערלעכן רייך, ווי אָט-די-אַ. און איר אַלע — הערט! ווען די צייט וועט קומען, זאָלן אייערע קינדער און קינדס קינדער וויסן: די שיינקייט פון מיין שטאַם איז נישט קיין געירשנטע, נישט קיין מתנה באַקומענע — נאָר מיין אייגענע, מיין פראַכט, הורדוסעס פראַכט, וואָס איך האָב אליין באַשאַפן! שטעלט אַזעק די טאָץ אויף אַ טומבע, האָט לעבן ס'רהאנג, און נישט צום טיש. און איצט וועלן מיר טרינקען און פרייען זיך. פילט אָן די בעכערס!

ש ל ו מ י ת

הייבט דעם בעכער:

זאָל לעבן די משפּחה פון אַנטיפאַטער! זאָל לעבן הורדוס!

א ל ע :

זאָל לעבן הורדוס!

דער אויסרוף ווערט אינמיטן אַפגעריסן מיט אַ טויטער שטילקייט.

ה ו ר ד ו ס

קוקט שטערנג אַרום:

פאַרוואָס טרינקט מען נישט? אפשר איז דער וויין צו שוואַך? אפשר ריכט מען אָפּ אַבלות ביי הורדוסעס טיש. קוקט אַרום. למאי שווייגט מען? וואָס קוקט איר אויף מיר? אפשר האָט איר מורא, וואָס מען זאָגט, אַז הורדוסעס פורפור איז רויט פון בלוט? איז וואָס? — מיר וועלן אים אַפּוואַשן מיט נצחונות! איך בין שיכור פון נצחון, וועלכער פירט מיך פון שטאַפל צו שטאַפל ביז דעם שפיץ פון גדולה. טרינקט פאַר מיינע נצחונות!

ש ל ו מ י ת:

זאָל לעבן אַנטיפאַטערס אַנדענקען! זאָל לעבן הורדוס!

א ל ע :

זאָל לעבן הורדוס...

רייסט זיך אַפּ אינמיטן מיט אַנגעשטרענגטער שטילקייט.

ה ו ר ד ו ס:

וואָס זייט איר שטיל געוואָרן? וואָס שווייגט מען? די פויסטן הייבן זיך ביי אים ביי.

ש ל ו מ י ת:

מיין ברודער קיניג! וויין און מוזיק זיינען ברידער און שוועסטער. וויין פרייט דאָס האַרץ, מוזיק טרייבט שלעכטע לוינ פון דער נשמה. הייס שפילן לידער פון נצחון. וועלן זיך די פאַרבאַרגענישן אַין די הערצער עפענען, און די פרייד וועט אַרויס אין דרויסן. זי נישט אַ צייכן און מוזיק הייבט אָן צו שפילן.

הורדוס

וען די מוזיק הערט שטיל:

איצט איז אייך פריילעך?

שלומית

הינקט צו די שרים:

פריילעך!...

שרים:

פריילעך... זאל דער קיניג אייביק לעבן!...

הורדוס:

פארוואס זשע קוקט מען דערשראקענע? פארוואס לאכט מען ניט? לאמיר זען א געלעכטער אויף אייער פנים! לאכט?

שרים

נאר אייניקע, געקינצלט:

כע-כע-כע...

הורדוס:

לאכט אלע! אלע לאכט!

שרים

אלע:

כע-כע-כע.

רייטט זיך אפ מיט שטילקייט.

הורדוס:

וואס זשע זייט איר אנטשוויגן געווארן? שווייגט ניט! רעדט! ווען איר שווייגט, ווייס איך ניט, וואס פאר מחשבות עס פארבארגן זיך אין אייך. אפשר טראכט איר דעמאלט מחשבות פון פעלשונג. וואס קאנען מיר דען זאגן אייערע דערשראקענע אויגן, מיט וועלכע איר קוקט אויף מיר? שווייגט ניט, רעדט!

שלומית:

זאל דיין געמיט בארוקט זיין, מיין ברודער קיניג. וועמען

ביסטו דען חושד? אויב דו האסט צו עמעצן קיין צוטרוי ניט, ווער קאן דען שטערן דיר צו באשטראפן שטרענג דעם שולדיקן?

הורדוס:

שווייג, שוועסטער. דו שווייג. איך ווייס, אז דו ביסט מיר געטריי. דיר גלויב איך. דיר גלויבן האט זי ווייט אויף דער נישע מיר נאך צוואה געלאזט...

שלומית:

פארגעס דאס, ברודער. דא רינגלען דיך ארום פריינד. ווער איז דען פאראן דא, וואס זאל ניט גרייט זיין מקריב צו זיין דאס לעבן פאר דיר? צו די געסט. אלע זיינען מיר דאך גרייט, אלע!

שרים:

אלע! אלע!

הורדוס:

און אז איר רעדט ווייס איך דען, וואס איר טראכט אין אייערע מוחות? וואס זיינען ווערטער? — א שלייער, אונטער וועלכן עס פארבארגט זיך דאס מיאוסע פנים. אבער אז איר שווייגט, איז נאך ערגער. ווען איר שווייגט, איז מיר אומעטיק. איר הערט — מיר, הורדוסן, איז אומעטיק! שטילט מיר מיין אומעט! זאל ארום מיר הערשן פרייד און פריילעכקייט! רעדט, טרייבט דעם אומעט ארויס פון צווישן מיינע ווענט, פון אונטער מיין דאך!

שלומית:

מוזיק און טענץ זיינען ווי א נשמה מיט א גוף, וואס באשאפטן צוזאמען לעבן. זאלן די טענצערנים קומען און טאנצן אונטער די קלאנגען פון הארפעס און פלייטן, וועלן זייערע ליידנשאפטלעכע באוועגונגען אנצינדן פייער פון לעבן אין די בלוטן פון דיין געסט, וועלן זיי פריילעך און לוסטיק זיין, וועט דיין אומעט פארשווינדן.

הורדוס

אנגעשפארט אן טיש מיט די עלנדיגנס, דעם קאפ אראפגעלאזן אויף די הענט:
זאל מען טאנצן...

פוזיק שפילט, טענצעריןס קומען אריין און טאנצן. באלד הייבט שלומיה אן צו מאכן באוועגונגען צום טאקט. פאלט אריין אין עקסטאז. לאזט זיך אדעק באוונדער פון די טענצעריןס, ארום דער טומבע מיט דער טאק. פאלט צו מיטן קאפ צו דער טומבע.

שלומית:

פאטער אנטפאטער! זאל דיין זעלע געטרייסט זיין! איך האב מין נדר דערפילט. דער לעצטער אָטעם פון די חשמונאים — אויסגעהויכט! די לעצטע ואווה זייערע — דערנידעריקט! ניטאָ מער קיין שונאים פון דיין משפחה! גלייכט זיך אויס, מיט פייערלעכער פריידיקייט. קיניגין מרימי!

הורדוס:

קיניגין מרימי! טוט א ציטער.

שלומית:

קיניגין מרימי! דו ביסט די געליבטסטע פון דעם קיניגס פרויען! דו ביסט די געטרייסטע פון דעם קיניגס פרויען! דו ביסט אליין א טאכטער פון א פוהן גדול! קום צו מיר! טאנץ מיט מיר פאר דעם קיניג הורדוס! לאמיר ביידע פרייען דאָס הארץ פון אנטפאטערס זון. קום, קיניגין מרימי!

די קיניגין שטעלט זיך און גייט צו שלומית.

הורדוס:

מרימי! דאָס איז מרימי... טאנצן פאר מיר גייט מרימי. די קי-ני-גין מר-י-מי... ווארט, ווארט, קיניגין מרימי. איך הייס ניט גיין! צוריק! מרימי גייט צוריק. ניין. איך האב געשפאסט, קיניגין מרימי. גיי טאנצן. טאנצן! מרימי הייבט אן צו טאנצן. ניין. שטיי! ניט אזוי זאל מיך די קיניגין מרימי פרייען. טו זיך אויס, נאקעט טו זיך אויס, קיניגין מרימי! זאל דער גלאנץ פון דיין קרישטאלן לייב שיינען פאר

מיינע אויגן און פאר די אויגן פון מיינע שרים. מרימי הייבט אן פון זיך אראפצווארפן די קליידער. זעט, ווי געהאָרכזאָם זי איז מיר! זע, קיניגין מרימי, ווי דו דערפילסט יעדן וואונטש מיינעם. ווארט, טו ניט אויס די קליידער. די חכמים פון ירושלים וועלן דיך פאראורטיילן דערפאר. קום אהער. פאל מיר צו די פיס. קוש די שפיצן פון מיינע שיך. מרימי שטעלט זיך אויף די קני, בייגט זיך צו זיינע פיס. גיי! ער שטופט זי אפ מיטן פוס. שטעל זיך, קיניגין מרימי. איך ווייס, אז דו וועסט טאָן אלץ, וואָס איך וועל דיר הייסן. איך ווייס, אז ביי דיר איז ניטאָ קיין ווילן קעגן מיר. ווי א צויג ביסטו פאר מיר, ווי א הילצערנער געטש: קאָן ניט וואַרעמען, ניט בענטשן און ניט שעלטן. דו — קיניגין מרימי! וואָס ביסטו פאר א קיניגין מרימי? דו פארשוועכסט דעם שיינעם נאָמען, וואָס דו טראָגסט. מען קאָן דאָך פון איין אויער דיינעם מאַכן צוויי פוס-טריט פון דער אמתער קיניגין מרימי. דיין שמייכל איז דאָך ווי א געניץ פון א שיפורן קעגן דעם שמייכל פון דער אמתער קיניגין מרימי. דיין הויט איז גרעכער פאר דעם לעדער פון דער אמתער קיניגין מרימי שיך. גיי אַוועק! שטופט זי אפ. דו ביסט ניט מרימי. די קיניגין מרימי איז דאָ, הינטערן פאָרהאַנג. דאָרט איז זי באַהאַלטן. דאָרט לעבט זי. הערט איר אלע — זי לעבט! זי אָטעמט! מען דארף זי נאָר אויפוועקן פון איר לאַנגן שלאָף. הויך וועקן זאל מען זי, וועט זי זיך אויפכאַפן, דערהערן. רופט זי! אלע רופט זי! מיט מיר צוזאַמען! שרייט הויך, זי זאל אונזער וועקן דערהערן. רופט מיט מיר: מרימי! מרימי! גייט מיט אויסגעשפרייטע הענט צו דער נישע. מרימי! קערט זיך אום, טופעט מיטן פוס. וואָס שווייגט איר? וואָס שטומט איר? וואָס פאַלגט איר מיך ניט? איך, הורדוס, הייס אייך! רופט: מרימי! מרימי!

שלומית:

ווינקט צו די געסט:

מרימי! מרימי!

אלע:

מרימי! מרימי!

הורדוס:

מרימי! מרימי!

אלע:

מרימי!

מרימי!

הורדוס:

מרימי! ענטפער! דערוואך! הער, ווי איך רוף צו דיר!
ווי איך בענק נאך דיר! קום צו מיר! איך וועל דיר נייע
צען לעבנס געבן! איך וועל דיר נייע צען זין שענקען!
הער, ווי איך שריי צו דיר! פאלט אויף די קני לעבן דער טומבע
מיט דער טאץ. מרימי! מיין קיניגין מרימי! מיטן פנים אין דער
ערד פארגעבן. שטיי אויף, מרימי! לעב אויף! אלץ קאן איך,
נאך דיר פארגעסן קאן איך נישט. אן דיר איז מיין גייסט
א טויטער, מיר פעלט דיין שיינקייט. קום צו מיר! לעב
אויף, וואך אויף... די שטים ווערט ביי אים א הייזעריקע. ער ציטערט
קאנזולסיוו. מיין מרימי! מיין שיינע בר-י-מי...

שלומית מאכט א ציכן ארויסצוגיין, אלע אילן זיך דערשראקענע
פונם צימער. שלומית גייט ארויס די לעצטע.

הורדוס

אין קראמפן:

מרימי...

די שיין ענדערט זיך. ס'ווערט טונקל, רויטלעך. אויסגעשפרייטע
פרויען-ערעמס נעמען פון אינעווייניק פונדער דעם פארהאנג
איבער דער נישע. די טויטע מרימי מיט צעלאזענע האר אין
א לאנגער זיידענער העמד, מיט טויטע אויגן באהעפט זיך לאנג-
זאם, בלאנדזשענדיק. טאפנדיק מיט די הענט, עפעס זוכנדיק,
דערגרייכט זי צו דעם ארט, וואו הורדוס ליגט אויסגעצויגן אויף
דער ערד, און שעפטשעט מיט ברענענדיקע ליפן איר נאמען. זי
בייגט זיך אן, לייגט ארויף איין האנט אויף די קעפ פון די
זין, די צווייטע האנט-אויף הורדוסעס קעפ. גלעט די קעפ פון
די טויטע און פון דעם לעבעדיקן מיט צאפליקע מינער.

הורדוס

מיט ציטערדיקער שטים:

מרימי... מיין קיניגין מרימי...

מרימי:

אלעקסאנדער, אריסתבול, מיינע זין... ארעמער הורדוס...
ארעמער... כ'בין דיר מוחל... דאס - אויך מוחל...

אלע רעכט רעזערווירט פארן אומטאג.

א י נ ה א ל ט :

זייט

3 תפילות

39 יוסף די לה ריינה

141 קיניגין מרימי

